

தினமூரசு

THINAMURASU

தீனப்பத்யு

ரா ம் MADRAS CEMENTS LTD R A M C O கோ RAMCO CEMENT SLS 107 தரம் கொண்டதும் 100 வீத சாதாரண போடலான் சீமெந்து (O.P.C) ராம்கோ சீமெந்து (C720)

முரசு - 01 திருவள்ளூர் ஆண்டு 2042 வைகாசி 31 செவ்வாய்க்கிழமை (14.06.2011) பக்கங்கள் 16 ஓசை - 258

ஏதென்ஸ் போட்டியில் சிவபூமி மாணவன் 06

பழச்சாறு உடல் நலத்திற்கு கேடு 11

நீபுணர் குழு அறிக்கையை அரசு ஏற்கிறதா? 08

நூலகம் இல்லாத கிராமம் 02

வல்.வடக்கு மீள் குடியேற்றத்திற்கு பிரித்தானிய அரசு உதவி வழங்கும்



நேற்று யாழ்.வந்த உதவித் தூதுவர் அறிவிப்பு

(யாழ்ப்பாணம்)
யாழ்.மாவட்டத்தில் மேற்கொள்ளப்பட்டு வரும் மீள் குடியமர்வுச் செயற்திட்டங்களை நேரடியாக அவதானிப்பதற்கும், மீள் குடியமர்ந்த மக்களின் தேவைகள் பற்றி அறிந்துகொள்வதற்கும் பிரிட்டிஷ் அரசு அதிக ஆர்வம் காட்டி வருகிறது.

இதன் முதற்கட்டமாக இலங்கைக்கான பிரித்தானியாவின் உதவித்தூதுவர் நேற்று யாழ்ப்பாணத்துக்கான திடீர் விஜயம் ஒன்றை மேற்கொண்டார். நேற்றுக்காலை தெல்லிப்

பளைப் பிரதேச செயலர் பிரிவுக்குச் சென்ற உதவித் தூதுவர் மார்க் கட்டிங் மீள் குடியமர்த்தப்பட்ட மக்கள் வாழும் பகுதிகளுக்குச் சென்று பார்வையிட்டார்.

அத்துடன், அப்பகுதியில் மீள் குடியமர்ந்த குடும்பங்களையும் நேரில் சென்று பார்வையிட்டதுடன் அவர்களின் தேவைகள் குறித்தும் கேட்டறிந்து கொண்டார்.

அதேவேளை, தடுப்பு முகாமில் இருந்து விடுவிக்கப் பட்ட முன்னாள் புலி உறுப்பினர்களின் புனர்வாழ்வுக்கான செயற்றிட்டம்

ஒன்றுக்காக பிரிட்டிஷ் அரசு தொண்ணூறு மில்லியன் ரூபாவை வழங்கவுள்ளதாகவும் பிரித்தானியாவின் உதவித் தூதுவர் தெரிவித்தார்.

யாழ்.விஜயத்தின் இறுதியில் யாழ்.இராணுவக் கட்டளைத் தளபதி மேஜர் ஜெனரல் மகிந்த ஹத்துருசிங்கவையும் பிரிட்டிஷ் உதவித் தூதுவர் சந்தித்தார்.

வர்த்தக முதலீடுகளுக்கு தற்போது யாழ்ப்பாணத்தில் நல்ல சூழல் தோன்றியுள்ளதாக அவர் தனது யாழ்.விஜயத்தின் நிறைவில் கருத்து வெளியிட்டார்.

விசேட கடல்தொழில் பயிற்சி யாழில்.விரைவில் ஆரம்பம்

சமுத்திரவியல் பல்கலைக்கழகத்தின் அனுசரணையுடன் யாழ்.கடல்தொழில் மற்றும் கடலோட்டு இயந்திரவியல் கல்லூரியால் செய்மதி உபகரணம், எக்கோ சவுண்டர் கடல் ஆழம், மீன்களைக் கண்டறிதல் கருவி உபயோகித்தல் பயிற்சி நெறிகள் நடாத்தப்படவுள்ளன.

இருபது பயிற்சியாளர்களுக்கு மன்னாரில் எதிர்வரும்

29ஆம் திகதியிலும், முல்லைத் தீவில் எதிர்வரும் யூலை மாதம் முதலாம் திகதியிலும் நடாத்தப்படவுள்ளன. அதற்குரிய ஆயத்தங்களை உதவிப் பணிப்பாளர்கள் மேற்கொள்ளும் பட்சத்தில் அந்தந்த இடங்களிலேயே பயிற்சி நெறிகளை ஆரம்பிக்க முடியும் எனவும் உதவிப் பணிப்பாளர் இ.செபஸ்தியாம்பிள்ளை தெரிவித்தார். (68)

அதிகரிக்கிறது ஆயுட்காலம்

(கொழும்பு)

இலங்கை மக்களின் ஆயுட்காலம் கடந்த ஐந்து ஆண்டு காலப் பகுதியில் மேலும் பத்து வருடங்களால் அதிகரித்துள்ளது.

இலங்கையர் ஒருவர் தற்போது சராசரியாக 78 வயது வரை உயிர் வாழ்கிறார். 2005 இல் இவ்வயதெல்லை 68 ஆக இருந்துள்ளது. இவ்வாறே பிரசவத்தில் தாய் இறப்பு வீதம், சிக இறப்பு வீதம் என்பனவும் குறைவடைந்துள்ளதாக தெரிவிக்கப்படுகிறது.

இலங்கையரின் ஆயுட்காலம் இவ்வாறு அதிகரித்திருப்பதற்கு உணவு கட்டுப்பாடும் ஒரு காரணமெனவும் சுட்டிக்காட்டப்பட்டுள்ளது.

வடக்கு கடற்பிராந்தியத்தில் கடற்படையின் விசேட கண்காணிப்பு

(கொழும்பு)


இந்திய மீனவர்கள் இலங்கை வட கடற்பகுதிக்குள் அத்துமீறி ஊடுருவுவதைக் கட்டுப்படுத்தி மீனவர்களின் சொத்துக்களையும், வடகடல் வளத்தையும் பாதுகாப்பதற்காக காங்கேசன்துறைக் கடற்பகுதி தொடக்கம் சுண்டிக்குளம் வரையான கடற்பகுதியில் பாதுகாப்புக் கடற்படையின் விசேட அணியினரை ஈடுபடுத்த நடவடிக்கை எடுக்கப்பட்டுள்ளதாக வடபிராந்திய கடற்படைக் கட்டளைத் தளபதிரியல் அடமிரல் ஆர்.சி. விஜயவர்தன தெரிவித்துள்ளார்.

முப்பது இலங்கையர் ஈராக்கில் உண்ணாவிரதம்

(கொழும்பு)

ஈராக்கில் பணிபுரியும் இலங்கையர்கள் 30 பேர் தமது 19 மாதச் சம்பள இருப்பினை தருமாறு கோரி சாகும் வரையிலான உண்ணாவிரதம் ஒன்றினை ஆரம்பித்துள்ளனர்.

இந்நிலையில் உண்ணா விரதம் மேற்கொள்ளும் இலங்கையர்கள் சட்டவிரோதமாக மத்திய (15ஆம் பக்கம் பார்க்க)



குளம் வரையான கடற்பகுதியில் பாதுகாப்புக் கடற்படையின் விசேட அணியினரை ஈடுபடுத்த நடவடிக்கை எடுக்கப்பட்டுள்ளதாக வடபிராந்திய கடற்படைக் கட்டளைத் தளபதிரியல் அடமிரல் ஆர்.சி. விஜயவர்தன தெரிவித்துள்ளார்.

வடமராட்சி வடக்கு கடற்படையினர் சமாதத்தில் வடமாகாண மீனவ சமாதப் பிரதிநிதிக


ளுக்கும், வடபிராந்திய கடற்படையினருக்கும் இடையே நேற்றுத் திங்கட்கிழமை காலை நடைபெற்ற சந்திப்பில் அவர் இதனைத் தெரிவித்துள்ளதாக வடமராட்சி வடக்கு கடல்தொழிலாளர் சமாதத் தலைவர் அ.எமிலியாம்பிள்ளை கூறினார்.

வடகடல் பாதுகாப்பு தொடர்பாக ஆராய்வதற்கு விசேடமாக (15ஆம் பக்கம் பார்க்க)

காலவரையறையுடன் நாடாளுமன்ற தெரிவுக்குழு

பி.பி.ஸி. பேட்டியில் அமைச்சர் டக்ளஸ்

(யாழ்ப்பாணம்)



காலவரையறையுடன் கூடி ஆராய்ந்து தீர்வு காண வேண்டும் என்று இந்தியக் குழுவிற்குத் தனது ஆலோசனையைத் தெரிவித்ததாக அமைச்சர் டக்ளஸ் தெரிவித்தார். கடந்த காலத்தல் பல வெளிநாடுகளும் தலையிட்டு தமிழர்களுடைய பிரச்சினைகள் தீர்க்கப்படவில்லை என்பதை சுட்டிக் காட்டி சர்வதேச அழுத்தங்களால் சாதிக்கமுடியாத ஒன்றை மக்களால் தெரிவு செய்யப்பட்ட நாடாளுமன்ற உறுப்பினர்கள் கலந்து பேசித் தீர்க்க முடியும் என்ற நம்பிக்கையை வெளியிட்டார்.

கடந்த காலத்தில் தமிழர் தரப்புக்கள் செய்த தவறை மீண்டும் செய்யக்கூடாது என்பதையும் சுட்டிக்காட்டினார்.

வடமராட்சியில் விபத்து குடும்பஸ்தர் படுகாயம்

(நெல்லியடி)

நெல்லியடி பருத்தித்துறை வீதியில் நேற்று மாலை 6.30 மணியளவில் ஹையேஸ் வாணும், மோட்டார் சைக்கிளும் மோதி விபத்து இடம்பெற்றுள்ளது.

இவ் விபத்தில் மோட்டார் சைக்கிளில் பயணம் செய்து கொண்டிருந்த சாரையடியைச் சேர்ந்த குடும்பஸ்தர் ஒருவர் படுகாயமடைந்த நிலையில் மந்தியை வைத்தியசாலையில் அனுமதிக்கப்பட்டுள்ளார். (18)

அத்துமீறும் இந்திய மீனவர்; யாழில். நாளை முக்கிய பேச்சு

(யாழ்ப்பாணம்)

தென்பகுதியைச் சேர்ந்த "தேசிய மீனவர் ஒத்துழைப்பு" என்னும் அமைப்பின் யாழ். மாவட்ட கடல்தொழிலாளர் பிரதிநிதிகளை நாளை யாழ்ப்பா

ணத்தில் சந்தித்துக் கலந்துரையாடல் ஒன்றை நடாத்தவுள்ளதாக யாழ்.மாவட்ட கடல்தொழிலாளர் சம்மேளனத் தலைவர் எஸ்.தவரட்ணம் தெரிவித்தார். (15ஆம் பக்கம் பார்க்க)

தம்பாட்டியில் நூலகம் வேண்டும் சமூக அமைப்புகள் கோரிக்கை

(ஊர்காவற்துறை)
ஊர்காவற்துறை - தம்பாட்டி கிராமத்தில் மாணவர்கள் வாசிப்புத்திறனை வளர்த்துக்கொள்வதற்கு ஒரு நூல் நிலையம் கூட இல்லை என அப்பகுதி சமூக அமைப்புகள் கவலை வெளியிட்டுள்ளன.

மேற்படி கிராமத்தில் 342 குடும்பங்களைச் சேர்ந்த 200 இரும் மேற்பட்ட மாணவர்கள் கல்வி

கற்கின்றபோதும் இம்மாணவர்கள் தமது சுய கற்றல் செயற்பாடுகளை முன்னெடுப்பதற்கான நூலகம் இக்கிராமத்தில் இல்லாமையால் தமது கிராமப்பகுதி மாணவர்களின் கற்றல் செயற்பாடுகள் பெரிதும் பாதிக்கப்படுவதாக மேலும் தெரிவிக்கப்படுகிறது.

தற்போது தம்பாட்டிப் பகுதியிலுள்ள பொதுநோக்கு மண்டபத்

தில் அக்கிராம மக்களிடம் நிதி சேகரிக்கப்பட்டு தினசரி, வாரப்பத்திரிகைகளை கிராம வாசகர்களுக்கு வழங்கி வருகின்றமை குறிப்பிடத்தக்கது.

இதேவேளை இப்பகுதி மாணவர்களும், வாசகர்களும் பல மைல்தூரம் பேருந்தில் பயணித்தே ஊர்காவற்துறைப் பகுதியில் அமைந்துள்ள பிரதேச சபை பொதுநூலகத்திற்கு சென்று கல்விசார் புத்தகங்களையும், பொழுதுபோக்கு கலையம்சங்கள் கொண்ட நாவல்களையும் பெறவேண்டியுள்ளது.

இதனால் பெரும்பாலான மாணவர்கள் நூலகம் செல்லும் பழக்கத்தினைக் கைவிட்டுள்ளமை வேதனையளிப்பதாகத் தெரிவிக்கப்படுகிறது.

மேற்படி கோரிக்கைகளைக் கவனத்தில் எடுத்து தமது கிராமத்திற்கு சிறப்பான ஒரு நூல் நிலையத்தினைப் பெற்றுத்தருவதற்கான ஆக்கபூர்வமான நடவடிக்கைகளை சம்பந்தப்பட்ட அதிகாரிகள் எடுக்கவேண்டும் என அப்பகுதி சமூக அமைப்புகளான கல்விக்கழகம், கிராம அபிவிருத்திச் சங்கம், விளையாட்டுக்கழகம் என்பன கோரிக்கை விடுத்துள்ளன. (27)

வாக்காளர் இடாப்பு திருத்தம் வடபகுதியில் ஆரம்பம்

2011 ஆம் ஆண்டிற்கான வாக்காளர் இடாப்பு திருத்தம் பணிகள் யாழ்ப்பாணம் மற்றும் கிளிநொச்சி மாவட்டங்களில் ஆரம்பிக்கப்பட்டுள்ளதாக யாழ்ப்பாணம் செயலக உதவித் தேர்தல்கள் ஆணையாளர் அலுவலகம் அறிவித்துள்ளது.

இவ் வாக்காளர் இடாப்புத் திருத்தம் தொடர்பாக கிராம சேவையாளர்களுக்கு விளக்கம் எரிக்கும் கூட்டங்கள் நடத்தப்பட்டு வருவதுடன், அவற்றிற்கான படிவங்களும் கிராம சேவையாளர்களுக்கு வழங்கப்பட்டு வருவதாகவும் தெரிவிக்கப்படுகிறது.

கிளிநொச்சி மாவட்டத்திற்கான வாக்காளர் இடாப்பு திருத்தத்திற்கான நடவடிக்கைகளும் யாழ்ப்பாணம் செயலக உதவித் தேர்தல்கள் ஆணையாளரினால் மேற்கொள்ளப்படவுள்ளதாகவும் தெரியவருகிறது.

பச்சிலைப்பள்ளி, கரைச்சி, கண்டாவளை, பூநகரி ஆகிய பிரதேசங்களில் அப்பகுதிகளுக்கான கிராம சேவையாளர்களுக்கான விளக்கக் கூட்டங்கள் நடத்தப்பட்டு அவர்களுக்கு படிவங்களும் யாழ்ப்பாணம் செயலக ஆணையாளரினால் ஏற்கனவே வழங்கப்பட்டுள்ளது. (பா)



தொழில் அமைச்சின் ஏற்பாட்டில் 'பால் சமநிலை பேணல்' தொடர்பான செயலம்வு வீரசிங்கம் மண்டபத்தில் நடைபெற்றபோது தொழில் அமைச்சு மனிதவள முகாமைத்துவ அபிவிருத்தி உதவியாளர் சந்தமால் குமாரவடு கருத்துரை வழங்குவதையும், கலந்துகொண்டவர்களையும் காணலாம். (கா)

ஹேமலதா நினைவு விருது

(யாழ்ப்பாணம்)

சிறந்த கிராம அலுவலர்களுக்கு வழங்கப்பட்டு வரும் மறைந்த கிராம அலுவலர் செல்வி ஹேமலதா செல்வராஜா ஞாபகார்த்த விருதும் சான்றிதழும் இன்று காலை 9 மணிக்கு யாழ்ப்பாணம் செயலகத்தில் வழங்கப்படவுள்ளது. யாழ்ப்பாணம் மேலதிக அரசாங்க அதிபர் திருமதி ருபினி வரதலிங்கம் தலைமையில் இந்த நிகழ்வு இடம்பெறும்.



பிரதம அதிதியாகக் கலந்து கொள்ளும் யாழ்ப்பாணம் மாவட்ட அரசாங்க அதிபர் திருமதி இமெல்டா சுகுமார் முதலாம் இடம் பெற்றுக்கொண்ட கிராம அலுவலருக்கான விருதினையும் மேலதிக அரசாங்க அதிபர் திருமதி ருபினி வரதலிங்கம் 2 ஆம் இடத்தினைப் பெற்றுக்கொண்ட கிராம அலுவலருக்கான விருதினையும், ஹேமலதா ஞாபகார்த்த நிறுவன உறுப்பினர் க.முதலியார் 3 ஆம் இடத்தினைப் பெற்றுக்கொண்ட கிராம அலுவலருக்கான விருதினையும் வழங்கி கௌரவிப்பார்.

கடந்த 09 ஜூலை 1995 இல் இடம்பெற்ற நவாலி சென்.பீற்றர்ஸ் தேவாலயம் மீதான தாக்குதலின்போது 147 பேர் உடல் சிதறி பலியாகினர். அவர்களில் வலி.தென்மேற்கு பிரதேச செயலகத்தில் நவாலி வடக்கு கிராம அலுவலராகக் கடமையாற்றிய செல்வி ஹேமலதா செல்வராஜாவும் உயிரிழந்தார். இவரது ஞாபகார்த்தமாக 2009 இல் இருந்து இவ்விருது வழங்கப்பட்டு வருகிறது.

பருத்தித்துறை கல்லூரி வீதி புனரமைக்கப்படுமா?

பருத்தித்துறை கல்லூரி வீதியின் ஒரு பகுதி பலத்த சேதமடைந்த நிலையில் காணப்படுவதால் இவ்வீதியால் போக்குவரத்தை மேற்கொள்ளும் மக்கள் பல்வேறு கஷ்டங்களுக்கு ஆளாவதாகத் தெரிவிக்கப்படுகிறது. குறித்த வீதி குன்றும் குழியுமாக பலத்த சேதமடைந்துள்ளதால் இவ்வீதியூடான வாகனப் போக்குவரத்துக்கள் பெரும் சிரமத்தின் மத்தியிலேயே இடம் பெற்று வருவதாக பொதுமக்களும் வாகன சாரதிகளும் சுட்டிக்காட்டுகின்றனர்.

இவ்வீதியின் இரு மருங்கிலும் ஹாட்லிக் கல்லூரி, உயர்தர பெண்கள் கல்லூரி என்பன அமைந்துள்ளதால் நாளாந்தம் பாடசாலை மாணவர்கள், உத்தியோகத்தர்கள் எனப் பலர் பிரயாணம் செய்யும் ஒரு பிரதான வீதியாக இவ்வீதி அமைந்துள்ளது. பொதுமக்களின் போக்குவரத்தினை இலகுவடுத்துவதற்காக சம்பந்தப்பட்ட அதிகாரிகள் நடவடிக்கை எடுத்து இவ்வீதியை புனரமைத்துத் தருமாறு அப்பகுதிப் பொதுமக்கள் கோரிக்கை விடுக்கின்றனர். (100)

ஒருங்கிணைப்புக் குழுக் கூட்டம்

(யாழ்ப்பாணம்)
காரைநகர் உதவி அரசாங்க அதிபர் பிரிவின பிரதேச மட்ட ஒருங்கிணைப்புக் குழுக் கூட்டம் எதிர்வரும் வெள்ளிக்கிழமை காலை 10 மணிக்கு யா/கலாநிதி ஆ.தியாகராசா மகா வித்தியாலய நடராஜா மண்டபத்தில் பிரதேச ஒருங்கிணைப்புக் குழுத் தலைவர் கௌரவ சில்வேஸ்திரி அலென்ரின் (நாடாளுமன்ற உறுப்

பினர், யாழ்ப்பாணம்) தலைமையில் நடைபெறவுள்ளது. இதில் பாரம்பரிய கைத் தொழில் மற்றும் சிறுதொழில் அமைச்சரும், யாழ்ப்பாணம் அபிவிருத்திக் குழுவின் இணைத் தலைவருமான கௌரவ கே.என். டக்ளஸ் தேவானந்தா அவர்களும் கலந்துகொண்டு பிரதேச அபிவிருத்தி தொடர்பாகக் கலந்துரையாடவுள்ளனர்.

செலான் வங்கிக் கிளை திறந்துவைப்பு

(முரசுமோட்டை)
கிளிநொச்சி நகரில் செலான் வங்கிக் கிளையின் புதிய கட்டடத் தொகுதி நேற்று திறந்து வைக்கப்பட்டது. நேற்றுக்காலை 8.30 மணியளவில் குறித்த வங்கியின் முகாமையாளர் எஸ்.சுதீஸ்குமார் தலைமையில் நடைபெற்ற இந்நிகழ்வில், செலான் வங்கியின் புதிய கட்டடத் தொகுதியை வைத்திய கலாநிதி பத்மநாதன் நிறஞ்சன்

வைபவரீதியாகத் திறந்துவைத்தார். இந்நிகழ்வில் வங்கி முகாமையாளர்கள், பணியாளர்கள், வாடிக்கையாளர்கள் எனப் பலர் கலந்துகொண்டனர். தற்காலிக கட்டடத்தில் இயங்கிவந்த இவ் வங்கி தற்போது புதிய கட்டடத்தில் ஆரம்பிக்கப்பட்டு செயற்பாடுகள் இடம் பெற்று வருகின்றமை குறிப்பிடத்தக்கது. (110)

மின் தடை பற்றிய அறிவித்தல்

(யாழ்ப்பாணம்)
உயரழுத்த மின் மார்க்கங்கள் களில் கட்டமைப்பு வேலைகள் செய்யும் பொருட்டு 15.06.2011 புதன்கிழமை காலை 8.30 மணியிலிருந்து 5.00 மணிவரை மருதனார்மட்டம், உருவில், சங்குவேலி, சுதமலை, மானிப்பாய் நகர்ப் பிரதேசம், கட்டுடை ஆகிய இடங்களிலும், 18.06.2011 சனிக்கிழமை காலை 8.30 மணியிலிருந்து 5.00 மணிவரை தொழில்நுட்பக் கல்லூரி பிரதேசம், கலட்டிப் பிரதேசம், பிறவுண் வீதியில் ஆடியபாதம் வீதியிலிருந்து கலட்டிச் சந்தி வரை கம்பஸ் லேன், தலங்காவில் பிரதேசம் ஆகிய இடங்களிலும், 19.06.2011 ஞாயிற்றுக்கிழமை

காலை 8.30 மணியிலிருந்து 5.00 மணிவரை கொட்டடி, நாவாந்துறை, மீனாட்சிபுரம், காக்கைத்வ ஆகிய இடங்களிலும் மின் விநியோகம் தடைப்பட்டிருக்கும். விவசாய உபகரணங்கள் இன்று விநியோகம் (கட்டுவன்) தெல்லிப்பளை பிரதேச செயலக பிரிவுக்குட்பட்ட மீள்குடியமர்ந்த மக்களுக்கு பிரதேச செயலகத்தினால் விவசாயப் பொருட்கள் இன்று வழங்கப்படவுள்ளது. இதில் ஜே/214, ஜே/220, ஜே/229, ஜே/227 ஆகிய கிராம அலுவலர் பிரிவுகளைச் சேர்ந்த 25 பேருக்கு இப்பொருட்கள் வழங்கப்படவுள்ளது. (22)

தபால் மூலம் ஆறு மாத கால டிப்ளோமா
Course Length - Six month JUNE 2011 TO NOVEMBER 2011

20 வருட அனுபவம் **தமிழ் மொழி மூலம்**

- Dip. in Psychology
- Dip. in Office Administration
- Dip. in Human Resources Management
- Dip. in Civil Engineering
- Dip. in Business Management
- Dip. in Banking Management
- Dip. in Sales & Marketing Management
- Dip. in Health & Hospital Management
- Dip. in Nursing Administration
- Dip. in Educational Management
- Dip. in Montessori

- உளவியல் டிப்ளோமா
- காரியாலய நிர்வாக டிப்ளோமா
- மனிதவள முகாமைத்துவ டிப்ளோமா
- சிவில் எஞ்ஜினியரிங் டிப்ளோமா
- வியாபார முகாமைத்துவ டிப்ளோமா
- வங்கி முகாமைத்துவ டிப்ளோமா
- விற்பனை மற்றும் சந்தைப்படுத்தல் மு.டி
- சுகாதாரம் மற்றும் வைத்தியசாலை மு.டி
- தாதியர் நிர்வாக டிப்ளோமா
- கல்வி முகாமைத்துவ டிப்ளோமா
- மொண்டிசுரி டிப்ளோமா

கற்கை முடிவில் பரீட்சை நடைபெறும் பிராந்திய நிலையங்கள்

<input type="checkbox"/> கல்முனை	<input type="checkbox"/> புத்தளம்	<input type="checkbox"/> யாழ்ப்பாணம்	<input type="checkbox"/> ஹட்டன்
<input type="checkbox"/> மட்டக்களப்பு	<input type="checkbox"/> வவுனியா	<input type="checkbox"/> கண்டி	<input type="checkbox"/> அனுராதபுரம்
<input type="checkbox"/> திருகோணமலை	<input type="checkbox"/> மன்னார்	<input type="checkbox"/> கொழும்பு	<input type="checkbox"/> நுவரெலியா


மேலதிக விபரங்கள் மற்றும் விண்ணப்பப்படிவம் பெற உங்களது பெயர், முகவரி, தெரிவு செய்த கற்கை நெறி என்பனவற்றைக் கீழ் உள்ள கையடக்கத் தொலைபேசிக்கு sms செய்து பெற்றுக்கொள்ளலாம். mobile! 0777140844, 0718034848

விண்ணப்பம் அனுப்ப வேண்டிய முகவரி Country Co - ordinator MARUTHUR A.HASSEN (B.Sc psychology, M.Sc psychology, (C/783)

ALL INDIA INSTITUTE OF MANAGEMENT STUDIES
24, 1st FLOOR SUPER MARKET COMPLEX, MAIN STREET, SAINTHAMARUTHU - 07
web: www.aiimas.com, www.iimat.com, www.aicommas.org
Tel: 067 222 2917, 067 367 1749, 067 367 9688, 071 803 4848
விண்ணப்ப முடிவுத்திகதி: 28.06.2011

உயர்ந்த பண்பாடு என்ற சிறைக்குள் அடைப்பட்டு அதைப்பயில நேர்மை, ஒழுக்கம் என்னும் சட்ட திட்டங்களை நமக்கு நாமே ஏற்படுத்திக்கொள்ள வேண்டும். அப்போதுதான் மனிதர்கள் என்று சொல்லிக்கொள்வதில் பொருள் இருக்கமுடியும்.

- தாகூர் -



தீனமுரசு
THINAMURASU

இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

நாடாளுமன்றத் தெரிவுக்குழு யோசனை

சமீபத்தில் கொழும்பு வந்து திரும்பியிருக்கும் இந்தியத் தூதுக் குழுவின் விஜயம், பல்வேறு சமீக்களைக் களை விட்டுச் சென்றிருக்கிறது.

குழுவின் இலங்கை விஜயத்திற்கு முன்பதாக, தமிழக சட்ட சபையில் நிறைவேற்றப்பட்ட பொருளாதாரத்தடை, குற்ற விசாரணை தீர்மானங்களும் முதலமைச்சர் ஜெயலலிதா தெரிவித்திருந்த கரும் தொனியிலான கருத்துக்களும் சிவசங்கர் மேனன், நிருபமாவை முதலில் சென்னைக்கு விமானமேற வைத்தது.

இலங்கை சீனாவுக்கும் பாகிஸ்தானுக்கும் கதவு திறந்து விடுவதை உட்குவிப்பதாகவோ உந்துவதாகவோ எந்த நடவடிக்கையும் அமைந்துவிடக்கூடாது என்பதே இந்தியாவின் இராஜதந்திர நகர்வாகக் கருதப்படுகிறது. இந்தப் பாதைக்கு ஜெயலலிதாவும் இசையவேண்டியதன் அவசியத்தை வலியுறுத்துவதே அவர்களது சந்திப்பின் நோக்கமாக இருந்தது.

அந்த 45 நிமிடநேர சந்திப்பின் பிறகு தமிழக அரசு விடுத்த உட்கு அறிக்கையில், குற்றவிசாரணைக்கான வலியுறுத்தல் குறித்தோ கச்சீவைத் திரும்பப் பெறுவது குறித்தோ எதுவும் குறிப்பிடப்படவில்லை. இடம்பெயர்ந்த மக்களின் புனர்வாழ்வு தொடர்பாகவும், தமிழக மீனவர்கள் மீது நடைபெறும் தாக்குதல்கள் நிறுத்தப்படவேண்டியது தொடர்பாகவுமே முதலமைச்சர் மேனனிடம் பேசியதாக அந்த அறிக்கை கூறியது.

இந்த வெற்றியுடன் கொழும்பு வந்த தூதுக்குழு, ஜனாதிபதி, பாதுகாப்புச் செயலாளர் மற்றும் தமிழக கட்சிகளையும் சந்தித்த பிறகு உட்குக்களுக்கு வெளியிட்ட கருத்துக்கள், இலங்கை அரசு, அவர்கள் எதிர்பார்த்து வந்த நோக்கத்தில் திருப்தியடையும் படியாக நடந்துகொண்டிருப்பதையே உணர்த்துகின்றன.

"இலங்கையின் இனப்பிரச்சினைக்கு உடனே தீர்வு பெறப்பட வேண்டும் என்பது எங்கள் விருப்பம். ஆனால் அதை தமிழகக்கட்சிகளுடன் பேசி காணவேண்டியது இலங்கை அரசின் பொறுப்பு. அதில் இந்தியா எந்த விதத்திலும் தலையிடாது" என்பது உட்குக்களுக்குச் சிவசங்கர் மேனன் கூறிய செய்தி. மேலும் தருஸ்மன் அறிக்கை பற்றி இந்தியாவின் நிலைப்பாட்டை அவரிடம் கேட்டதற்கு, "ஐ.நா. மனித உரிமை மன்றத்தில் எந்தவொரு நாட்டையும் தனிமைப்படுத்திக் கண்டனத்திற்கு உட்படுத்த இந்தியா விரும்பவில்லை" என்பது அவரது பதிலாக இருந்தது.

அதாவது, இந்தியாவிற்கு இடைஞ்சலாக நடந்துகொள்ளப் போவதில்லை என்ற உறுதியை இலங்கை வழங்கிவிட்டால், இந்தியா அதன் கையைப் பிடித்து முறுக்கிக்கொண்டிருக்கிறது என்பதே இதிலுள்ள செய்தி. போர்க்குற்ற விசாரணை என்று மிரட்டியோ... பெரியண்ணன் கேட்பார், குஞ்சுப்பு வருவார் என்று எவரிடாவது தொங்கியோ எங்களை நாங்களே ஏமாற்றிக் கதையடித்துக்கொண்டிருப்பதில் பொருளில்லை.

இந்திய, சர்வதேச உதவிகளை நமக்குப் பின்பலமாக வைத்துக்கொண்டு அரசாங்கத்துடன் பேசித் தீர்வைக் கொண்டுவரும் நடைமுறை உத்திகளுக்கே நாம் தயாராகவேண்டும். அதையே இந்தியாவும் வலியுறுத்துகிறது; சர்வதேசமும் எதிர்பார்க்கிறது.

அவர்கள் தரமுடியாத ஒன்றைக் கேட்டுக்கொண்டிருப்பதில் தான் நமது அரசியல் சுழியோட்டமே இருக்கிறது என்ற சுயலாப ஓட்டத்தைக் கைவிட்டு, அனைத்துக் கட்சிகளின் அரசாங்கில் பெரும்பான்மையோர் தடைசூற முடியாதவாறான ஒரு தீர்வை வழவமைப்பதே நடைமுறைச் சாத்தியமாகும்.

அதற்கு, நாடாளுமன்றத் தெரிவுக்குழு ஒன்றை அமைக்கும் யோசனை சிந்திக்கற்பாலது. இந்தியத் தூதுக்குழுவின் விஜயம், இந்தியப் பத்திரிகைகளும் இதை வரவேற்றுக் கருத்து வெளியிட்டிருக்கின்றன. உடனேயே, பழைய தெரிவுக்குழுக்களெல்லாம் என்னவாயிற்று? என்று கேட்டு உணர்ச்சிகரமாக விவாடங்களை அணுகுவதில் அர்ந்தமில்லை.

பேச்சுவார்த்தைகள் நடத்தி, பேச்சு சரிவராது என்று சொல்லித்தான் ஆயுதப் போராட்டத்தை ஆரம்பித்தோம். இப்போது பழைய பேச்சுப்பார்க்க வேண்டியதுதான் யதார்த்தமும் சரியும் என்று வந்திருக்கிறோம். முன்பு பேசியது சரிவரவில்லை என்பதற்காக பேச்சு சரிவராது என்ற முடிவுக்கு நாம் போய்விட்ட முடியாது.

இப்போது முன்னைய அனுபவங்களோடு நடைமுறை யதார்த்தத்தையும் உணர்ந்துகொண்டு பேசுவது போன்றே, தெரிவுக்குழு நடவடிக்கையையும் பழைய அனுபவங்களிலிருந்து கற்ற பாடத்துடன் திறம்படக் கையாள முடியும். தீர்வு கிடைக்காத வரைக்கும் தான் உணர்ச்சியரசியல் செய்யமுடியும் என்ற நினைப்புடனிருந்தால் எதுவும் நடக்கப்போவதில்லை - மக்களை வதைப்பதற்கு வதைத் தவிர!

- ஆசிரியர்

தமக்கெதிராக இழைக்கப்படும் வன்முறைகளை வெளிப்படுத்த பெண்கள் தயங்கக்கூடாது!

-தொழில் அமைச்சின் மனிதவள முகாமைத்துவ உதவியாளர்

(யாழ்ப்பாணம்)

பெண்கள் தொழில் புரியும் இடங்களில் அவர்களுக்கெதிராக இடம்பெறும் வன்முறைகளால் இருபாலாருமே பாதிப்புக்குள்ளாகின்றனர், இத்தகைய பாதிப்புக்கு 20 வயதுக்கும், 35 வயதுக்கும் இடைப்பட்ட பெண்களை பெரும்பாலும் பாதிப்புக்குள்ளாகின்றனர் என்று தொழில் அமைச்சின் மனிதவள முகாமைத்துவ அபிவிருத்தி உதவியாளர் சந்தமாலி குமாரவரு தெரிவித்தார்.

யாழ்ப்பாணம் மண்டலத்தில் உதவித்தொழில் ஆணையாளர் திருமதி நீ.ஜெகதீஸ்வரன் தலைமையில் நடைபெற்ற சமத்துவம் தொடர்பான செயலம்வில் கருத்துரை வழங்கியபோதே அவர் மேற்கண்டவாறு தெரிவித்தார்.

தொழில் அமைச்சின் ஏற்பாட்டில் நடைபெற்ற இச்செயல் அம்வில் அவர் தொடர்ந்து உரையாற்றுகையில்,

இவர்களுக்கெதிராகப் பிரயோகிக்கப்படும் வன்முறைகளினால் பாதிக்கப்படும் பெண்கள் வெட்கம், பயம், விழிப்புணர்வினமை போன்ற காரணிகளினால் தமக்கு நேரும் வன்முறைகளைப்

பற்றி வெளிப்படுத்துவதில்லை. இதனால் அவர்கள் அனுபவித்து வரும் கொடுமைகள் வெளியுலகுக்குத் தெரிவதில்லை. எனவே அவர்கள் தமக்கு ஏற்படும் கொடுமைகளை வெளிப்படுத்த முன்வரவேண்டும்.

இத்தகைய பாதிப்புக்குள்ளான இவர்களுக்கு மனித உரிமை நிறுவனங்கள் மற்றும் சட்டங்கள் என்பன பாதுகாப்புக்குத் தயாராக உள்ளன.

சம்பந்தப்பட்டவர்கள் தமக்குரிய ஆதாரங்களைச் சேகரித்து உரியவர்களுக்குத் தெரியப்படுத்துவதன் மூலம், குறித்த நபர் மட்டுமன்றி ஏனையவர்களுக்கு ஏற்படும் உள்பாதிப்புக்களை இல்லாமல் செய்யலாம்.

எனவே, பெண்களும் எமது சமூகத்தின் ஓர் அங்கம் என்பதை அனைவரும் உணர்ந்து அவர்களுக்குரிய கௌரவத்தை வழங்குவதுடன், அவர்களும் ஆண்களுக்கு சமமானவர்கள் என்று மதிக்கப்பட வேண்டும் என்று கூறினார்.

இந்நிகழ்வில் அரசு நிறுவனங்கள் மற்றும் தனியார் நிறுவனங்களில் கடமையாற்றும் ஊழியர்கள் கலந்து கொண்டனர்.

கிளிநொச்சியில் பொதுச்சந்தை அமைக்கும் பணி துரிதகதியில்

(முரசுமோட்டை)

கிளிநொச்சி - பரந்தன் பிரதேசத்திலுள்ள பொதுச்சந்தைக்கான புதிய கட்டத்தொகுதி அமைக்கும் பணிகள் தற்போது துரித கதியில் இடம்பெற்று வருகின்றன.

குறித்த பொதுச்சந்தை கடந்த ஒருவருட்காலமாக தற்காலிகமாக பல்வேறு சிரமங்களின் மத்தியில் இயங்கிவந்தது. குறிப்பாக மீன் வியாபாரம் ஒரு இடத்திலும், மரக்கறி மற்றும் பழ வியாபாரங்கள் தனித்தனியாக வெவ்வேறு இடங்களிலும் இயங்கிவந்தது.

இந்நிலையில் இச்சந்தையில் வியாபார நட

வடிக்கையில் ஈடுபடும் வர்த்தகர்கள் தாம் எதிர்நோக்கிவரும் பிரச்சினைகள் தொடர்பாக சம்பந்தப்பட்டவர்களிடம் தெரியப்படுத்தியதாக குறிப்பிடப்படுகிறது.

இதனால் தற்போது வடக்கின் வசந்தம் திட்டத்தின் மூலம் என்றிப் திட்டத்தின் கீழ் இச்சந்தைக்கான புதிய கட்டத் தொகுதி மிக விரைவாக அமைக்கப்பட்டு வருகிறது.

இதேவேளை இக்கட்டத்தொகுதி முழுமையாக அமைக்கப்பட்ட பின்னர் வியாபாரிகள் சிரமமின்றி வியாபார நடவடிக்கைகளை மேற்கொள்ள முடியும் எனத் தெரிவிக்கப்படுகிறது.(10)

அவசரகாலைச் சட்டத்தில் ஆட்சி நடத்துகின்ற நோயாளியான அரசு குறித்து கவலைப்படாதீர் - மக்களுக்கு கூறுகிறது ஜே.வி.பி.

(கொழும்பு)

அரசாங்கத்தின் அனைத்து தீர்மானங்களையும் அவ்வாறே ஏற்றுக் கொள்ள வேண்டும் என்ற தோரணையில் நாட்டையும் நாட்டு மக்களையும் அச்சுறுத்தி அவசர காலச் சட்டத்தில் ஆட்சி நடத்துகின்ற மனநோயாளியான அரசாங்கம் குறித்து மக்கள் அவதானமாக இருக்க வேண்டும் என்று ஜே.வி.பி. தெரிவித்துள்ளது.


சர்வதேச ஏகாதிபத்தியவாதிகளிடத்திலும் இந்தியாவிடத்திலும் மண்டியிட்டுள்ள அரசு, எதிர்ந்தரப்பினரின் விமர்சனங்களுக்கும் உரிமை களுக்காக போராடுபவர்கள் மீதும் ஆயுதக் குழுவையும் பொலிஸாரையும் இராணுவத்தினரையும் அதற்கும் மேலாக நீதித்துறையையும் பாவித்து மக்களிடத்தில் மாயையான கருத்தினை வெளிப்படுத்தி வருவதாகவும் அக்கட்சி குற்றம் சாட்டியுள்ளது.

ஜே.வி.பி. தலைமையகத்தில் நேற்றுமுன்தினம் நடைபெற்ற செய்தியாளர் மாநாட்டில் கலந்துகொண்டு பேசுகையிலேயே அக்கட்சியின் பொதுச் செயலாளர் ரில்வின் சில்வா மேற்கண்டவாறு தெரிவித்தார். இந்தச் செய்தியாளர் மாநாட்டில் அனுரகுமார திசாநாயக்க எம்.பி.யும் கலந்துகொண்டிருந்தார்.

ரில்வின் சில்வா இங்கு மேலும் கூறுகையில்,

இன்றைய அரசாங்கத்தின் கடந்த கால அனைத்து வரலாறுகளும் ஜனநாயகத்துக்கு ஏற்புடையதானதாக அமைந்திருக்கவில்லை. யுத்தம் நிறைவடைந்து இரண்டு வருடங்கள் கடந்து விட்ட நிலையில், அவசர காலச் சட்டம் என்பது இந்நாட்டுக்கு அவசியமே இல்லை. ஆனால் அரசாங்கமே கடந்த வாரத்தில் அதனை நாடாளுமன்றத்தில் சமர்ப்பித்து நிறைவேற்றிக் கொண்டது. அவசர காலச் சட்டத்தில் உள்ள சரத்துக்களை நீக்கப் போவதாகக் கூறிய அரசு இப்போது அதனை முழுமையாக நிறைவேற்றி இருப்பதானது அரசாங்கத்தின் இயலாமையையும் அச்சத்தினையும் பறை சாற்றி நிற்கின்றது.

அரசாங்கம் ஜனநாயகத்துக்கு விரோதமாக செயற்பட்டு மக்களையும் அச்சுறுத்தி வருகின்றது. இது தொடர்பில் எதிர்க்கட்சிகள் தமது எதிர்ப்பினையும் விமர்சனங்களையும் வெளியிட்டு வரு



கின்றன. இதற்குப் பதில் கொடுக்க முடியாத அரசாங்கம் அச்சத்தில் உறைந்து போயுள்ளது. விசேடமாக ஜே.வி.பி. யின் மீதான அச்சம் அரசாங்கத்துக்கு நன்றாகவே அதிகரித்திருக்கின்றது என்றே கூற வேண்டும்.

இந்நாட்டு மக்கள் ஏதாவது நெருக்கடியை சந்திக்கின்றனர் என்றால் அல்லது மக்களுக்கு சிக்கல்கள் ஏற்படுகின்றதென்றால் அது இன்றைய அரசாங்கத்தினாலேயே ஆகும்.

ஏனெனில் அரசாங்கம், தான் நினைக்கின்ற தீர்மானிக்கின்ற அனைத்து விடயங்களையும் அவ்வாறே முழு நாடும் ஏற்றுக் கொள்ள வேண்டும் என்று நினைக்கின்ற அரசாங்கம் அதன்படி மக்கள் நடந்து கொள்ள வேண்டும் என்றும் ஒருவித வற்புறுத்தலை உண்டு பண்ணுகின்றது. இதனை எதிர்க்கும் பட்சத்தில் பொதுமக்கள் மீது தாக்குதல் நடாத்தப்படுகின்றது. மக்கள் விரோதங்கள் மேற்கொள்ளப்படுகின்றன. இவ்வாறான போக்கு மன நோயாளிகளுக்கே இருக்கும். டியூனிசியா, லிபியா, உகண்டா, சூடான் போன்ற நாடுகளில் இந்த நிலை காணப்பட்டது.

அந்த வகையில் ஜனநாயக ரீதியிலான கேள்விகளுக்கும் விமர்சனங்களுக்கும் ஜனநாயக ரீதியில் பதில் கொடுக்க இயலாத அரசாங்கம் பொலிஸாரையும் இராணுவத்தினரையும் ஆயுதக் குழுக்களையும் பயன்படுத்தி ஒருவித அடக்கு முறையினூடாக பதில் கொடுக்க முற்படுகின்றது. போதாததற்கு இதில் நீதித்துறையையும் இணைத்துக் கொள்கின்றது என்றார்.



கலமதி விளையாட்டுக்கழகத்தின் விளையாட்டு அரங்கு நேற்று முன்தினம் திறந்து வைக்கப்பட்டது. கிந்தங்கழவில் கலந்து கொண்ட பிரமுகர்கள் அழைத்து வரப்படுவதையும், மங்கள விளக்கினை வடகிழக்கு பிரதேச செயலர் ஏற்றுவதையும், புதிய ஜனநாயகக்கட்சியின் பொதுச் செயலாளர் சி.க. செந்தில்வேல் மற்றும் பிரதீபன் ஆகியோரையும் படத்தில் காணலாம்.

கலாசார, பண்பாடுகளை பேணிப்பாதுகாக்க உயர்தர மாணவர்கள் முன்வரவேண்டும்

(யாழ். நிருபர்)
எமது பிரதேசத்தின் பாரம் பரியம் மிக்க கலை, கலாசாரப் பண்பாடுகளில் கவனம் செலுத்தி அவற்றைப் பேணிப்பாதுகாக்க உயர்தர வகுப்புகளில் கல்வியிலும் மாணவர்கள் முன்வரவேண்டும். இவ்வாறு கோண்டாவில் இந்து மகா வித்தியாலய உயர்தர மாணவர் மன்றம் நடாத்திய வருடாந்த ஒன்றுகூடலில் பிரதம விருந்தினராகக் கலந்து கொண்டு உரை நிகழ்த்திய பலாலி அரசினர் ஆசிரியர் பயிற்சிக்க கலாசாலை அதிபர் ம.இக்னேசியஸ் குறிப்பிட்டார்.
உயர்தர மாணவர் மன்றத் தலைவர் அ.அனுசன் தலைமையில் நடைபெற்ற இந்நிகழ்வில் அவர் தொடர்ந்து பேசுகையில்:
பல்கலைக்கழகம் போன்ற உயர் கல்வி நிறுவனங்களில் மேற்படிப்பைத் தொடர்பு

போகும் கிராமப்புற மாணவர்களின் கூச்ச சபாவங்களை நீக்கி அவர்கள் எல்லோருடமும் சமூகமாகப் பழகக்கூடிய ஒரு நிலையை உருவாக்கும் நோக்குடனேயே உயர்தர மாணவர்களுக்கு இத்தகைய ஒன்றுகூடல் மற்றும் விருந்து வைபவங்களை நடத்திவருகிறார்கள்.
இத்தகைய விருந்து வைபவங்களில் மகிழ்ச்சியுடன் கலந்துகொண்டு நவீன உலகிற்குத் தங்களைத் தயார்படுத்திக் கொள்வதோடு, எமது பிரதேசத்தின் கலாசாரப் பண்பாடுகளையும் கட்டிக்காப்பதற்கு மாணவர்கள் முன்வரவேண்டும்.
மாணவர்கள் விழாக்கள், வைபவங்கள் மற்றும் கேளிக்கை நிகழ்வுகளில் மகிழ்ச்சியுடன் கலந்து கொள்கின்ற அதேநேரத்தில், படிப்பில் கூடிய கவனம் செலுத்தி படித்துப்பட்டம் பெறவேண்டும். நாங்கள் பல்வேறு கஷ்டங்களுக்கு மத்தியில் படித்துப்பட்டம் பெற்றதால்தான் உங்கள் முன்னிலையில் பிரதம விருந்தினராக வர முடிந்தது.
ஆசிரியர்கள் தம்மிடம் கல்விகற்றும் ஒவ்வொரு பிள்ளையையும் தனது பிள்ளையாகக் கருதி அவர்களைச் சிறந்த முறையில் நல்வழிப்படுத்தவேண்டும். அவர்கள் கல்வியில் தமது இலட்சியத்தை அடைவதற்கு சரியான வழிகாட்டுதல் அவசியமாகும்.
இன்று மாணவர்களுக்கு போக்கு வரத்து, இலவச சீருடை, உணவு, பாடநூல் என்று எல்லா வசதிகளும் வந்துவிட்டன. எனவே காலமாற்றத்துக்கேற்ப மாணவர்களும் தம்மை இசைவாக்கிக் கொண்டு கல்வியில் கூடுதல் கவனம் செலுத்திக் கற்க வேண்டும்மெனக் கேட்டுக்கொண்டார்.

இன்று மாணவர்களுக்கு போக்கு வரத்து, இலவச சீருடை, உணவு, பாடநூல் என்று எல்லா வசதிகளும் வந்துவிட்டன. எனவே காலமாற்றத்துக்கேற்ப மாணவர்களும் தம்மை இசைவாக்கிக் கொண்டு கல்வியில் கூடுதல் கவனம் செலுத்திக் கற்க வேண்டும்மெனக் கேட்டுக்கொண்டார். (10)

“வெள்ளிமலை” வெளியீடு

(தெல்லிப்பழை)
வலி.தெற்கு பிரதேச சபையின் சன்னாகம் நூலக வாசகர் வட்டத்தின் ஏற்பாட்டில் வெள்ளிமலை சஞ்சிகை வெளியீடு இன்று செவ்வாக்கிழமை மாலை 3 மணிக்கு நடைபெற உள்ளது. சன்னாகம் பொது நூலகத்தில் நடைபெறும் இந்நிகழ்விற்கு வலி. தெற்கு பிரதேசசபைச் செயலாளர் திருமதி சலோச்சனா முருகநேசன் தலைமை வகுப்பார். பிரதமவிருந்தினராக முதுபெரும் புலவர் கலாபூஷணம் வை.க.சிறீரம்பலம் கலந்துகொள்வார்.
‘கடவுளுக்கு ஒரு கடிதம்’ என்னும் தலைப்பில் அமைந்த கவியரங்கத்தின் தலைவராக இளைப்பாறிய அதிபர் பா. பாலச்சந்திரனும், ஏனைய கவிஞர்களாக இலட்சுமி புத்திரன், இயல்வாணன், கே. எஸ்.சிவஞானராசா, ஏழாலை வரணி ஆகியோரும் பங்கு பெற உள்ளனர். இவ்விழாவில் வெள்ளிமலையின் 10 ஆவது இதழ் வெளியிடப்படவுள்ளமை குறிப்பிடத்தக்கதாகும். (44)

தரம் 5 மாணவர்களுக்கு விசேட பயிற்சியும், வழிகாட்டலும்

(பூநகரி)
இளைஞர்களுக்கான நாளை அமைப்பின் தலைவரும் நாடாளுமன்ற உறுப்பினருமான நாமலராஜபக்ஷவின் வேலைத்திட்டத்தின் கீழ் கிளிநொச்சி கல்வி வலயத்தினால் கிளிநொச்சி மாவட்டத்தில் தரம் 5இல் கல்வி கற்கும் 2500இற்கு மேற்பட்ட மாணவர்களுக்கு விசேட பயிற்சிகளும் வழிகாட்டல்களும் நடத்தப்பட்டுள்ளன.
கடந்த 10 ஆம் 11ஆம் திகதிகளில் கிளிநொச்சி மாவட்டத்திலுள்ள பரந்தன் இந்து மகா வித்தியாலயம், கிளிநொச்சி மத்திய கல்லூரி, முழங்காவில் மகா வித்தியாலயம், அக்கராயன் குளம், மகாவித்தியாலயம், இராமநாதபுரம் அ.த.க.பாடசாலை ஆகிய ஆறு நிலையங்களில் இப்பயிற்சி வகுப்புகள் நடத்தப்பட்டுள்ளமை குறிப்பிடத்தக்கது. (112)

“வணிகச்சரம்” சஞ்சிகை வெளியீடு விழா

(பூநகரி)
பூநகரி ம.வி. வணிக மாணவர் மன்றத்தின் வெளியீடான “வணிகச்சரம்” சஞ்சிகை வெளியீட்டு விழா நாளையதினம் வியாழக்கிழமை பிற்பகல் 1 மணியளவில் பாடசாலை மண்டபத்தில் வணிக மாணவர் மன்றத்தலைவர் பு. நவயுகன் தலைமையில் நடைபெறவுள்ளது. இந்நிகழ்வில் கிளிநொச்சி வலயக் கல்விப்பணிப்பாளர் த.குருகுலராசா முதன்மை விருந்தினராகவும், பூநகரி பிரதேச செயலர் கே.எஸ். வசந்தகுமார் சிறப்பு விருந்தினராகவும் கலந்து கொள்கின்றனர். (112)

எமது பெருமையைப் பேசும் இலக்கியங்கள் தமிழில் தராளமாகவே உள்ளதென தெரிவிப்பு

- கலை இலக்கிய விழாவில் பேராசிரியர் சண்முகதாஸ்

(குருநகர்)
“நாம் பெருமை கொள்ளக்கூடியதாக தமிழில் மிகச் சிறப்பான, உயர்வான கலை, இலக்கியங்கள் இருக்கின்றன. அவற்றை மணிக்கணக்காக, நாட்கள் வருடங்களாக பேசக்கூடியதாக உள்ளது. பேசிக்கொண்டுதான் வருகிறோம்”. இவ்வாறு நேற்று முன்தினம் ஞாயிற்றுக்கிழமை முற்பகல் துன்னாலை அல்லையம்பதி வடிவேலர் மண்டபத்தில் நடைபெற்ற கலை இலக்கிய விழாவில் பிரதம விருந்தினராகக் கலந்து பேசுகையில் வாழ்நாள் பேராசிரியர் அ.சண்முகதாஸ் குறிப்பிட்டார்.
விழா அகில இலங்கை கலைஇலக்கிய சங்கத் தலைவர் பண்டிதர் பொன்குந்தன் தலைமையில் நடைபெற்றது.
பேராசிரியர் அ.சண்முகதாஸ் தொடர்ந்து பேசுகையில்:
இத்தகைய கலை, இலக்கியங்கள் சமயங்கள் ஊடாகப் பாடசாலைகள் மூலமாகத்தான் மக்களிடம் காலங்காலமாகக் கொண்டு செல்லப்படுகிறது. எமது அனைத்துக் கிராமங்களிலும் இரண்டு நிறுவனங்கள் அருகருகே இருக்கக் காண்கிறோம். அவை கோவிலாகவும், பாடசாலையாகவுமாகத்தான் இருக்கும்.
இந்நாட்களில் கலை, இலக்கியங்கள் மட்டுமல்ல இன்னும் என்னென்னவோ எல்லாம் கணினிகள் மூலம் செய்ய முடிகிறது. ஆயினும் நவீன தொழில் நுட்பத்துக்கு அத்தியாவசியமாக விளங்கும் மின்சாரம் கடந்த பத்து ஆண்டுகளுக்கும் மேலாக

குடாநாடு தழுவிய மட்டில் சீரின்மையால் பல பின்னடைவுகளுக்கு முகம் கொடுக்க நேரிடுகிறதும் உண்மை என்றார்.
இந்நிகழ்வில் கலாநிதி திருமதி மனோன்மணி சண்முகதாஸும் உரையாற்றினார்.
ஆசிரியரையை அல்லையம்பதி தேவஸ்தான பிரதம குரு சிவலீராம் சபாநாதக் குருக்கள் வழங்கினார். வரவேற்புரையை பண்டிதர் வ. பத்தினிப் பிள்ளையும் தலைமையுரையை பண்டிதர் பொன்குந்தனும், விசேட அதிதி உரையை விகடகவி மு.திருநாவுக்கரசும் வழங்கினார்.
நடனம் இசை நாடகம் சிந்து நடைக்கூத்து, நகைச்சுவைப்பட்டிமன்றம் ஆகியன கலை நிகழ்வில் இடம்பெற்றன. (68)

பணக்கொடுப்பனவு

(நல்லூர்)
நல்லூர் பிரதேச செயலர் பிரிவுக்குட்பட்ட சமுர்த்தி வங்கிகளில் ஏப்ரல், மே மாதங்களுக்கான பணமுத்திரைப் புள்ளிகளுக்குரிய பணக் கொடுப்பனவுகள் தற்போது வங்கிகளால் வழங்கப்பட்டு வருகின்றது.
இதுவரை தமது சமுர்த்தி முத்திரை பணப்புள்ளிகளுக்குரிய கொடுப்பனவுகளைப் பெற்றுக் கொள்ளாத பயனாளிகள் உடன் அவற்றைப் பெற்றுக்கொள்ளுமாறு வங்கிச்சங்க முகாமையாளர்கள் அறிவித்துள்ளனர். (26)

கிராம சேவையாளர் பற்றாக்குறைவினால் அத்தியாவசிய தேவைகள் பெறுவதில் சிரமம்

(பூநகரி)
பூநகரி உதவி அரசாங்க அதிபர் பிரிவில் கிராமசேவையாளர்களுக்கு பற்றாக்குறை நிலவுவதாகவும் இதனால் இப்பிரதேசத்திலுள்ள மக்கள் அத்தியாவசிய தேவைகளைப் பெறமுடியாத நிலை காணப்படுவதாகவும் தெரிவிக்கப்படுகிறது.
குறித்த பிரிவில் 19 கிராம சேவை அலுவலர்கள் கடமையாற்றவேண்டிய நிலையில், 11பேர் மட்டுமே தற்போது கடமையாற்றுவதாகவும், 8 கிராம சேவை அலுவலர் பிரிவுகள்

வெற்றிடமாக இருப்பதாக தெரிவிக்கப்படுகிறது.
எனினும், இந்த வெற்றிடங்களை நிரப்ப வேண்டிய நடவடிக்கை நீண்ட காலமாக எடுக்கப்படாமல் இருப்பதால், இப்பகுதி மக்களும் கடமையில் இருக்கும் கிராமசேவை அலுவலர்களும் பெரும் நெருக்கடியை எதிர்நோக்குவதாக தெரிவிக்கப்படுகிறது.
போர் முடிவுற்று மீள்குடியேற்றம் நடைபெறும் இப்பகுதியில் பாரிய வேலைத்திட்டங்கள் நிறைவேற்றப்படவேண்டிய நிலை

யில், கிராம அலுவலர்கள் மற்றும் வளங்கள் என்பன பற்றாக்குறையாக இருப்பதால் கிராம அபிவிருத்திகள் பெரும் பின்னடைவைச் சந்திப்பதாக பொது அமைப்புக்களினால் சுட்டிக்காட்டப்படுகிறது.
இது தொடர்பாக சம்பந்தப்பட்ட அதிகாரிகள் கவனம் எடுத்து வெற்றிடமாகவுள்ள கிராம சேவையாளர் பிரிவுகளுக்கு கிராம அலுவலர்களை நியமிக்க ஆவன செய்யுமாறு அப்பிரதேச பொதுமக்கள் கோரிக்கை விடுகின்றனர். (112)

நிதி ஒதுக்கீடு

அளவெட்டி மகாஜன சபை கலைஞர் வட்டத்தினரின் வேண்டுகோளை ஏற்று ஒலிபெருக்கிச் சாதனங்கள் கொள்வனவுக்கென யாழ்.மாவட்ட நாடாளுமன்ற உறுப்பினர் சுரேஸ் பிரேமச்சந்திரன் தனது 2011ஆம் ஆண்டுக்கான பன்முகப் படுத்தப்பட்ட வரவு செலவுத் திட்ட நிதி ஒதுக்கீட்டின் கீழ் ரூபா ஒரு இலட்சத்தை ஒதுக்கியுள்ளார். அதேவேளை அளவெட்டி அபிவிருத்தி மன்றத்துக்கு நிலையான தொலைபேசி வசதியை ஏற்படுத்தவேண்டி ரூபா இருபத்தைபாயிரம் ரூபாவை ஒதுக்கியுள்ளார். கடந்த வருடமும் கலைஞர் வட்டத்துக்கு ஐம்பதினாயிரம் ரூபாவை ஒதுக்கியிருந்தமையும் குறிப்பிடத்தக்கது.

புனரமைப்பிற்குத் தயாராகும் திருநெல்வேலி பாற்பண்ணை வீதி

(திருநெல்வேலி)
கடந்த பல வருடங்களாக புனரமைக்கப்படாமல் இருக்கும் திருநெல்வேலி பாற்பண்ணை வீதியைப் புனரமைக்கும் பணிகள் ஆரம்பிக்கப்படவுள்ளன. இவ் வீதிப் புனரமைப்புக்கென கற்கள் பறிக்கும் பணிகள் ஆரம்பிக்கப்பட்டுள்ளன. நல்லூர் பிரதேச சபையினரின் ஏற்பாட்டில் இந்நிதிப்புனரமைப்புப்பணிகள் விரைவில் ஆரம்பிக்கப்படவுள்ளது. (வி)

கிராமங்களின் முன்னேற்றத்திற்கு மக்களின் பங்களிப்பு அவசியம்!

பரிசளிப்பு விழாவில் கோப்பாய் பிரதேச செயலர்

(புத்தூர்)

ஒவ்வொரு கிராமத்தின் வளர்ச்சியும் அந்தக் கிராமத்தில் வாழ்கின்ற மக்களின் பங்களிப்பிலுமே தங்கியுள்ளது. மக்களின் பங்களிப்பு இல்லாமல் எந்த ஒரு அபிவிருத்தியையும் மேற்கொள்ள முடியாது என்று வலியுறுத்துகிற பிரதேச செயலர் ம. பிரதீபன் தெரிவித்துள்ளார்.



குரிய விடயம்.

இந்தக் கிராமத்தின் குறை நிறைகளை நான் அறிவேன். இந்தக் கிராமத்திற்கு என்னா லான 100 வீத பங்களிப்பை பிரதேச செயலகம் ஊடாக வழங்க நான் உறுதியளிக்கிறேன் என்றார்.

முன்னதாக கலைமதி மக்கள் பொது மண்டபத்தில் இருந்து மங்கள வாத்தியங்களுடன் விருந்தினர்கள் அழைத்துச் செல்லப்பட்டு, கொடியேற்றல், மங்கள விளக்கேற்றல் இடம் பெற்றது.

தொடர்ந்து புத்தூர் கிராமத்தில் பிறந்து பிரான்சில் வசித்து வரும் பரமானந்தம் பாபு என்பவரின் நிதிப்பங்களிப்புடன் அமைக்கப்பட்ட புதிய விளையாட்டு அரங்கு திறந்து வைக்கப்பட்டது.

விளையாட்டு அரங்கை புதிய ஜனநாயக சோசலிசக் கட்சியின் பொதுச் செயலர் சி.க.செந்தில்வேல் மற்றும் பிரதேச செயலர் பிரதீபன் ஆகியோர் நாடா வெட்டித் திறந்து வைத்தனர்.

தொடர்ந்து போட்டிகளில் வெற்றி பெற்றவர்களுக்கான பரிசில்கள் மற்றும் கலை நிகழ்வுகள் இடம்பெற்றன.

புத்தூர் கலைமதி விளையாட்டுக் கழகத்தின் 37 ஆம் ஆண்டு நிறைவும் பரிசளிப்பு விழாவும் நேற்று முன்தினம் நடைபெற்றது.

இந்நிகழ்வில் பிரதம அதிதியாகக் கலந்து கொண்டு சிறப்புரையாற்றும்போதே மேற்கண்டவாறு தெரிவித்தார்.

அங்கு அவர் மேலும் தெரிவிக்கையில்,

இன்று இந்தக் கிராமத்தில் பெரும் வளர்ச்சி ஏற்பட்டிருக்கிறது. அது இங்கு வாழ்கின்ற மக்களின் ஐக்கியப்பாட்டின் ஊடாக ஏற்பட்ட வளர்ச்சியாகத்தான் இருக்க முடியும். இங்கு

நான் வந்து இப்பகுதி கிராம சேவையாளரிடம் இந்தக் கிராமத்திலுள்ள 100 அடிமண்டபத்தை எந்த நிறுவனம் அமைத்துக் கொடுத்தது என்ற கேட்ட போது, கிராம மக்களின் பங்களிப்பால்தான் இந்த மண்டபம் அமைக்கப்பட்டது எனத் தெரிவித்தார்.

இதுபோன்ற ஒரு மண்டபத்தை நாங்கள் அமைப்பதென்றால் பலதொண்டு நிறுவனங்களை நாடவேண்டியிருக்கும். எமது பிரதேசத் திறகுட்பட்ட கிராமத்தில் இவ்வாறானதொரு பொது மண்டபம் அமைந்திருப்பது பெருமைக்

சுகாதார மேம்பாடும் கண்காட்சியும் கட்டுரைப் போட்டியும்

(முரசுமோட்டை)

கண்டாவளை சுகாதார வைத்திய அதிகாரி பணிமனையின் ஏற்பாட்டில் போசாக்கும் சுகாதாரமேம்பாடும் தொடர்பான கண்காட்சி ஒன்று நாளை மறுதினம் வியாழக்கிழமை கிளிநொச்சி தம்புரம் மகாவித்தியாலயத்தில் நடத்தப்படவுள்ளது.

இக்கண்காட்சியினை முன்னிட்டு கிளிநொச்சி வலயப் பாடசாலை மாணவர்களுக்கிடையே கட்டுரைப் போட்டிகள் நடைபெறவுள்ளன.

இப்போட்டி தரம் 9 முதல் 11வரையான வகுப்புக்கள் ஒரு பிரிவாகவும், உயர்தரவகுப்புக்கள் இன்னொரு பிரிவாகவும், 2 பிரிவுகளாக நடத்தப்படவுள்ளன. 'போஷாக்கு மேம்பாட்டில் வீட்டுத்தோட்டத்தின் பங்கு' என்னும் தலைப்பில் முதற்பிரிவு மாணவர்களும், 'கட்டிமைப்பருவ மாற்றமும் போஷாக்கும்' என்னும் தலைப்பின் கீழ் உயர்தரபிரிவு மாணவர்களும் கட்டுரை எழுதுதல் வேண்டும் என அறிவிக்கப்பட்டுள்ளது. (110)

ஒரு முட்டாளின் இதயம் அவனுடைய வாயில் உள்ளது. ஒரு அறிஞனின் வாய் அவனது இதயத்திலுள்ளது. இந்த வாக்கியம் எனக்கு நல்லாப் பிடிச்சது.

நல்லதென்டா எனக்கு மட்டுமே எல்லாருக்கும் பிடிக்கும் பாருங்கோ! எனக்கு ஒரு சிலருடைய நடைமுறைகளைப் பாத்ற உடனம் உந்த வாக்கியம்தான் நினைவுக்கு வரும்.

றோட்டில் போகேக்க கிட்டவா ஆரும் பெலத்த குரலில் பேசிக்கொண்டு வந்தா புண்ணில புளி வைச்சமாதிரித்தான் கிடக்கும்.

வாகன நெரிசல், மக்களின் போக்குவரவு அதிகரிப்பு, இதனூடாக நாங்க பிரயாணம் செய்யிறேண்டா, கரிக்குடலை கையில புடிச்சுக் கொண்டுதான் நடக்குது.

ஏனெண்டாக் கரணம் தப்பினா மரணம் எண்ட சர்க்கல் நிலைதான் இப்ப றோட்டுகளில போறவாறவைக்கு.

அதுக்கிடேல்ல நாலைஞ்சுபேர் சேந்தினமெண்டாக் கேக்க வேணுமே. தாங்கள் வாகனத்தில றோட்டில போய்க்கொண்டிருக்கிறமெண்டதும் மறந்து போயிடும்.

மிகச் சுவாரஸ்யமாகக் கதைச்சுக் கொண்டு போவினம், அப்ப நாங்கள்தான் அவையள் விடுற பிழைகளுக்கு ஏத்த மாதிரிப் போகவேணும். இல்லாட்டில் அவங்களுக்கென்ன நாங்க மாட்டுப் பட்டு போக வேண்டிவரும், காயங்கள் பட்டு அனுபவிக்க இல்லாட்டி அவயங்கள இழுந்து சீரழிய வேண்டியதுதான்.

உப்புச் சில பொம்புளைப் புள்ளையளும் இருக்கு, சில என்ன பெரு வாரியா இருக்கு. அவையளும் ரியூஷன் முடிஞ்சு வரேக்கையோ போகேக்கையோ ஒரே கதைதான். என்ன கதைக்கிறாளையையோ ஒண்டுமா விளங்கிறேல்ல.

அதுமட்டுமே உந்த கான்போனென்ற ஒண்டை சொருகி வைச்சுக் கொண்டு மோட்டர் சைக்கிள் ஓட ஓடக் கதைப்பினம். ஏன் சும்மா சைக்கிள்ள போறவை குறைவே. உந்தப் பொட்டையளும் ஆளுக்கு ஒவ்வொண்டு வைச்சிருக்கிறாளவை.

உவையள் அதில கதைச்சுக் கொண்டு போக வரேக்க நான் நினைக்கிற. இதுகள் ஏன் தன்பாட்டில கதைச்சுக் கொண்டு போகுதுகள் தட்டிக்கட்டிப் போச்சோண்டு.

பிறகுதான் தெரியும் உந்தச் சவத்தை வைச்சுக் கதைக்குதுகளைண்டு.

நான் முன்னால சைக்கிள்ள போகேக்க பின்னால வந்ததொண்டு உதிலை கதைச்சிருக்க என்னைத்தான் கதை கேக்குதாக்கு

மெண்டு எத்தினை தரம் ஏமாந்து போயிருக்கிறன்.

இப்பெல்லாம் உப்புடிக் கதைச்சுக்கொண்டு போறவையிட்டை பொலிசுமார் நல்லாச் சுரண் டினம். அதுபோகப் புதிசா ஒரு கதை பரவுது


புற்றுநோய் வருமா மெண்டும்.

எல்லாம் ஒரு காலத்தில வந்து ஒருகாலத்தில இல்லாமைப்

போறது தானை!. இந்தக் காதல வாங்கி அந்தக் காதல விடவேண்டியான்

பாருங்கோ!

பரமர் சங்கமம்



மாந்தரின் இன்றைய பலன்

(14.06.2011 - செவ்வாய்க்கிழமை)

பஞ்சாங்கக் குறிப்புகள்
கர வருஷம் வைகாசி 31 ஆம் நாள்.
இராசகாலம் 2.53 - 4.23, சுபநேரம் 10.23-11.53
நட்சத்திரம் அனுஷம் பி.இ. 2.37 வரை
திதி : சதுர்த்தசி பி.இ. 3.45 வரை

இருநாடையர் பஞ்சாங்க கணியை அடிப்படையாகக் கொண்டது

- மேடம்:** - குடும்பத்தில் மகிழ்ச்சி, தேக ஆரோக்கியம், காரியசித்தி, பணப்புழக்கம், உறவினர் வருகை.
- ரஷமம்:** - பணம்வரவு, மெ மகிழ்ச்சி, குடும்பத்தில் குதாசலம், மண்பர்வருகை, ஆதாயம்.
- மதுனம்:** - பணவரும், தேக ஆரோக்கியம், காரியத்தடை, தாரத்திலிருந்து நல்ல சேதி, நண்பர் தொல்லை.
- கடகம்:** - பணக்கஷ்டம், காரிய சித்தி, குடும்பத்தில் சலனம், தேக ஆரோக்கியம், விபத்தும் வரலாம்.
- சிம்மம்:** - தேக ஆரோக்கியம், காரிய சித்தி, பணம்வரும், மனமகிழ்ச்சி, குடும்பத்தில் குதாசலம்.
- கண்ணி:** - குடும்பத்தில் குழப்பம், பணக்கஷ்டம், உறவினர் வருகை, காரியத்தடை, மருத்துவச் செலவு.
- துலாம்:** - உடல் நலம் பாதிப்பு, மருத்துவச் செலவு, கவலை, குடும்பத்தில் அமைதி, பணக்கஷ்டம்.
- விருச்சம்:** - பணவரவு, உடல் நலம் குறைவு, குடும்பத்தில் நிம்மதி, தாரத்திலிருந்து நல்லசேதி, விபத்துவரலாம்.
- தனுசு:** - பணக்கஷ்டம், தேக நலம் பாதிப்பு, வீண் அலைச்சல், மருத்துவச் செலவு, மாண நஷ்டம்.
- மகரம்:** - குடும்பத்தில் குழப்பம், மன உளைச்சல், பணநஷ்டம், தேக ஆரோக்கியம், விபத்து வரலாம்.
- கும்பம்:** - காரிய சித்தி, தேக ஆரோக்கியம், மனமகிழ்ச்சி, குடும்பத்தில் அமைதி, நிம்மதி.
- மீனம்:** - தேக நலம் பாதிப்பு, காரியத்தடை, பணவரவு, மருத்துவச் செலவு, வீண்பயம்.

"மெத்தா" வின் ஊழல்நோக்குகான இலவச சேவை

(யாழ்ப்பாணம்)

மெத்தா பவுண்டேசன், (ஐக்கிய இராச்சியம்), மன்னாரில் உள்ள சிவன் அருள் இல்லம் மற்றும் தர்மகர்த்தாக்களும், பிற நிறுவனங்களின் ஆதரவுடன், நிதியையும் வைத்திய ஆலோசனைகளையும் பெற்று, மன்னாரில் உள்ள மெத்தா நிறுவனம் இயங்கிவருகின்றது. இதில் மன்னாரிலுள்ள சிவன் அருள் இல்லம் செயற்கைக் கால்கள் பொருத்துவதற்கான பெரும் பங்களிப்பை வழங்கி வருகின்றது என்று மேற்படி நிறுவனம் அனுப்பிவைத்துள்ள செய்திக் குறிப்பில் தெரிவிக்கப்பட்டுள்ளது.

அச்செய்திக் குறிப்பில் மேலும் தெரிவிக்கப்பட்டுள்ளதாவது, கடந்த 2009 ஜப்பசி மாதம் தொடக்கம் இற்றைவரை மன்னார் பொது வைத்தியசாலையில் 15 மாவட்டங்களை சேர்ந்த சுமார் 700 இற்கும் மேற்பட்ட அங்கவீனமுற்றோருக்கு சேவையாற்றிவந்துள்ளது.

மேலும் எமது சேவையின் கீழ்ப் பல மாவட்டங்கள் பயன் பெற்றுள்ளன இந் நிறுவனம் சுகாதார அமைச்சின் அமைதியுடன் மன்னார் பொது வைத்திய சாலையில் தலைமைச் சிகிச்சை நிலையத்தை அமைத்து வடக்கு, வடமத்திய மாகாணங்களில் உள்ள 07 மாவட்டங்களில் நடமாடும் சேவைகளை நடாத்திவருகின்றது.

எமது இலவச சேவைகளைப் பெற விரும்புவர்கள் தயவுசெய்து மன்னார் பொது வைத்தியசாலையில் அமைந்துள்ள மேற்படி விலாசத்திலுள்ள மெத்தா நிறுவனத்திற்கு வருகைதருவதுடன்,

எமது தொலைபேசி 023-3230473 இலக்கத்துடன் தொடர்பு கொள்ளவும்.

பிறமாவட்டங்களைச் சேர்ந்தவர்கள் ஒன்று சேர்ந்து உதவி தேவைப்படும் விபரங்கள் அப்பகுதி அரசாங்க அதிபர், பிரதேச செயலாளர்கள் பங்குத்தந்தையர்கள், ஏனைய மதப் பிரமுகர்கள், பிரஜைகள் குழு, அரசாபற்ற ஸ்தாபனங்கள் மூலமாக எமக்குத் தெரியப்படுத்தினால், நாம் நடமாடும் சேவைகளை உங்கள் பகுதியில் நடத்தமுடியும்.

கடந்த காலங்களில் ஆனி - 2010 கிளிநொச்சியில் 70 பயனாளிகளும், புரட்டாதி - 2010 செட்டிக்குளம் மெனிக் முகாமில் 58 பயனாளிகளும், மாசி-பங்குனி 2011 கிளிநொச்சியில் 189 பயனாளிகளும் எமது நடமாடும் சேவையின்

கீழ் பயன் பெற்றுள்ளமை குறிப்பிடத்தக்கது.

இதுவரை 500 இற்கும் மேற்பட்டவர்களுக்கு சர்வதேச தரத்திலான பொழிப்புரப்பொனில் (Polypropanel) செயற்கைக் கால்களும் (Prostheses), 10 இற்கும் மேற்பட்ட நபர்களுக்கு செயற்கைக்கைகளும், 25 இற்கும் மேற்பட்டவர்களுக்கு நடமாடும் கருவிகளும், மேலும் 25 இற்கும் அதிகமானவர்களுக்கு அவய செயற்கை உறுப்புகளும் (Orthoses) வழங்கப்பட்டுள்ளன.

இதில் 485 ஆண்களும், 196 பெண்களும், 18 சிறுவர்களும், 12 சிறுமிகளும் பயன் பெற்றுள்ளமை குறிப்பிடத்தக்கது என்று தெரிவிக்கப்பட்டுள்ளது.

அதிபர் நியமிக்கப்படாமையால் கல்விச் செயற்பாடுகள் முடக்கம்

(முரசுமோட்டை)

முல்லைத்தீவு - பாண்டியன் குளம் மகாவித்தியாலயத்திற்கு இதுவரை அதிபர் எவரும் நியமிக்கப்படாத நிலையில் இப்பாடசாலையின் நிர்வாக நடமுறைகள் சீராக இயங்கி வதில்லை என கல்விச் சமூகத்தினரால் முறைப்பாடு தெரிவிக்கப்படுகிறது.

இப்பாடசாலையில் தரம் 1 முதல் க.பொ.த உயர்தரம் வரையான வகுப்புக்களுடன் 500 இற்கு மேற்பட்ட மாணவர்கள் கல்வி கற்று வருவதாக தெரிவிக்கப்படுகிறது.

அதிபர் ஒருவர் நியமிக்கப்படாத நிலையில் இப்பாடசாலையினுடைய நிர்வாக நடவடிக்கைகள் மாணவர்களுடைய கற்றல் செயற்பாடுகள் என்பவற்றை முன்னெடுக்கப்படாதுள்ளதாக

பாடசாலைச் சமூகத்தினால் கவலை தெரிவிக்கப் படுகிறது.

குறிப்பாக பாடசாலை களுக்கு கிடைக்கின்ற உதவி கள் யாவும் அதிபருடாகவே மேற்கொள்ளப்பட்டு வருகின்ற நிலையில், அதிபர் இல்லாமையால் உதவிகள் பெறமுடியாமலும் அத்தியாவசிய தேவை களை நிறைவேற்றிக் கொள்ள முடியாத நிலையும் காணப்படுவதாக கல்விச் சமூகத்தினால் தெரிவிக்கப்படுகிறது.

எனவே சம்பந்தப்பட்ட அதிகாரிகள் நடவடிக்கை எடுத்து இப்பாடசாலையின் கல்விச் செயற்பாடுகளை முன்னெடுப்பதற்கு ஏதுவாக அதிபர் ஒரு வரை நியமிக்குமாறு அப்பிரதேசத்திலுள்ள கல்விச் சமூகத்தினர் கோரிக்கை விடுகின்றனர். (110)

எதென்ஸ் ஒலிம்பிக் போட்டியில் சிவபூமி மாணவனும் பங்கேற்பு



(தெல்லிப்பளை)
அகில இலங்கை ரீதியில் நடைபெற்ற ஒலிம்பிக் தெரிவுப் போட்டியில் 100 மீற்றர் ஓட்டத்தில் முதலிடம் பெற்று எதென்ஸ் நகரில் நடைபெறும் ஒலிம்பிக் போட்டிக்கு சிவபூமி சிறுவர் மனவிருத்திப் பாடசாலை மாணவன் சி. துஸ்யந்தன் தெரிவு செய்யப்பட்டுள்ளார்.
இவரைக் கௌரவித்து வழியனுப்பும் நிகழ்வு சிவபூமி அறக்கட்டளைத் தலைவர் செஞ்சொற் செல்வர் ஆறு திருமுருகன் தலைமையில் நாளை புதன்கிழமை மாலை 3.00 மணிக்கு கோண்டாவில் சிவபூமி பாடசாலையில் நடைபெறவுள்ளது. இந்நிகழ்வில் இந்திய உயர்ஸ்தானிகராலய இராஜதந்திர அலுவலர்கள் நாயகம் வி. மகாலிங்கம் கலந்து சிறப்பிக்கவுள்ளார்.
அகில இலங்கை ரீதியில் முதலிடம் பெற்று, எதென்ஸ் நகரில் நடைபெறவுள்ள போட்டியிலும் இவர் சிறப்பாக செயற்பட பல்வேறு தரப்பினரும் வாழ்த்துத் தெரிவிக்கின்றனர். (44)

வடமாகாண சிறந்த கிரிக்கெட் யாழ். மத்திய கல்லூரி தெரிவு




டாட்டா மற்றும் சண்டே ரைம்ஸ் நிறுவனம் இணைந்து இலங்கையிலுள்ள பாடசாலைகளில் சிறந்த கிரிக்கெட் அணியை அண்மையில் தெரிவு செய்தது. இதில் அகில இலங்கை ரீதியாக ஐந்து அணிகள் சிறந்தவையாகத் தெரிவு செய்யப்பட்டுள்ளன. இதன்படி முதலாமிடத்தை மேற்கு மாகாணத்திலிருந்து பாணந்துறை நோயல் கல்லூரியும், கிரண்டாமிடத்தை வட மேற்கு மாகாணத்திலிருந்து கேகாலை சென். மேரீஸ் பாடசாலையும் பெற்றன. ஏனைய மூன்று அணிகளும் வருமாறு: மத்திய மாகாணத்திலிருந்து சென். கில்வல்லர் கல்லூரி, தென்மாகாணத்திலிருந்து அம்பலாங்கொட சிறீதேவானந்தா, வடமாகாணத்திலிருந்து யாழ். மத்திய கல்லூரி தெரிவு செய்யப்பட்ட அதேவேளை, மிகவும் பிரபல்யம் வாய்ந்த அணியாக கரந்தெனிய மத்தியம் தெரிவானது. இந்த அணிகள் விளையாடிய போட்டிகளின் எண்ணிக்கை, அதில் அந்த அணிகளின் வெற்றி, தோல்வி, சமனிலையை வைத்தே இந்த அணித் தெரிவு இடம்பெற்றமை குறிப்பிடத்தக்கது.

கொக்குவில் மத்தி, ஜொலிஸ்ரார் இறுதிப் போட்டியில் மோதல்

(யாழ்ப்பாணம்)
ஜொலிஸ்ரார் விளையாட்டுக்கழகத் தால் நடத்தப்பட்டு வரும் 30 ஓவர் கொண்ட கிரிக்கெட் போட்டியின் இறுதிப் போட்டி நாளை நடைபெறவுள்ளது. இப் போட்டியில் கொக்குவில் மத்திய அணியும் ஜொலிஸ்ரார் அணியும் மோதவுள்ளன.
இதில் கடந்த 12ஆம் திகதி நடைபெற்ற இரண்டாவது அரையிறுதிப் போட்டியில் ஜொலிஸ்ரார் அணியும், கொக்குவில் மத்திய அணியும் மோதிக்கொண்டன.
நாணயச் சுழற்சியில் வெற்றிபெற்ற ஜொலிஸ்ரார் அணி முதலில் துடுப்பாடத் தீர்மானித்தது. இதில் 28.1 ஓவர்கள் நிறைவில் சகல விக்केட்டுக்களையும் இழந்து 179 ஓட்டங்களைப் பெற்றது. இதில் லவேந்திரா 38, கிருசாந் 30 ஓட்டங்களை எடுத்தனர். பந்து வீச்சில் உத்தமக்குமரன் நான்கு, பங்குஜன் மூன்று விக்केட்டுக்களை வீழ்த்தினர்.
பதிலுக்கு ஆடிய கொக்குவில் மத்திய அணி 28.2 ஓவர்கள் நிறைவில் ஏழு விக்केட்டுக்களை இழந்து வெற்றியிலக்கை அடைந்தது. இதில் பிரகாஸ் ஆட்டமிழக்காது 46, உத்தமக்குமரன் 38, உமாநாத் 33 ஓட்டங்களைப் பெற்றனர். (74)



கிளிநொச்சி நோயல் முன்பள்ளியின் 21ஆவது ஆண்டு விளையாட்டுப்போட்டி



(கிளிநொச்சி)
கிளிநொச்சி நோயல் முன்பள்ளியின் 21ஆவது ஆண்டு நிறைவு விளையாட்டுப் போட்டி கடந்த 11ஆம் திகதி முன்பள்ளி விளையாட்டு மகிழ்விடத்தில் முன்பள்ளி அதிபர் க. அருண் செல்வம் தலைமையில் இடம்பெற்றது. இதில் உருவங்களைப் பொருத்ததல், பொருட்களை இனம்காணுதல், முயல் பாய்ச்சல், தாரா நடை, தவளைப் பாய்ச்சல், பலூன் உடைத்தல், மர்ம நபர்களைக் கண்டு பிடித்தல் உட்பட பல விளையாட்டு நிகழ்வுகள் இடம்பெற்றன. இந்நிகழ்வில் முதன்மை விருந்தினராக கிளிநொச்சி வலயக் கல்விப் பணிப்பாளர் த. குருகுலராசா, சிறப்பு விருந்தினராக கிளி. மத்திய கல்லூரியின் முன்னாள் அதிபர் நா. சோதிநாதன், முன்னாள் ஆரம்பப் பிரிவு உதவிக் கல்விப் பணிப்பாளர் பொன். தில்லைநாதன் ஆகியோர் கலந்து கொண்டதுடன், உரை நிகழ்த்தினர். (112)

வடமாகாண பாடசாலைகளுக்கிடையில் நடைபெற்ற பெண்களுக்கான மரதன் ஓட்டப் போட்டியில் முதல் மூன்று இடங்களைப் பெற்ற வீராங்கனைகளான பி. விமலாதேவி, எஸ். தீபா மற்றும் கி. சானி ஆகியோரைக் காணலாம். (12)



சிறிரஞ்சன், வித்தியாதரன் சதுரங்கத்தில் சாதனை
(யாழ்ப்பாணம்)
இலங்கைப் பாடசாலைகள் சதுரங்க சம்மேளனம் வடமாகாணப் பாடசாலை அணிகளுக்கிடையே நடத்திய அகில இலங்கை மட்டத்திலான சதுரங்கப் போட்டியில் தனிநபர் போட்டியில் 15 வயதுப்பிரிவில் அருணோதயக் கல்லூரி மாணவி சிறிரஞ்சன் சிறப்பினை சம்பியனாகத் தெரிவு செய்யப்பட்டார்.
இப் பிரிவில் மூன்றாமிடத்தை அருணோதயக் கல்லூரி மாணவி சிறவேதிகா பெற்றுக்கொண்டார்.
இதேவேளை, அளவெட்டியைச் சேர்ந்த என்.வித்தியாதரன் சர்வதேச ரீதியாக இலங்கையில் நடைபெற்ற சதுரங்கச் சுற்றுப் போட்டியின் திறந்த பிரிவில் பங்குபற்றி வெற்றியாளராகத் தெரிவு செய்யப்பட்டார். இத்தகைய திறமையை வெளிப் படுத்திய இலங்கை வீரர்களுள் இவர் முதன்மை பெறுகின்றார். உள்ளூராட்சி திணைக்கள உத்தியோகத்தரான இவர் மகாஜனக் கல்லூரியின் சதுரங்க பயிற்சுவப்பாளராகவும் விளங்குகின்றார்.

மரதன், சைக்கிளோட்டப் போட்டியில் ஜெயநந்தன், பரமநிலா முதலாமிடம்



புத்தூர் மேற்கு கலைமதி விளையாட்டுக்கழகத்தின் 37 ஆவது ஆண்டு நிறைவை முன்னிட்டு நடத்தப்பட்ட மரதன் மற்றும் சைக்கிள் ஓட்டப் போட்டிகளில் என்.ஜெயநந்தன் மற்றும் ஆர். பரமநிலா ஆகியோர் முதலிடத்தைப் பிடித்தனர்.
இப்போட்டிகள் நேற்று முன்தினம் நடைபெற்றது. ஆண்களுக்கான பத்துக் கிலோ மீற்றர் மரதன் ஓட்டம் கலைமதி விளையாட்டுக் கழக முன்றலிலிருந்து ஆரம்பமாகி அதே இடத்தில் நிறைவடைந்தது. இதில் முதலாமிடத்தை கோண்டாவிலைச் சேர்ந்த என்.ஜெயநந்தனும், இரண்டாமிடத்தை உரும்பிராயைச் சேர்ந்த கமலும், மூன்றாம் இடத்தை புத்தூர் கலைமதியைச் சேர்ந்த பா.பாபுவும் பெற்றுக்கொண்டனர். தொடர்ந்து நடைபெற்ற பெண்களுக்கான 20 கிலோ மீற்றர் சைக்கிள் ஓட்டம் கலைமதி விளையாட்டுக்கழக முன்றலில் ஆரம்பமாகி அதே இடத்தில் நிறைவடைந்தது. இதில் முதலாமிடத்தை கொடி காமத்தைச் சேர்ந்த ஆர். பரமநிலாவும், இரண்டாமிடத்தை மல் லாகத்தைச் சேர்ந்த பத்மாவும், மூன்றாமிடத்தை புத்தூரைச் சேர்ந்த க. செந்துஜாவும், நான்காமிடத்தை புத்தூரைச் சேர்ந்த கே. வானுஷாவும் பெற்றுக் கொண்டனர். வெற்றிபெற்றோருக்கு பணப் பரிசும் வெற்றிக் கேடயங்களும் வழங்கப்பட்டன. (க)

படங்கள் : சி. கஜன்

விசேட தரம் கொண்ட பார்சிலோனா அணி

பார்சிலோனா அணி விசேடமான தரம் கொண்டது என லயனல் மெஸ்சி தெரிவித்தார்.

பார்கா அணியினர் உள்நாட்டு லீக் மற்றும் சம்பியன் பட்டங்களைக் கடந்த தொடர்களில் வென்றனர்.

இந்தப் பார்சிலோனா அணிக்கு மேலாளராக பெப்கார்டியோலோ 2008 இல்



மெஸ்சி

பதவி ஏற்றார். அவரது தலைமையின் கீழ் லா லிகா மகாவீரர்கள். இதுவரை 10 தொடர்களில் வெற்றி பெற்றுள்ளனர்.

கடந்த சீசனில் மட்டும் பார்சிலோனா அணிக்காக லயனல் மெஸ்சி 53 கோல்களை அடித்துள்ளார். கால்பந்து வரலாற்றில் பார்சிலோனா அணி மகத்தான ஒன்று என மெஸ்சி கூறினார். இந்த சீசனில் மிகச் சிறப்பாக பார்சிலோனா அணி ஆடியுள்ளது. இதில் விசேட இரகசியம் ஏதும் இல்லை. கடுமையான பயிற்சி மற்றும் எங்களின் திறன் நம்பிக்கைதான் வெற்றிக்குக் காரணமாக அமைந்துள்ளது என மெஸ்சி கூறிய தகவலை மாடினோ செய்திப் பத்திரிகை வெளியிட்டுள்ளது.

23 வயது மெஸ்சி ஆர்ஜென்ரீனாவுடன் சில வெற்றிகளைப் பெற வேண்டும் என்றார். வரவிருக்கும் கோபா அமெரிக்கப் போட்டியிலும் சாதிக்க வேண்டும் என்றார். கோபா அமெரிக்கப் போட்டி ஜூலை 1 ஆம் திகதி முதல் 24 ஆம் திகதி வரை நடைபெறுகிறது.

எதிர்வரும் பத்து ஆண்டுகள் வரை இந்திய அணி ஆதிக்கம் செலுத்தும்

(டிரினிடாட்)

இந்திய கிரிக்கெட் அணியில் உள்ள திறமைக்கு இன்னும் 10 ஆண்டுகள் உலக கிரிக்கெட்டில் ஆதிக்கம் செலுத்தும் என்று பயிற்சியாளர் டன்கன் பிளட்சர் தெரிவித்துள்ளார்.

இந்திய கிரிக்கெட்டில் அதிக அளவு திறமையான வீரர்கள் உள்ளனர். இந்திய கிரிக்கெட் தற்போது மிகவும் வலுவான நிலையில் உள்ளது. சர்வதேச கிரிக்கெட்டில் இந்திய அணி இன்னும் 5 முதல் 10 ஆண்டுகள் ஆதிக்கம் செலுத்தும். அந்த அளவுக்கு திறமை வாய்ந்த வீரர்கள் உள்ளனர். சர்வதேச கிரிக்கெட்டில் 5 வருடங்கள் என்பது நீண்ட காலமாகும். வலுவாக ஒரு அணி உருவானாலும் இந்திய அணி தனது பிடியை இழக்காது.

மேற்கிந்தியத்தீவு அணியுடனான மூன்றாவது போட்டியில் ரோகித் ஷர்மா ஆட்டம் இழக்காமல் 86 ரன்கள் சேர்த்தது சிறப்பான இன்னிங்ஸாகும். அவர் இன்னிங்ஸை முடித்த விதம் அருமையானதாகும். ஹர்பஜன்சிங், அமித்மிஸ்ரா சுழற்பந்து வீச்சு சிறப்பாக இருந்தது எனவும் அவர் மேலும் தெரிவித்தார்.



பொறுப்பற்ற ஆட்டத்தால் இழக்கப்பட்ட தொடர்

டரன் சமி

(டிரினிடாட்)

இந்திய அணியுடனான ஒரு நாள் தொடரை இழக்க துடுப்பாட்ட வீரர்களின் பொறுப்பற்ற ஆட்டமே காரணம் என மேற்கிந்தியத்தீவுகள் அணியின் தலைவர் டரன் சமி தெரிவித்தார்.

எங்கள் அணி வீரர்கள் ஆக்ரோஷமான போராட்டக் குணத்துடன் விளையாடாது எங்கள் தோல்விக்குக் காரணமாகும். பந்து வீச்சாளர்கள் சிறப்பாக செயற்பட்டாலும், துடுப்பாட்ட வீரர்கள் திறமைக்கு தக்கப்படி விளையாடவில்லை. தொடரை இழந்திருப்பினும் அடுத்து வரும் போட்டிகளில் சிறப்பான ஆட்டத்தை வெளிப்படுத்துவோம் எனவும் அவர் தெரிவித்தார்.

ஹைதராபாத்தில் டேபிள் டென்னிஸ்

(ஐதராபாத்)

2013ஆம் ஆண்டுநடைபெற உள்ள உலகக் கிண்ண டேபிள் டென்னிஸ் தொடர் ஹைதராபாத்தில் நடைபெற உள்ளது. இந்த தகவலை இந்திய டேபிள் டென்னிஸ் கூட்டமைப்பின் பொதுச் செயலாளர் ஐதராபாத்தில் கூறினார்.

ஐதராபாத்தில் தேசிய ரேங்கிங் சாம்பியன்ஷிப் தொடரும் நடக்க உள்ளது. இதற்கான திகதி இன்னும் முடிவு செய்யப்படவில்லை. 2012ஆம் ஆண்டு லண்டனில் நடக்கவுள்ள ஒலிம்பிக் தொடரில் பங்கேற்கவுள்ள இந்திய வீரர்கள் தேர்வு செய்யப்பட்டுள்ளனர் எனவும் கூறினார்.



சைமன் ஹடிச் நீக்கம் சரியானதென்கிறார் சப்பல்

(மெல்பேர்ன்)

அவுஸ்திரேலிய அணி வீரர் சைமன் கடிச் ஒப்பந்த வீரர்கள் பட்டியலில் இருந்து நீக்கப்பட்டது சரியான முடிவே என்று முன்னாள் தலைவர் இயன் சப்பல் தெரிவித்துள்ளார்.

கடிச்சின் நீக்கம் நியாயமானதா? என்று கேட்டால் வீரர்களின் தரப்பில் இருந்து பார்த்தால் அது நியாயமல்லாதான். ஆனால் தேர்வுக்குமுன் தரப்பில் இருந்து பார்த்தால் இப்போது ஏராளமான திறமையான வீரர்கள் விளையாட வந்துவிட்டதால் அவரது நீக்கம் சரியான முடிவே.

வீரர்களின் உணர்வுகளைப் பற்றி யெல்லாம் தேர்வுக்குமுன்னர் கவனத்தில் கொள்ள முடியாது. வீரர்கள் சரியாக விளையாடனால் அவர்களை நீக்கும் கடினமான முடிவை தேர்வுக்குமுன்னர் ஒருபோதும் எடுக்கமாட்டார்கள் எனவும் அவர் தெரிவித்தார்.

முன்றாவது டெஸ்ட் அண்டர்சனுக்கு வாய்ப்பு

(லண்டன்)

கிலங்கைக்கு எதிரான முன்றாவது டெஸ்ட்டில் இங்கிலாந்தின் வேகப்பந்து வீச்சாளர் ஜேம்ஸ் ஆண்டர்சன் களமிறங்குகிறார்.

கார்டிஃப்பில் நடைபெற்ற கிலங்கைக்கு எதிரான முதல் டெஸ்ட்டின் போது அண்டர்சன் காயம் அடைந்தார். இதனால் அவர் இரண்டாவது டெஸ்ட் போட்டியில் விளையாடவில்லை. முன்றாவது போட்டியில் அவர் கிணைக்கப்பட்டுள்ளார். கிவரின் வருகை கிங்கிலாந்துக்கு பலமானதாக அமையும் என எதிர்பார்க்கப்படுகின்றது.

தொடர் வெற்றி மகிழ்ச்சி

(டிரினிடாட்)

ஐ.பி.எல். போட்டிக்கு பின்னர் குறுகிய கால பயிற்சியுடன் பங்கேற்ற இந்தப் போட்டித் தொடரில் வெற்றி கண்டது மகிழ்ச்சி அளிக்கிறது. இதற்காக வீரர்கள் மற்றும் பயிற்சியாளர் பிளட்சருக்கு நன்றி தெரிவித்துக் கொள்கிறேன். இவ்வாறு இந்திய அணித் தலைவர் சரேஷ் ரெய்னா தெரிவித்தார்.

அமித்மிஸ்ராவின் பந்து வீச்சு நன்றாக இருந்தது. ரோகித் ஷர்மா, ஹர்பஜன் துடுப்பாட்டம் அருமையாக இருந்தது. அமித் மிஸ்ரா டெஸ்ட் போட்டி

தொடரிலும் ஜொலிப்பார் என்று நம்புகிறேன். நான் உட்பட சிலர் மோசமான ஷொட் ஆடி ஆட்டம் இழந்தோம். மேற்கிந்தியத்தீவு வீரர் ரஸ்செல் ஆட்டம் அருமையாக இருந்தது.

இதுவரை வாய்ப்பு கிடைக்காத வீரர்களுக்கு எஞ்சிய ஆட்டங்களில் விளையாட வாய்ப்பு அளிக்கப்படும். அவர்களுக்கான அடையாளத்தை வெளிப்படுத்தும் ஒரு களமாகவும் அதைப் பயன்படுத்துவோம். நல்ல வீரர்கள் இன்னும் அதிகம் இருக்கின்றனர் எனவும் அவர் தெரிவித்தார்.

போதிய அனுபவம் இல்லாமையே மேற்கிந்திய வீழ்ச்சிக்குக் காரணம்

வேதனை அடைகிறார் அம்புரோஸ்

(ஆன்டிகுவா)

மேற்கிந்தியத்தீவுகள் அணியின் வேகப் புயல்கள் எதிர்ணித் துடுப்பாட்ட வீரர்களை அச்சுறுத்தத் தவறுகின்றனர். ஆடுகளங்களும் படுமந்தமாக உள்ளன. தவிர, வீரர்களிடமே போதிய அனுபவம் இல்லாததே அணியின் வீழ்ச்சிக்குக் காரணம் என அம்புரோஸ் தெரிவித்துள்ளார்.

அணியின் வீழ்ச்சிக்கு முக்கியமான இரண்டு காரணங்கள் உண்டு. ஒன்று, மந்தமான ஆடுகளங்கள். முன்பு போல் பந்துகள் எகிறும் வகையில் ஆடுகளம் அமைக்கப்படுவது இல்லை. இரண்டாவதாக, வீரர்களிடம் போதிய அனுபவம் இல்லை. நான் அணியில் சேர்ந்த போது மால்கம் மார்ஷல், கோர்ட்னி வோலஸ் போன்ற ஜாம்பவான்கள் இருந்தனர். இவர்களிடம் இருந்து நிறைய விடயங்களைக் கற்றுக் கொண்டேன். தற்போதைய வீரர்களுக்கு அறிவுரை சொல்ல யாருமில்லை. சர்வதேச கிரிக்கெட்டில் தங்களுக்கு தெரிந்த சின்னச் சின்ன விடயங்களை மட்டும் பகிர்ந்து கொள்கின்றனர். தற்போது அணியின் தரம் மிகவும் மோசமாக உள்ளது. இழந்த பெருமையை விரைவில் மீட்பது கடினம். ஒரு சில போட்டிகளில் வென்றால் மட்டுமே, மீண்டும் பெற முடியும் எனவும் அவர் மேலும் தெரிவித்தார்.

விம்பிள்டன் சம்பியன் கனவை பகிரவுள்ள சகோதரிகள்

(லண்டன்)

விம்பிள்டன் கிராண்ட்ஸ்லாம் டென்னிஸ் போட்டியில் சம்பியன் கனவை சகோதரி செரினா வில்லியம்சும் நானும் பகிர்ந்து கொள்வோம் என டென்னிஸ் வீராங்கனை வீனஸ் வில்லியம்ஸ் தெரிவித்துள்ளார். இந்த அமெரிக்க வீராங்கனைகள் ஈஸ்ட் போர்னில் நடந்த ஏகோன் டென்னிஸ் போட்டியில் ஆட வந்தனர். ஆல் இங்கிலாந்து சம்பியன் ஷிப் போட்டிக்குத் தொடக்கக் கட்ட ஆட்டமாக உள்ள ஈஸ்ட் போர்ன் பந்தயத்திற்கு வந்ததன் மூலம் விம்பிள்டனில் இவர்கள் தங்களது அதிரடி வேகத்திற்குத் தயாராகி உள்ளனர்.

அமெரிக்காவின் இந்த முன்னணி வீராங்கனைகள் காயம் காரணமாக சில காலம் ஒதுங்கி இருந்தனர். 30 வயது செரினா வில்லியம்ஸ் ஒரு ஆண்டிற்கு முன்னர் இந்த சம்பியன் ஷிப் பட்டத்தை வென்றிருந்தார். அவருக்கு ஏற்பட்ட கால் காயம் தொடர்ந்து நுரையீரல் பகுதியில் இரத்தக்கட்டி ஏற்பட்டது. இந்த ஆண்டு மார்ச் மாதம் இரத்தக்கட்டி அகற்றப்பட்டது.

வருகிற வெள்ளிக்கிழமை 31ஆவது பிறந்த நாளை காணும் வீனஸ் வில்லியம்ஸ் இந்த ஆண்டு அவுஸ்திரேலிய ஓபனில் 3 ஆவது சுற்றின் போது இடுப்பு தசைக்காயம் ஏற்பட்டு அவதிப்பட்டார். அப்போது டென்னிசில் இருந்து விலகிய வீனஸ் வில்லியம்ஸ் தற்போது மீண்டும் ஆட வந்துள்ளார். ஈஸ்ட் போர்ன், ஏகோன் போன்ற ஆட்டங்கள் எங்களுக்கு மிக முக்கியமானவை என அவர் தெரிவித்தார். வீனஸ் 5 விம்பிள்டன் சம்பியன் பட்டம் வென்றுள்ளார். செரினா வில்லியம்ஸ் விம்பிள்டனில் பெற்ற வெற்றிகளை விட ஒரு எண்ணிக்கை கூடுதலாக வீனஸ் பெற்றுள்ளார். ஈஸ்ட் போர்ன் மற்றும் விம்பிள்டன் வெற்றிகளுக்காக இங்கு வந்துள்ளோம் என வீனஸ் வில்லியம்ஸ் கூறினார்.

குழப்பங்களாலான சர்வதேச அழுத்தம்; அரசாங்கம் ஏற்றுக்கொள்ளாமாட்டாது!

அமைச்சர் டலஸ் அழகப்பெரும கூறுகிறார்

(கொழும்பு)

நியாயமற்ற முறையிலும் குழப்பங்களை ஏற்படுத்தும் வகையிலும் சர்வதேச மட்டத்திலிருந்து வருகின்ற அழுத்தங்களை அரசாங்கம் ஒருபோதும் ஏற்றுக்கொள்ளாது. அரசாங்கம் தமிழ் மக்களை அரசியல் அதிகாரத்துக்குள் ஈடுபடுத்துவதற்கான முயற்சியில் ஈடுபட்டுள்ளது. அத்துடன் அரசியல் தீர்வு தொடர்பான விடயத்திலும் அர்ப்பணிப்புடன் நகர்வுகள் முன்னெடுக்கப்படுகின்றன என்று சிறிலங்கா சுந்திரக் கட்சியின் பொருளாளரும் அமைச்சருமான டலஸ் அழகப்பெரும தெரிவித்தார்.

அயல் நாடான இந்தியாவுடனான உறவு சிறப்பாக வலுவடைந்துவருகின்றது. இந்தியாவை நாங்கள் எமது மூத்த சகோதரியாகவே பார்க்கின்றோம் என்றும் அவர் குறிப்பிட்டார்.

சர்வதேச விவகாரங்கள் மற்றும் இந்திய உயர்மட்டக் குழுவின் இலங்கை விஜயம் போன்றவை குறித்து விபரிக்கையிலேயே அமைச்சர் இந்த விடயங்களைக் குறிப்பிட்டார்.

அவர் இது தொடர்பில் மேலும் கூறுகையில், சில தரப்பினரின் அழுத்தம் காரணமாக சர்வதேச மட்டத்தில் எமக்கு சிக்கலை ஏற்படுத்தும் வகையில் நடவடிக்கைகள் இடம்பெறுவதாகத் தெரிகின்றது. முக்கியமாக எமக்கும் இந்தியாவுக்கும் இடையில் சிக்கலைத் தோற்றுவிக்க முயற்சிப்பதாகத் தெரிகின்றது.

யுத்தகாலத்தில் இதனைவிட அதிகளவில் அழுத்தங்கள் வந்தன. நாங்கள் அவற்றைச் சமாளித்தோம். அந்த சந்தர்ப்பத்தில் குறித்த அழுத்தங்களுக்கு அடிபணிந்திருந்தால் யுத்தம் நிறைவடைந்

திருக்காது. எனவே நியாயமற்ற அழுத்தங்களுக்கு நாங்கள் அடிபணியமாட்டோம்.

தற்போதைய நிலைமையில் யுத்தத்துக்குப் பின்னான இலங்கையின் முன்னேற்றம் தொடர்பில் அனைவரும் பார்க்கவேண்டும். இடம்பெயர்ந்த மக்களில் மிக அதிகமானோர் மீள்குடியேற்றப்பட்டுள்ளனர். முன்னாள் புலி உறுப்பினர்கள் புனர்வாழ்வளிக்கப்பட்டு சமூகமயப்படுத்தப்பட்டு வருகின்றனர். அண்மையில் கூட பலர் விடுவிக் கப்பட்டனர். அந்த வைபவம் ஒன்றில் நானும் கலந்துகொண்டிருந்தேன்.

மேலும் பொலிஸ் சேவைக்கு தமிழ் மொழி உத்தியோகத்தர்கள் அதிகளவில் நியமிக்கப்பட்டுள்ளனர். தொடர்ந்து நியமிக்கப்படவுள்ளனர். இவ்வாறு பல துறைகளில் இலங்கை முன்னேற்றத்தைக் கண்டு வருகின்றது.

இதேவேளை, நாட்டில் அமுலில் உள்ள அவசரகால சட்டத்தை படிப்படியாக நீக்கவேண்டும் என்ற நிலைப்பாட்டிலேயே அரசாங்கம் இருக்கின்றது. இதனை வலியுறுத்தி நான் அண்மையில் நாடாளுமன்றத்திலும் உரையாற்றியிருந்தேன். அதாவது நாட்டின் நிலைமை சீரடைந்துள்ள நிலையில் அவசரகால சட்டத்தை படிப்படியாக நீக்குவது தொடர்பில் அரசாங்கம் ஆராய்ந்து வருகின்றது.

இந்தியாவுடனான இலங்கையின் உறவுகளும் தொடர்புகளும் மிகவும் உயர்ந்த மட்டத்தில் காணப்படுகின்றன. என்றமில்லாதவாறு இரு நாடுகளுக்கும் இடையிலான உறவுகள் வலுவடைந்துள்ளன. அதாவது இந்தியாவை நாங்கள் எங்கள் மூத்த சகோதரியாகவே பார்க்கின்றோம். மூத்த சகோதரிக்கு தம்பியின் மீது அன்பு அதிகளவில் இருக்கும். தமிழக சட்ட சபையில் முதல்வர் ஜெய



லலிதாவினால் கொண்டுவரப்பட்டுள்ள தீர்மானம் தொடர்பில் நாங்கள் கூறுவதற்கு ஒன்றுமில்லை. காரணம் எங்களது அனைத்துத் தொடர்புகளும், நடவடிக்கைகளும், நகர்வுகளும் இந்திய மத்திய அரசாங்கத்துடனேயே உள்ளது. மத்திய அரசாங்கத்துடன் நாங்கள் நெருங்கிய முறையில் செயற்பட்டுவருகின்றோம். மத்திய மற்றும் மாநில அரசாங்கங்களின் விடயங்களை இந்தியா பார்த்துக்கொள்ளும். இதேவேளை அரசியல் தீர்வுகானும் செயற்பாட்டிலும் அரசாங்கம் தேவையான நடவடிக்கைகளை மேற்கொண்டுள்ளது. தமிழ்த் தேசியக் கூட்டமைப்புடன் தொடர்ச்சியாக பேச்சுவார்த்தைகள் இடம்பெற்றுவருகின்றன. பல்வேறு விடயங்கள் குறித்து இந்தப் பேச்சுக்களில் ஆராயப்பட்டுவருகின்றது. முக்கியமாக அரசியல் தீர்வு விடயம் குறித்தும் இந்தப் பேச்சுக்களில் ஆராயப்பட்டுவருகின்றது. தமிழ் மக்களை அரசியல் அதிகாரத்துக்குள் உள்வாங்கவேண்டும் என்ற நோக்கத்திலேயே நாங்கள் செயற்பட்டு வருகின்றோம் என்றார்.

தொழிலாளர்களாக 18 வீதமான சிறார்



இலங்கையின் சிறார்களில் 18 வீதமானோர் சிறார் தொழிலாளர்களாக பயன்படுத்தப்படுவதாக சிறார் தொழிலாளர்கள் குறித்து ஆராய்ந்த வல்லுனர்கள் தெரிவிப்பதாக பி.பி.சி. தெரிவித்துள்ளது.

சர்வதேச மட்டத்தில் ஒவ்வொரு ஆண்டும் ஜூன் 12 ஆம் திகதி சிறார் தொழிலாளர் முறையை ஒழிப்பதற்கான தீர்மானம் கடைப்பிடிக்கப்படுகிறது.

அதனை முன்னிட்டு இலங்கை நிலைமைகள் குறித்து கருத்து வெளியிட்ட கண்டி பேராதனை பல் கலைக் கழகத்தின் சீரேஷ்ட வீரவரையாளரான எஸ். விஜயசந்திரன், இலங்கையில் குறிப்பாக மலையகப் பகுதியில் பெருந்தோட்டங்களில் 20.1 வீதமான சிறார்கள் தொழிலாளர்களாக இருப்பதாகவும் கூறினார்.

பெருந்தோட்டங்களிலும், அதனையடுத்து கடந்த பல தசாப்தங்களாக யுத்தம் நடந்த வடக்கு கிழக்கிலும், தலைநகர் கொழும்பை அண்டிய குடிசைப் புறங்களிலும் சிறார் தொழிலாளர்கள் அதிகமாக இருப்பதாகவும் அவர் குறிப்பிட்டார்.

இலங்கை அரசாங்கம் சிறார் தொழிலாளர் முறையை ஒழிப்பதற்கான பல நடவடிக்கைகளை எடுத்திருக்கின்ற போதிலும், அவை பலவீனமாக இருப்பதாகவும் விஜயசந்திரன் கூறினார்.

இலங்கையில் சுமார் முப்பதாயிரம் சிறார்கள் கற்றுலாக்குறையில் பாலியல் தொழிலாளர்களாக பயன்படுத்தப்படுவதாகவும் அவர் குறிப்பிட்டார்.

இனப்பிரச்சினைக்கு எத்தகைய தீர்வு? எதிர்க்கட்சிகளிடம் அரசு ஆலோசனை

(கொழும்பு)

இலங்கையின் இனப்பிரச்சினைத் தீர்வுக்கு எத்தகைய தீர்வைக் காணலாம் என்ற விடயத்தை இலங்கை அரசாங்கம் எதிர்க்கட்சிகளின் கருத்துக்கு விட்டுள்ளதாக ஹிந்து பத்திரிகை தெரிவித்துள்ளது. இனப்பிரச்சினைக்கான தீர்வு தமது மனதில் உள்ளதாக ஏற்கனவே ஜனாதிபதி தெரிவித்திருக்கிறார்.

அதேநேரம் தீர்வு தொடர்பில் இணக்கத்தைக் காண்பதற்காக அரசாங்கமும் தமிழ்த் தேசியக் கூட்டமைப்பும் 6 சுற்றுப் பேச்சுவார்த்தைகளை நடத்தியுள்ளன. அடுத்த பேச்சுவார்த்தை எதிர்வரும் 23 ஆம் திகதி நடைபெறவுள்ளது.

இந்தநிலையில் 13 ஆவது அரசியலமைப்பு சீர்திருத்தத்தை பின் பற்றியே இலங்கை இனப்பிரச்சினைக்கு தீர்வைக் காணவேண்டும் என்பதை தாம் வலியுறுத்தவில்லை என்று இந்தியாவும் தெரி வித்துள்ளது.

பான் கீ மூனுக்கு ஆதரவளிப்பதன் மூலம் நிபுணர் குழு அறிக்கையை அரசு ஏற்கிறதா?

கேட்கிறார் ரவி கருணாநாயக்க

(கொழும்பு)

ஐ.நா. செயலாளர் நாயகம் பான் கீ மூனின் இரண்டாம் தவணைக்காலத்துக்கு ஆதரவளிப்பதன் மூலம் ஐ.நா. நிபுணர் குழு அறிக்கையை அரசாங்கம் ஏற்றுக் கொள்கின்றதா? என்று நாடாளுமன்ற உறுப்பினர் ரவி கருணாநாயக்க கேள்வியெழுப்பியுள்ளார்.

நிபுணர் குழு அறிக்கை தொடர்பில் பான் கீ மூனை மிகக் கடுமையாக விமர்சனம் செய்த அரசாங்கம், பான் கீ மூன் இரண்டாம் தவணைக்காகப் போட்டியிடும் போது பூரண ஆதரவளிப்பது எற்காக என்றும் ஐக்கிய தேசியக் கட்சியின் தேசிய அமைப்பாளரும், நாடாளுமன்ற உறுப்பினருமான ரவி கருணாநாயக்க கேள்வி எழுப்பியுள்ளார்.

ஐக்கிய நாடுகள் அமைப்பிற்கு ஆதரவாக எதிர்க்கட்சியினர் ஏதேனும் கருத்துக்களை வெளியிட்டால் அதனை தேசத்துரோக நடவடிக்கையாகவோ அரசு ஆதரவு ஊடகங்கள் கருதிச் செயற்பட்டன. இவ்வாறான கருத்துக்களை வெளியிடுவோர் தேசத் துரோகிகள் மற்றும் நாட்

டுக்கு எதிராகச் சூழ்ச்சி செய்வோராகவே அரசு ஆதரவு ஊடகங்கள் முத்திரை குத்தி வருகின்றன.

ஐக்கிய நாடுகள் அமைப்பின் இலங்கைக் கிளைக்கு எதிரில் சாகும் வரையில் உண்ணா விரதப் போராட்டம் நடத்திய விமல் வீரவன்சு போன்றவர்கள் தமது அரசியல் தலைமைத்துவத்திடம் ஐ.நா குறித்த நிலைப்பாட்டை கேட்டறிந்துகொள்ள வேண்டும்.

பான் கீ மூனுக்கு ஆதரவளிக்கும் தீர்மானம் ஐ.நா. நிபுணர் குழு அறிக்கைக்கு வழங்கும் ஆதரவாக அர்த்தப்படக்கூடும். ஐக்கிய நாடுகள் அமைப்பினை வழிநடத்தக் கூடிய மிகவும் பொருத்தமான ஆசியர் பான் கீ மூன் என அந்த அமைப்பிற்கான இலங்கை வதிவிடப் பிரதிநிதி பாலித ஹோகண தெரிவித்துள்ளார். அந்த வகையில் நாட்டு நலனைவிட, அரசாங்கம் தமது அரசியல் அபிலாஷைகளைப் பூர்த்தி செய்து கொள்வதிலேயே கூடுதலான தீவிரம் காட்டி வருகின்றது என்றும் ரவிகருணாநாயக்க மேலும் குற்றம் சுமத்தியுள்ளார்.

தீர்வு வழங்குவதை இழுத்தடிக்கவே நாடாளுமன்றத்தெரிவுக்குழு அமைப்பு

ஐக்கிய தேசியக் கட்சி குற்றச்சாட்டு

(கொழும்பு)

தமிழ் மக்களுக்கு அரசியல் தீர்வை வழங்குவதை காலம் கடத்துவதற்காகவே நாடாளுமன்றத்தெரிவுக் குழுவை அமைக்கப் போவதாக அரசாங்கம் இந்திய உயர்மட்டக் குழுவிடம் தெரிவித்துள்ளதாக ஐக்கிய தேசியக் கட்சியின் கண்டி மாவட்ட நாடாளுமன்ற உறுப்பினர் லக்ஷ்மன் கிரியெல்ல தெரிவித்தார்.

இந்தியாவிற்குத் தமிழ் மக்கள் மீது அக்கறை கிடையாதென்றும் அவர் கூறினார். இந்திய உயரதிகாரிகள் குழுவின் இலங்கை விஜயம் தொடர்பாக தெளிவுபடுத்துகையிலேயே லக்ஷ்மன் கிரியெல்ல எம்.பி. இதனைத் தெரிவித்தார்.

இது தொடர்பாக அவர் மேலும் தெரிவிக்கையில், தமிழ் அரசியல் தலைவர்களுடன் பேச்சுவார்த்தைகள் நடத்தப்பட்டு இணக்கம் காணும் விடயம் ஊடக அரசியல் தீர்வை வழங்க முடியும். ஆனால், ஜனாதிபதி மகிந்த ராஜபக்ஷ தலைமையிலான ஐக்கிய மக்கள் சுதந்திர முன்னணி அரசாங்கம் இதனை ஒரு போதும் செய்யப்போவதில்லை.

தமிழ் மக்களுக்கு அரசியல் தீர்வை வழங்குவதை இழுத்தடிக்கவே நாடாளுமன்ற தெரிவுக்

குழு அமைத்து தீர்வு காணப்படுமென்று இந்திய குழுவினருக்குத் தெரிவிக்கப்பட்டுள்ளது. இலங்கை அரசாங்கத்தைப் பாதுகாத்துக் கொண்டு தமிழ் மக்களுக்கு எதனையேனும் பெற்றுக் கொடுக்கவே இந்தியா முயற்சிக்கின்றது.

13ஆவது திருத்தத்திற்கு அப்பால் சென்று தீர்வை வழங்குவோம் எனத் தெரிவிக்கும் அரசாங்கம் காணி, பொலிஸ் அதிகாரங்களை வழங்க மாட்டோம் என்கிறது. இவ் அதிகாரங்கள் 13ஆவது திருத்தத்தில் உள்ளது. அதனையே வழங்காத அரசாங்கம் எவ்வாறு தமிழ் மக்களுக்கு அரசியல் தீர்வை வழங்கப்போகிறது. தமிழ் மக்கள் மீது இந்தியாவிற்கு அக்கறையில்லை.

ஜனாதிபதி மகிந்தவின் அரசாங்கத்தை பாதுகாத்துக் கொண்டு எதனையாவது தமிழ் மக்களுக்கு வழங்கவே முயற்சிக்கின்றது. ஐ.தே.க. அன்றும் இன்றும் அரசியல் தீர்வு இறுதித் தீர்வென்பதைக் கொள்கையாகக் கொண்டுள்ள கட்சியாகும்.

எனவே, தமிழ் அரசியல் கட்சிகளுடன் பேச்சுவார்த்தைகளை நடத்தி அரசாங்கம் தீர்வை முன்வைக்குமானால் அதற்குப் பூரணமான ஆதரவை வழங்கத் தயாராக இருக்கின்றோம் என்றார்.



தொடர்பு இல்லை

அரசாங்கத்தினால் முன்வைக்கப்பட்ட தனியார் சூறைக்கான ஓய்வூதிய திட்டத்திற்கும் சர்வதேச நாணய நிதியத்திற்கும் எவ்வித தொடர்பு கிடையாது என அண்மையில் இலங்கைக்கு விஜயம் செய்த நாணய நிதி யுத்தின் அதிகாரியான கலாநிதி பிரையன் ஹெய்டுகன் தெரிவித்துள்ளார். தனியார்சூறைக்கான ஓய்வூதியத்தைக் கொண்டு வருமாறு நாணய நிதியம் அரசாங்கத்திற்கு ஆலோசனைகளை வழங்கவில்லை எனவும் அவர் குறிப்பிட்டுள்ளார். இலங்கை மத்திய வங்கியில் நடைபெற்ற ஊடகவியலாளர் சந்திப்பில் ஊடகவியலாளர்கள் எழுப்பிய கேள்விக்குப் பதிலளிக்கும் போதே நாணய நிதியத்தின் அதிகாரி இவ்வாறு தெரிவித்தார்.

இனப்பிரச்சினைத் தீர்விற்கு நாடாளுமன்ற தெரிவுக்குழு; காலத்தை வீணடிக்கும் முயற்சியென குற்றச்சாட்டு

(கொழும்பு)

இனப்பிரச்சினைத் தீர்வுக்கு நாடாளுமன்ற தெரிவுக்குழு அமைக்கும் அரசாங்கத்தின் முயற்சியானது காலத்தை வீணடிப்பதற்கான நடவடிக்கையாகும் இதனை ஒருபோதும் ஏற்றுக்கொள்ள முடியாது என்று தமிழ்த் தேசியக் கூட்டமைப்பு அறிவித்துள்ளது.

கடந்த காலங்களில் பல குழுக்கள் அமைக்கப்பட்ட போதிலும், அவற்றின் அறிக்கைகளோ பரிந்துரைகளோ இதுவரை நடைபெறப்படுத்தப்படவில்லை. மங்கள முனசிங்க தலைமையிலான நாடாளுமன்றத் தெரிவுக்குழு அமைக்கப்பட்டது. இதேபோல் நிபுணர்கள் குழு, சர்வகட்சி பிரதிநிதிகள் குழு என குழுக்கள் அமைக்கப்பட்ட போதிலும் அவற்றினால் கண்ட பலன் எதுவுமில்லை. எனவே எதிர், காலத்திலும் நாடாளுமன்றத் தெரிவுக்குழுவை அமைப்பதென்பது தேவையற்ற நடவடிக்கையாகும் என்றும் கூட்டமைப்பு சுட்டிக்காட்டியுள்ளது.

இலங்கைக்கு விஜயம் செய்திருந்த இந்திய பாதுகாப்பு ஆலோசகர் சிவசங்கர் மேனன் தலைமையிலான குழு ஜனாதிபதி மகிந்த ராஜபக்ஷவை நேற்று முன்தினம் அலரி மானிகையில் சந்தித்து

பேச்சுவார்த்தை நடத்தியிருந்தது. இந்தப் பேச்சுவார்த்தையின்போது இனப்பிரச்சினைக்கு தீர்வினைக் காண நாடாளுமன்ற தெரிவுக் குழுவின் அமைக்க திட்டமிட்டுள்ளதாக ஜனாதிபதி மகிந்த ராஜபக்ஷ தெரிவித்துள்ளார். ஜனாதிபதியுடனான சந்திப்பையடுத்து இந்தியத் தூதுக்குழுவின் தமிழ்த் தேசியக் கூட்டமைப்பின் பிரதிநிதிகளைச் சந்தித்து கலந்துரையாடினர்.

இந்தச் சந்திப்பின்போது இனப்பிரச்சினைத் தீர்வுக்கு நாடாளுமன்றத் தெரிவுக்குழுவை அமைக்க ஜனாதிபதி மகிந்த ராஜபக்ஷ திட்டமிட்டுள்ளதாக இந்தியத் தூதுக்குழுவின் தமிழ்த் தேசியக் கூட்டமைப்பினரிடம் தெரிவித்துள்ளனர். இதற்கு கூட்டமைப்பு எம்.பி.க்கள் கடும் எதிர்ப்பு தெரிவித்ததுடன், நாடாளுமன்ற தெரிவுக்குழு என்பது காலத்தை இழுத்தடிப்பதற்கான முயற்சியாகும். இதனை ஏற்றுக் கொள்ள முடியாது எனச் சுட்டிக்காட்டியுள்ளனர்.

இந்த விடயம் குறித்து கருத்துத் தெரிவித்த தமிழ்த் தேசியக் கூட்டமைப்

பின் பேச்சாளரும் யாழ். மாவட்ட நாடாளுமன்ற உறுப்பினருமான சுரேஷ் பிரேமச்சந்திரன் கூறியதாவது, இனப்பிரச்சினைத் தீர்வுக்கு நாடாளுமன்றத் தெரிவுக்குழுவை அமைப்பதற்கு திட்டமிட்டுள்ளதாக ஜனாதிபதி இந்தியத் தூதுக்குழுவின் தமிழ்த் தேசியக் கூட்டமைப்பின் பிரதிநிதிகளைச் சந்தித்து கலந்துரையாடினர். இதனை ஏற்றுக் கொள்ள முடியாதென நாம் திட்டவாடமாக தெரிவித்துள்ளோம். மறைந்த ஜனாதிபதி பிரேமதாசாவின் ஆட்சிக் காலத்தில் சிறிலங்கா சுதந்திரக் கட்சியின் நாடாளுமன்ற உறுப்பினர் மங்கள முனசிங்கவின் தலைமையில் நாடாளுமன்ற தெரிவுக்குழு அமைக்கப்பட்டது. ஆனால் அதனால் பயனெதுவும் ஏற்படவில்லை.

இதேபோல் தற்போதைய ஜனாதிபதியினால் நிபுணர்கள் குழு அமைக்கப்பட்டது இதனைவிட சர்வகட்சி பிரதிநிதிகள் குழு அமைக்கப்பட்டது. இந்தக் குழுக்கள் தமது அறிக்கையினைச் சமர்ப்பித்துள்ள போதிலும், அவை எதுவும் இதுவரை நடைமுறைப்படுத்தப்படவில்லை. இதனை விட ஜனாதிபதி சந்திரிகா குமாரதுங்கவின் ஆட்சிக்காலத்தில் அரசியல் தீர்வுப்

பொதி தயாரிக்கப்பட்டது. அதுவும் நடைமுறைப்படுத்தப்படவில்லை. சர்வகட்சி பிரதிநிதிகள் குழுவில் ஜாதிக ஹெல உறுமய உட்பட பல கட்சிகள் அங்கம் வகித்திருந்தன. அந்த அறிக்கையும் கிடப்பிலேயே போடப்பட்டுள்ளது.

தற்போது அரசாங்கத்துடன் தமிழ்த் தேசியக் கூட்டமைப்பும் பேச்சுவார்த்தைகளை நடத்தி வருகின்றது. அதிலும் குறிப்பிடத்தக்களவு முன்னேற்றம் ஏற்படவில்லை. இந்த நிலையில் இனப்பிரச்சினைத் தீர்வுக்கு மீண்டுமொரு நாடாளுமன்றத் தெரிவுக்குழு அமைப்பதென்பது காலத்தை வீணடிக்கும் முயற்சியாகும். இதனை தமிழ்த் தேசியக் கூட்டமைப்பு ஒருபோதும் ஏற்றுக்கொள்ள மாட்டாது.

இது குறித்து இந்திய உயர்மட்ட குழுவின் தெரியப்படுத்தியுள்ளோம். இனப்பிரச்சினைத் தீர்வு தொடர்பிலும் வடக்கில் இடம்பெற்று வரும் ஏற்றுக் கொள்ளப்பட முடியாத விடயங்கள் தொடர்பாகவும் நாம் எடுத்துக்கூறிய விடயங்களை இந்திய தூதுக்குழு ஏற்றுக் கொண்டுள்ளது. எம்முடன் ஒத்துழைத்து செயற்படவும் குழு உறுதியளித்துள்ளது.

2008,2009 காலப்பகுதியில் வெளிவந்த சிறந்த நூல்களுக்கு பரிசில் வழங்கப்பட்டன

(நல்லூர்)

யாழ். இலக்கியவட்டம், இலங்கை இலக்கியப் பேரவை இணைந்து நேற்று முன்தினம் 2008-2009ஆம் ஆண்டுகளில் வெளி வந்த சிறந்த நூல்களுக்கான பரிசளிப்பு விழாவினை நடத்தியது.

நல்லை ஆதீன மண்டபத்தில் கலாநிதி க.குணராஜா தலைமையில் நடைபெற்ற இந்நிகழ்வில் பல்துறைசார்ந்த சிறந்த நூல்களுக்கான விருதுகள் வழங்கப்பட்டன.

2008ஆம் ஆண்டு பரிசுபெறும் நூல்கள் லோமியா (நாவல்) எஸ்.ஏ.உதயன், நினைவுகள் மாறுவதில்லை (சிறுகதை)சிற்பி சரவணபவன், இது நதியின் நாள் (கவிதை) பெண்ணியா, வைரப்பனைமரம் (சிறுவர் இலக்கியம்) திருமதி சந்திரா தனபாலசிங்கம், ஒரு கலைஞனின் கதை (நாடகம்) கலைஞர் கலைச்செல்வன், சிவஞான போதசிறுறுரை (சமயம்) மட்டுவில் அ.நடராஜா, இறைவிமுமியம் (சமயம்) அருட்தந்தை அ.ஸ்ரீபன், மனமெனும் தோணி (பல்துறை) கோகிலாமகேந்திரன், குளவம்சம் கூறும் இலங்கை வரலாறு (மொழிபெயர்ப்பு) செங்கை ஆழியான், சிறுவர் நீதிப் போதனைக் கதைகள் (மொழிபெயர்ப்பு) வைரமுத்து சுந்தரேசன்.

2009ஆம் ஆண்டுக்கான பரிசு பெறும் நூல்கள்: துயரம் சுமப்பவர்கள் (நாவல்) நீ.பி. அருளானந்தம், இலங்கை தமிழர் சிந்தனை வளர்ச்சியில் அமெரிக்கன் மிசன் (ஆய்வு) கலாநிதி எஸ். ஜெபநேசன், ஒருவருக்காக அல்ல (சிறுகதை) அமரர் து.வைத்திலிங்கம்.

குரல்வழிக்கவிதைகள்: (கவிதை) அல்அஸ்மத், தீந்தேன் (சிறுவர் இலக்கியம்) பண்டிதர் ம.ந. கடம்பேஸ்வரன்.

கங்கையின் மைந்தன் (நாடகம்) அகலங்கன், ஞானதீபம் (சமயம்) சிவதமிழ் வித்தகர் சிவமகாலிங்கம், பண்டைத் தமிழர் பண்பாட்டுத் தடங்கள் (பல்துறை) பேராசிரியர் கலாநிதி ம.இரகுநாதன், திறந்த கதவு (சிறுகதை) மொழிபெயர்ப்பு திக்குவல்லை கமால்.



சான்றிதழ் பெறும் நூல்கள்: விற்பனை ஒருகற்பனை (கவிதை) ஆரையூர் தாமரை, இக்பால் கவிதைகள் (கவிதை) ஏ.இக்பால், தாமரையின் ஆட்டம் (சிறுவர் இலக்கியம்) கே.எம். எம். இக்பால். குறும்புக்கார ஆமையார் (சிறுவர் இலக்கியம்) ஓ.கே. குணநாதன், தொலையும் பொக்கிஷங்கள் (சிறுகதை) வதிரி இ.இராஜேஸ்வரன், பாட்டுத்திறத்தாலே (சிறுகதை) கலாநிதி த.கலாமணி. இலங்கையில் கல்வியும் இனஉறவும் (பல்துறை) கௌரி சண்முகலிங்கன், சதாவதானி நா. கதிரவேற் பிள்ளை (பல்துறை) சிறிபிரசாந்தன்

சுத்துக்கள் ஐந்து (நாடகம்) கலையார்வன், முதறிஞர் கவிஞர் கே. வி. ஜயாத்துரை ரூபகார்த்த கவிதைக்கான விருது 2008- ஒருநதியின் நாள் - பெண்ணியா, மூச்சுக்காற்றால் நிறையும் வெளிகள் - துவாரகன் ஆகியோர் பெற்றுக்கொண்டனர்.



பாஷையூர் புனித அந்தோனியார் ஆலய வருடாந்தப் பெருவழிவான நேற்று யாழ். மறைமாவட்ட ஆயர் அதி வண. தோமஸ் செளந்தரநாயகம் ஆண்டகை கித்தால் பதுவையிலிருந்து கொண்டுவரப்பட்ட புனித அந்தோனியார் தருவுடல் தாங்கிய பேழையினால் ஆசீர்வாதமளிப்பதையும், கலந்துகொண்ட பக்தர்களையும் காணலாம். (21)

நூங்குள் போகின்றன தென்பகுதிக்கு பண விதைகளுக்கு ஏற்படும் தட்டுப்பாடு

(யாழ்ப்பாணம்)

வடக்கிலிருந்து தென் பகுதிக்கு பெருமளவு நூங்குகள் எடுத்துச் செல்லப் படுவதால் இவ் ஆண்டிற்கான பணம் வீணாகிவிட்டது. இலங்கைப் பெருமளவில் வீழ்ச்சியடையும் என பணம்பொருள் அபிவிருத்திக் கூட்டுறவுச் சங்கத்தினர் கவலை தெரிவிக்கின்றனர்.

யாழ்ப்பாணம், வரணி, பளை, பூநகரி, இயக்கச்சி ஆகிய பகுதிகளில் இருந்தே பெருமளவு நூங்குகள் எடுத்துச் செல்லப்படுகின்றன.

தென்பகுதியில் இருந்து வடக்கே வருகின்ற சுற்றுலாப் பயணிகளும் வியாபாரிகளும் இந்நூங்குகளை எடுத்துச் செல்கிறார்கள்.

கடந்த காலங்களில் வடக்கில் நடைபெற்ற போரின் காரணமாக பெருந்தூகையான பனைக்கள் அழிவடைந்து விட்டன. இந்நிலையில், பெருமளவு நூங்கு வெட்டப்படுவது பாதிப்பை ஏற்படுத்தும் என அவர்கள் மேலும் தெரிவிக்கின்றனர்.

இருதினங்கள் நடைபெறவுள்ள இலவச கண்மருத்துவ முகாம்

(கிளிநொச்சி)

கிளிநொச்சி மாவட்டத்தில் உள்ள பார்வைக் குறைபாடுடையோரின் (கண் பிறை நோயினால் பீடிக்கப்பட்டோரின்) குறைபாட்டை நீக்குவதற்கு இன்றும், நாளைபும் இலவச கண் சத்திர சிகிச்சை நடைபெறவுள்ளது.

கிளிநொச்சி மாவட்டப் பொது மருத்துவமனையில் இந்த மருத்துவ முகாம் நடைபெறவுள்ளது.

விசேட கண் சத்திர சிகிச்சை மருத்துவர்கள் கொழும்பிலிருந்து இந்த மருத்துவ முகாமுக்கு வருகை தரவுள்ளமை குறிப்பிடத்தக்கது.

ஏற்கனவே கண் மருத்துவர்களால் பரிசோதிக்கப்பட்டவர்கள் இந்த மருத்துவ முகாமில் சிகிச்சை பெறுவதற்கு அழைக்கப்பட்டுள்ளனர்.

இந்த மருத்துவ முகாமுக்கு வெளியிடங்களான பூநகரி, பளை, தருமபுரம், வட்டக்கச்சி, அக்கராயன், முழங்கால் போன்ற இடங்களிலிருந்து வருகை தரவுள்ள நோயாளிகளுக்கான போக்குவரத்து வசதிகளை மாவட்ட சுகாதார சேவைகள் பணிமனைப் பணிப்பாளர் அலுவலம் ஏற்பாடு செய்துள்ளது.

தமிழ் மக்கள் அகிம்சை வழியில் போராடியபோது அதிகாரத்தினைப் பகிர்ந்தளித்திருக்க வேண்டும்

இப்படிக்கூறுகிறார் அமைச்சர் ராஜித

(கொழும்பு)

அகிம்சை வழியில் போராடியபோது தமிழ் மக்களுக்கான அதிகாரத்தைப் பகிர்ந்தளித்திருந்தால் பயங்கரவாதம் தலைதூக்கியிருக்காது என்று அமைச்சர் ராஜித சேனாரத்தின தெரிவித்தார்.

திருகோணமலை மாவட்டத்தின் மீனவர் வீடமைப்புக் கிராமங்களைத் திறந்து வைக்கும் நிகழ்வில் கலந்துகொண்டு உரையாற்றிய போதே அவர் மேற்கண்டவாறு குறிப்பிட்டார்.

தந்தை செல்வநாயகம் அன்று அகிம்சை வழியில் போராடியபோது அவரது கோரிக்கைகள் நிறைவேற்றப்பட்டிருந்தால், அதன் பின் ஆயுதக் கிளர்ச்சியொன்று தோன்ற இடமேற்பட்டிருக்காது.

ஆனால் அன்றைய தலைவர்கள் தந்தை செல்வாவின் கோரிக்கைகளைப் புறக்கணித்தனர். அதன் விளைவாகவே இந்நாட்டில் பயங்கரவாதம் தலைதூக்கியது.

இந்நாட்டில் ஆயுதமேந்திப் போராடிய, நாட்டில் குருதி சிந்துவதைக் கண்டு மகிழ்ச்சியுற்ற இரண்டு தலைவர்கள் பேச்சுவார்த்தைகளுக்காக எனக்கு

அழைப்பு விடுத்திருந்தார்கள். ஆனால் நான் அவர்களுடன் பேச்சுவார்த்தைகளுக்காகச் செல்லவில்லை.

அதன் காரணமாக அவர்கள் இரண்டு பேரும் என்னைக் கொல்ல குண்டுகளை வெடிக்க வைத்தார்கள். இரண்டில் இருந்தும் நான் தப்பி விட்டேன்.

ஒரு காலத்தில் திருகோணமலையில் நான்கு கிலோமீட்டர் தூரம் வரை மட்டுமே எமது இராணுவத்தினரின் கட்டுப்பாட்டில் இருந்தது. அதற்கப்பால் நான் செல்ல நேர்ந்தபோதெல்லாம் இந்திய இராணுவத்தினர் பாதுகாப்பு வழங்கியிருந்தார்கள்.

அதன் பின் சமாதானப் பேச்சுவார்த்தைக் காலத்தில் ஈச சிலம்பற்று வரை நான் சென்று வந்துள்ளேன். புலிகளின் உயர்மட்டத் தலைவர் ஒருவருடன் ஒரே மேடையில் பேசிய அமைச்சரவை அந்தஸ்துள்ள ஒரே அமைச்சர் நானாகத்தான் இருப்பேன்.

பண்டாரநாயக்கவின் ஒரே மொழிக் கொள்கையும் நாட்டை அழிவுப் பாதைக்கே இட்டுச் சென்றது. அதனைத் திருத்தி நாட்டில் மீண்டும் இருமொழிக்

கொள்கையை அமுல்படுத்தியவர் அவரது புதல்வி சந்திரிகா பண்டாரநாயக்கதான் என்பது விதியின் அதிசயம்.

தற்போதைய நிலையில் தமிழ் மக்களுக்கு நியாயமான தீர்வை வழங்கியாக வேண்டும். இல்லாதபோது நாட்டில் மீண்டும் பிரிவினைக் கோசங்கள் தலைதூக்கும். வெளிநாடுகளின் அழுத்தங்களும் அதிகரிக்கும் என அவர் தெரிவித்தார்.



பூநகரியையும் - கிளிநொச்சியையும் பிரிக்கும் குடமுறுட்டியில் ஆறுபாயும் காலங்களில் (மாரிகாலம்) போக்குவரத்து தடைப்படும் குறையை நீக்கும் வகையில் பல மில்லியன் ரூபா செலவில் அமைக்கப்பட்ட குடமுறுட்டிப் பாலம் சென்றவாரம் போக்குவரத்துக்காகத் திறந்து வைக்கப்பட்டது. இப்பாலத்தினைக் படத்தில் காணலாம். (112)

பூநகரியூடாக சேவையில் ஈடுபடும் பேருந்துகள் ஜெயபுரத்திற்குச் சென்றே திரும்பவேண்டும்

(பூநகரி)

யாழ்ப்பாணத்திலிருந்து பூநகரியூடாக முழங்காவில் பகுதிக் குச்செல்லும் இலங்கை போக்குவரத்துச் சேவையின் அனைத்துப் பேருந்துகளும், ஜெயபுரத்திற்குச் சென்று திரும்பவேண்டுமென அமைச்சர் டக்ளஸ் தேவானந்தா தெரிவித்துள்ளார். இதுவரை யாழ்ப்பாணத்திலிருந்து பூநகரி ஊடாக முழங்காவிலுக்குச் செல்கின்ற அனைத்துப் பேருந்துகளும் ஜெயபுரத்திற்குச் செல்லாமலேயே தமது

பயணத்தைத் தொடர்ந்தன. இதுதொடர்பாக அப்பகுதி மக்கள் தாம் படும் அவலங்களை போக்குவரத்துச்சபை உட்பட பல்வேறு தரப்பினரிடம் எடுத்துக் கூறியபோதிலும், அவர்களின் கோரிக்கை கவனத்தில் எடுக்கப்படவில்லை.

இந்தநிலையில் நேற்று முன்தினம் பூநகரி பிரதேச செயலக மண்டலத்தில் நடைபெற்ற ஒருங்கிணைப்புக் குழுக்கூட்டத்தில் இவ்விடயம் சுட்டிக்காட்டப்பட்டது. இதனையடுத்து உரிய

அதிகாரிகளிடம் இது தொடர்பாக கேட்டறிந்த அமைச்சர் டக்ளஸ் தேவானந்தா, மக்களின் போக்குவரத்துக் கஷ்டங்களைக் குறைக்கும் வகையில், போக்குவரத்துச் சேவையில் ஈடுபடும் அனைத்துப் பேருந்துகளும் ஜெயபுரம் சென்றே திரும்பவேண்டுமெனத் தெரிவித்தார்.

ஜெயபுரத்திலுள்ள மக்களின் போக்குவரத்துக் கஷ்டம் இதன் மூலம் நிவர்த்தி செய்யப்படுமெனப் பல்வேறு தரப்பினர் தெரிவித்தனர். (112)

கிளிநொச்சி மாவட்ட தமிழ்த்திவாய் போட்டிகளில் முதல் மூன்று இடங்களைப் பெற்றோர் விபரம்

கிளிநொச்சி மாவட்ட பாடசாலைகளுக்கிடையே நடாத்தப்பட்ட தமிழ் மொழித்திவாய் போட்டிகளில் முதல் மூன்று இடங்களைப் பெற்றவர்களின் விபரம் வரமாறு,

எழுத்து - தரம் 4, 5
ஜெ.லியான்சிகா (கிளிநொச்சி ம.வி), க.சரணா (கிளி. முருகானந்தா ஆரம்ப வித்தி), கு.கஜேந்திரன் (கிளி. ஞானிமடம் அத.க.பா).

கட்டுரை வரைதல் - தரம் 6, 7
க.அபிஸிகா (கிளி. முருகானந்தா ம.வி), தி.மைதிலி (கிளிநொச்சி ம.வி.), செ.மிதுனா (பனை மத்திய கல்லூரி).

தரம் - 8, 9
ந.சாமந்தி (கிளி. திருவையாறு ம.வி), அ.டன்சி (கிளி.பனை மத்திய கல்லூரி), கு.சாகித்தியா (கிளி. தருமபுரம் ம.வி).

கட்டுரை, இலக்கியம் - தரம் 12, 13
கே.மரியநாயகம் (கிளிநொச்சி இந்துக் கல்லூரி), தி.விமலச்செல்வி (பனை மத்திய கல்லூரி), பூ.யோகினி (தருமபுரம் ம.வி).

பொ.நீலாம்பரி (வட்டக்கச்சி ம.வி), யோ.தர்சன் (முழங்காவில் ம.வி), ந.அருந்ததி (பிரமந்தனாறு ம.வி).

இலக்கணப்போட்டி - தரம் 10,11
ம.சோபிகா (கிளிநொச்சி மத்திய கல்லூரி), பா.மேகலா (இராமநாதபுரம் கிழக்கு அத.க.பா), வி.சஜாதா (பனை மத்திய கல்லூரி).

தரம் 12, 13
ச.கிரிசாந்தி (கிளிநொச்சி மத்திய கல்லூரி), வி.விஜயதூக்கா (தருமபுரம் ம.வி), அ.நிவேதா (பூநகரி ம.வி).

திறனாய்வுப் போட்டி - தரம் 12, 13
தி.நிரோஜா (கிளிநொச்சி மத்திய கல்லூரி), அ.அருள்வாணி (பனை மத்திய கல்லூரி), ந.தர்மீகன் (முழங்காவில் ம.வி).

குறுநாடக ஆக்கம் - தரம் 10, 11
பா.அஜிதா (கிளிநொச்சி மத்திய கல்லூரி), ப.டினாஜா (கிளி. முருகானந்தா ம.வி), கு.நிதர்சனா (ஜெயபுரம் ம.வி).

கல்லூரி), ஆ.சத்தியச்செல்வி (ஜெயபுரம் ம.வி), க.விமலேஸ்வரி (பிரமந்தனாறு ம.வி).
கவிதை - தரம் 10, 11
க.கனிசா (பனை மத்திய கல்லூரி), மோ.பிரியதர்சினி (கிளி.பாரதி வித்தியாலயம்), சு.துவாரபாலகி (பூநகரி ம.வி).

தரம் - 12, 13
கு.சக்தீனா (வேரவில் இந்து ம.வி), ச.யாழ்மொழி (தர்மபுரம் ம.வி), வி.விஜய கௌரி (கிளிநொச்சி இந்துக் கல்லூரி).

சிறுகதை - தரம் 11, 12
மு.கயல்விழி (கிளிநொச்சி மத்திய கல்லூரி), தி.கல்கினி (பனை மத்திய கல்லூரி), க.நவீனா (முழங்காவில் ம.வி).

தரம் - 12, 13
வி.பானுப்பிரியா (தருமபுரம் ம.வி), கி.வினோதினி (அக்கராயன் ம.வி), ப.விஜயந்தன் (பூநகரி ம.வி).

வாசிப்பு - பிரிவு 1
மை.மதுபாலன் (கிளி.மத்திய ஆரம்ப வித்தி), செ.டிலக்சனா (தம்பிராசபுரம் அத.க.பா), யு.சுதர்சினி (பூநகரி ம.வி).

பிரிவு - 2
சு.டிலக்சனா (கிளிநொச்சி ம.வி), பு.டிலானி (பரந்தன் இ.ம.வி), க.அனுசியா (நாச்சிக்குடா அத.க.பா).

ஆக்கத்திறன் - பிரிவு 1
ஜி.சஜிந்தனன் (வட்டக்கச்சி ம.வி), மு.சுகராம் (பனை மத்திய கல்லூரி), ச.சிந்தா ஜன் (இராமநாதபுரம் கிழக்கு அத.க.பா).

பேச்சு - பிரிவு 1
து.சங்கவி (கிளிநொச்சி புனித திரேசா பெண்கள் கல்லூரி), த.தமிழினி (கிளி. பிரமந்தனாறு ம.வி), மோ.அர்ச்சனா (கறுக்காய்த்தீவு ம.வி).

பிரிவு 2
ந.அபிராமி (திருவையாறு ம.வி), மு.ரட்சனா (புன்னை நீராவி அத.க.பா), இ.நிதர்சன் (சோரன்பற்று கணேசா வித்தி.).

பிரிவு 3
க.பவித்ரா (கிளிநொச்சி ம.வி), சு.யுகேதன் (கிளி.முருகானந்தா ம.வி), ஈ.கீர்த்திகா (பூநகரி ம.வி).

பிரிவு 4
சு.அருண் (முருகானந்தா ம.வி), வி.தீபிகா (புதுமுறிப்பு விக்னேஸ்வரா வித்தி).

பிரிவு - 3
நா.விதூர்சன் (உருத்திரபுரம் ம.வி), பொ.கயல்விழி (பனை நோ.க.த.பா), வி.கிருஷ்ணகுமரன் (தர்மபுரம் ம.வி).

பிரிவு - 4
த.யதுஷா (கிளிநொச்சி மத்திய கல்லூரி), ம.சுவர்ணா (பூநகரி ம.வி), ம.நிகிதன் (பனை மத்திய கல்லூரி).

பிரிவு - 5
பிரிவு 1
சி.விதூரா (கிளிநொச்சி ஆரம்ப வித்தி), ந.பிரந்தா (ஜெயபுரம் ம.வி), வே.திசோபிகா (இராமநாதபுரம் கிழக்கு அத.க.பா).

பிரிவு 2
வி.சிந்தாஜன் (இயக்கச்சி அத.க.பா), சு.அருண் (முருகானந்தா ம.வி), வி.தீபிகா (புதுமுறிப்பு விக்னேஸ்வரா வித்தி).

பிரிவு - 3
நா.விதூர்சன் (உருத்திரபுரம் ம.வி), பொ.கயல்விழி (பனை நோ.க.த.பா), வி.கிருஷ்ணகுமரன் (தர்மபுரம் ம.வி).

பிரிவு - 4
த.யதுஷா (கிளிநொச்சி மத்திய கல்லூரி), ம.சுவர்ணா (பூநகரி ம.வி), ம.நிகிதன் (பனை மத்திய கல்லூரி).

பிரிவு - 5
பிரிவு 1
சு.அருண் (முருகானந்தா ம.வி), வி.தீபிகா (புதுமுறிப்பு விக்னேஸ்வரா வித்தி).

பிரிவு - 3
நா.விதூர்சன் (உருத்திரபுரம் ம.வி), பொ.கயல்விழி (பனை நோ.க.த.பா), வி.கிருஷ்ணகுமரன் (தர்மபுரம் ம.வி).

பிரிவு - 4
த.யதுஷா (கிளிநொச்சி மத்திய கல்லூரி), ம.சுவர்ணா (பூநகரி ம.வி), ம.நிகிதன் (பனை மத்திய கல்லூரி).

பா.டயானா (தர்மபுரம் ம.வி), பா.அன் பரிசி (புனித திரேசா பெண்கள் கல்லூரி), லௌதாவநேசன் (பனை மத்திய கல்லூரி).

இசை குழு - பிரிவு 1
கிளிநொச்சி மத்திய கல்லூரி, ஜெயபுரம் ம.வி, தருமபுரம் ம.வி.

பிரிவு - 2
கிளிநொச்சி மத்திய கல்லூரி, மந்தனாறு ம.வி, நடனம் தனி - பிரிவு 2
கி.வினாஜா (கிளிநொச்சி மத்திய கல்லூரி), இ.பதீபா (முழங்காவில் ம.வி), த.நிவேதிகா (முருகானந்தா ம.வி).

பிரிவு - 3
ம.மிருநிஷா (கிளி. புனித திரேசா பெண்கள் கல்லூரி), கா.கௌசல்யா (முழங்காவில் ம.வி),

பிரிவு - 4
யே.ஜென்சி (கிளிநொச்சி மத்திய கல்லூரி), சி.நிரோசனா (முழங்காவில் ம.வி).

பிரிவு - 5
இ.அனுஷ்கா (கிளிநொச்சி மத்திய கல்லூரி), த.உதயகுரியன் (முழங்காவில் ம.வி).

நடனம் - குழு
ஜெயபுரம் ம.வி, கிளிநொச்சி மத்திய கல்லூரி, கிளி.கோவில்வயல் சி.சி.தக பாடசாலை.

நாட்டிய நாடகம்
கிளிநொச்சி ம.வி, முழங்காவில் ம.வி., தருமபுரம் ம.வி.

நாட்டார் பாடல்
முழங்காவில் ம.வி, கண்டாவளை ம.வி, கிளிநொச்சி மத்திய கல்லூரி.

நாடகம்
கிளிநொச்சி மத்திய கல்லூரி, பிரமந்தனாறு ம.வி.

வில்லுப்பாட்டு
திருவையாறு ம.வி, நல்லூர் ம.வி. தருமபுரம் ம.வி

வில்வாதம்
கிளி.முருகானந்தா ம.வி, வட்டக்கச்சி ம.வி, பூநகரி ம.வி.

தமிழ் அறிவு (வினாவிடை)
திருவையாறு ம.வி, தருமபுரம் ம.வி, வேரவில் இந்து ம.வி. (112)

பழச்சாறுகள் உடல் நலத்திற்கு சேல்



பழச்சாறுகளை அடிக்கடி குடிப்பதால் உடல் பருமன், கிரத்தத்தில் சர்க்கரை அளவு அதிகரித்தல் உள்ளிட்ட உடல் நலக்கேடுகள் ஏற்படுவதாக ஆய்வு மூலம் தெரியவந்துள்ளது.

பழச்சாறு அருந்துவது மற்றும் உலர் பழங்களைச் சாப்பிடுவதால் உடலுக்கு உண்டாகும் நன்மை, தீமைகள் குறித்து கிங்கிலாந்தின் வடக்கு வேல்ஸ் பகுதியிலுள்ள பாங்கர் பல்கலைக்கழகம் ஆய்வு மேற்கொண்டது.

பழச்சாறைத் தொடர்ந்து சாப்பிடுவதால் பற்களுக்கும் கேடு ஏற்படுவதுடன், கலோரி நிறைந்த உணவுகளை உண்ணத் தூண்டுகிறது. இதனால் கிரத்தத்தில் சர்க்கரையின் அளவு அதிகரிக்கிறது. உடல் பருமன் உண்டாகிறது. உடலின் வளர்ச்சி மாற்றத்தில் பாதிப்பை ஏற்படுத்துகிறது. புதிய பழங்களைக் கொண்டு சாறு பிழிந்தாலும் சாறில் சர்க்கரையின் அளவு அதிகரிக்கிறது.

அதாவது 1 டம்ளர் பழச்சாறில் 5 கரண்டி அளவு சர்க்கரை உள்ளது. எனவே பழச்சாறு பருகுவது உடல் நலத்துக்கு நல்லதல்ல என ஆய்வின் முடிவுகள் கூறுகின்றன. ஒரு டம்ளர் பழச்சாறில் 4 மடங்கு தண்ணீர் கலந்து பருகினால் பாதிப்புகள் குறையும் என்றும் ஆய்வாளர்கள் கூறுகின்றனர். அதே நேரம் பழங்களைவிட உலர் பழங்களை உண்பதால் அதிக நன்மைகள் என ஆய்வுகள் தெரிவிக்கின்றன.



ஆயுளைத் தீர்மானிக்கும் மாதம்

மனிதனின் ஆயுள் மற்றும் ஆரோக்கியம் அவர்கள் பிறக்கும் மாதத்தைப் பொறுத்து அமையும் எனப் புதிய ஆய்வு ஒன்று தெரிவிக்கிறது. கருவில் இருக்கும் குழந்தைக்கு கிடைக்கும் சூரிய ஒளியின் அளவே இதற்குக் காரணம் குழந்தை பிறக்கும் காலநிலைக்கும் அந்த குழந்தையின் வாழ்நாளுக்கும் உள்ள தொடர்பு குறித்து நிபுணர் குழு ஆய்வொன்றை மேற்கொண்டுள்ளது. இதில் ஒரு மனிதனின் அறிவாற்றல்முதல் வாழ் நாள்வரை பல்வேறு விடயங்களுக்கும் அவன் பிறக்கும் மாதத்துக்கும் தொடர்பு இருப்பது தெரியவந்துள்ளது.



வசந்த காலத்தில் பிறக்கும் குழந்தைகள் ஆஸ்துமா, ஆட்டி லம், மனவளர்ச்சி குறைவு, மூளை நோய் உள்ளிட்ட நோயால் பாதிக்க வாய்ப்பு உள்ளது. ஒக்டோபர், நவம்பர், டிசம்பர் மாதங்களில் பிறப்பவர்களைவிட ஏப்ரல், மே, ஜூன் மாதங்களில் பிறப்பவர்களின் வாழ் நாள் குறைவாக இருக்கும் என ஆய்வாளர்கள் கண்டறிந்துள்ளனர். அமெரிக்காவில் நடத்தப்பட்ட இது போன்ற ஆய்வில் வசந்த காலத்தில் பிறப்பவர்களை விட இலையுதிர் காலத்தில் பிறப்பவர்களின் வாழ்நாள் 160 நாட்கள் அதிகமாக இருக்கும் எனத் தெரியவந்துள்ளது. சூரிய ஒளியில் கர்ப்பிணிகள் நடமாடுவதை பொறுத்து இது கணக்கிடப்பட்டுள்ளது.


சூரிய ஒளியில் உள்ள விற்றமின் 'டி' கரு வளர்ச்சிக்கு மிகவும் அவசியம். கருவுக்கு விற்றமின் 'டி' குறைவாக கிடைக்கும்போது அந்தக் குழந்தையின் வாழ்நாள் குறைவதுடன், மனநிலை மற்றும் உடல்நிலையிலும் பல்வேறு பாதிப்புகளை ஏற்படுத்தும் என அவர்கள் தெரிவிக்கின்றனர்.



கார்க் கண்காட்சி

Pebble Beach இல் நடைபெற்ற சிறந்த கார்க்கண்காட்சி இந்தக் கண்காட்சியில் 1973 ஆம் ஆண்டில் வடிவமைக்கப்பட்ட கார்கள் இடம் பெற்று பரிசுகளும் பெற்றன. அப்படிப்பட்ட சில கார்கள் உங்கள் பார்வைக்கு.

மிகப் பெரிய




கடிகாரம்

உலகின் மிகப்பெரிய கடிகாரம் மெக்ஹாவில் உள்ளது. 1970 அடியில் இந்தக் கடிகாரம் வைக்கப்பட்டுள்ளது. இவற்றில் 21000 வெள்ளை மற்றும் பச்சை நிற விளக்குகள் பொருத்தப்பட்டுள்ளது. தொழுகை நேரத்தில் இந்த விளக்குகள் ஒளிவீசும்.



ஆறாக ஓடும். இவ்வாறு ஓடும் கண்ணீர் உடலுக்குள் எங்கே இருக்கிறது? என்ற சந்தேகம் எல்லோருக்கும் இருக்கும். மனிதனில் கண்ணீர் தினமும்




கண்ணீர்க் கால்வாய்

உற்பத்தியாகிறது. ஆனால் தினமும் வெளியேறுவதில்லை. அது உள்ளிருந்து கண்களைச் சுத்தப்படுத்துகிறது. எஞ்சிய கண்ணீர் மனித உடலில் எங்கே செல்கிறது முக்குத்தான் கண்ணீர் செல்லும் கால் வாயாகும். சாதாரண நேரங்களில் குறைந்த அளவில் கண்ணீர் மூக்கின் வழியாக வழிந்து ஆவியாகி விடுவதால், அது எமக்குத் தெரிவதில்லை. ஒருவர் மரணித்து விட்டால் அந்த வீட்டில் பெண்கள் அழும்போது அடிக்கடி மூக்கைப் பிடித்துக் கொள்வதை நாங்கள் பார்த்திருக்கின்றோம். அப்போது மூக்கின் வழியாக வெளிவருவது கண்ணீரின் ஒரு பகுதிதான். கண்களுக்கு மூக்குடன் இணைப்புத் துவாரங்கள் இருக்கின்றன. இது கண்ணீரோடை போலச் செயற்படுகிறது.

தேவையற்ற சுருக்குவிசைகளை நீக்குவதற்கு...

கணினியில் மென்பொருளை நிறுவும்போது டெஸ்க்டாப், ஸ்டார்ட் மெனு சுருக்குவிசைகள் சேர்ந்தே நிறுவப்படும். கணினியில் மென்பொருள்களை நிறுவிப் பயன்படுத்துவோம். தேவையில்லையெனில் அவற்றைக் கணினியை விட்டு நீக்கிவிடுவோம். அவ்வாறு நீக்கும்போது முழுமையாக அந்த மென்பொருளானது கணினியை விட்டு நீங்காது. ஸ்டார்ட் மெனு சுருக்குவிசை, டெஸ்க்டாப் சுருக்குவிசை போன்றவை கணினியிலேயே தங்கிவிடும். அவற்றை நீக்க முயற்சித்தால் கோளாறுச்செய்தியே காட்டும். இவ்வாறு கணினியிலேயே தங்கிவிடும் சுருக்குவிசைகளை நீக்க ஒரு இலவச மென்பொருள் உதவி செய்கிறது. இந்த மென்பொருளை இணையத்தில் இருந்து பதிவிறக்கி கணினியில் நிறுவிக்கொள்ளவும். பின் அப்ளிகேஷனை ஓப்பன் செய்யவும். பின் Find Bad Shortcuts என்னும் பொத்தானை அழுத்தவும். பின் தேவையில்லாத சுருக்குவிசைகளை தேர்வு செய்து. Delete Selected Shortcuts என்னும் பொத்தானை அழுத்தி நீக்கிக் கொள்ளவும். இதன் மூலம் தேவையில்லாத சுருக்குவிசைகளை எளிமையாக நீக்கிக் கொள்ளலாம். இதன் மூலம் தேவையில்லாத சுருக்குவிசைகளை எளிமையாக நீக்கிக்கொள்ள முடியும். இந்த மென்பொருள் இலவச மென்பொருள் ஆகும். இந்த மென்பொருளானது விண்டோஸ் எக்ஸ்பி, விஸ்டா, ஏழு இயங்குதளங்களில் வேலை செய்யக்கூடியது.



இலங்கைத்தமிழர் பிரச்சினை தொடர்பாக கருணாநிதி எடுத்த முயற்சிகள் கபடநாடகமா?

அவரே கேள்வியெழுப்புகிறார் (சென்னை)

ஈழத்தமிழர் பிரச்சினையில் நான் எடுத்த முயற்சிகளை எல்லாம் கேலிக்கூத்து, கபட நாடகம் என கீழ்த்தர விமர்சனம் செய்கின்றனர் என தி.மு.க. தலைவர் கருணாநிதி கூறியுள்ளார்.


இதுதொடர்பாக தி.மு.க. தலைவர் கருணாநிதி வெளியிட்ட அறிக்கையில்,

தி.மு.க. பொறுப்பில் இருந்த போது, இலங்கைத் தமிழர்களுக்காக அனைத்துக் கட்சி கூட்டம், சட்டசபை கட்சித் தலைவர்கள் கூட்டம், பிரதமருக்கு தந்தி, எம்.பி.க்கள் ராஜினாமா அறிவிப்பு போன்றவற்றை நான் நடத்தியநாடகங்கள் என முதல்வர் ஜெயலலிதா சட்டசபையில் கூறியுள்ளார். நான் எதைச் செய்தாலும், அதை, “கபடநாடகம்” என அறிக்கை விடுவது அவரது வாடிக்கை. இலங்கைத் தமிழர்களுக்காக, காலை 6 மணிக்கெல்லாம் வீட்டாரிடம் சொல்லாமல், அண்ணாதுரை நினை விடத்திற்குசென்று உண்ணா விரதம் தொடங்கினேன். ஆனால், காலை சிற்றுண்டியை வீட்டில் முடித்து விட்டு, தலைமைச் செயலகம் செல்லும் வழியில் உண்ணா விரதம் இருக்கச் சென்றேன் என முதல்வர் கூறுகிறார். நான்

உண்ணா விரதம் இருந்தால், “கேலிக் கூத்து” அவர் உண்ணாவிரதம் இருந்தால் அது, “அன்னா ஹசாரே” நடத்தும் உண்ணா விரதம் போன்றதா?

சிதம்பரத்தில் 1956ஆம் ஆண்டு நடந்த தி.மு.க. பொதுக் குழுவில், அண்ணா முன்னிலையில் இலங்கைத் தமிழர்களுக்கான தீர்மானத்தை முன்மொழிந்தவனே நான்தான். இப்படி தொடர்ந்து சொல்லிக் கொண்டே போகலாம். இலங்கைத் தமிழர்களுக்காக தற்போது சட்டசபையில் தீர்மானம் நிறைவேற்றியுள்ள ஜெயலலிதா, 1997இல் தி.மு.க. ஆட்சியில் இருந்த போது, “விடுதலைப் புலிகள் தமிழகத்தில் மீண்டும் தலை தூக்கி விட்டனர்” என்று அறிக்கை விட்டதை மறக்க முடியுமா? கடந்த 2008 தி.மு.க. ஆட்சியில் “இலங்கையில் அமைதி ஏற்பட பயனுள்ள பேச்சுவார்த்தைகளுக்கு ஏற்பாடு செய்ய வேண்டும்” என சட்டசபையில் தீர்மானம் நிறைவேற்றினோம்.

இலங்கைத் தமிழர்களுக்காக, தமிழகத்தில் பொதுக்கூட்டங்கள், ஆர்ப்பாட்டங்கள் நடந்த போது, “இலங்கைத் தமிழர்களை கொல்ல வேண்டுமென்று இலங்கை இராணுவம் எண்ணவில்லை” என்று அறிக்கை விட்டவர் ஜெயலலிதா. இலங்கையில், தமிழ் இனப் படுகொலையைக் கண்டித்து போர் நிறுத்தம் அறிவிக்க வேண்டு



மென, அனைத்துக் கட்சி கூட்டத்தில் ஒருமனதாக தீர்மானம் நிறைவேற்றிய போது, “இலங்கையில் தற்போது நடக்கும் உள்நாட்டு போரை நிறுத்த மத்திய அரசுக்கு அதிகாரம் இல்லை” என்று கூறியவர், தற்போது நடத்துவது தான் கேலிக் கூத்தே தவிர, நான் எந்தக் காலத்திலும் கேலிக்கூத்தாடியவன் இல்லை. இதை இலங்கைத் தமிழர்களும் நன்கு அறிவர். உலகம் முழுதும் இருக்கும் தமிழர்களும் நன்கு உணர்வர். இவ்வாறு தெரிவிக்கப்பட்டுள்ளது.

கனிமொழி மீதான பிணைமனு விசாரணை எதிர்வரும் 20ஆம் திகதிக்கு ஒத்திவைப்பு

(புதுடில்லி)

பிணையில் விடுதலை செய்யுமாறு கோரி புதுடில்லி உச்ச நீதிமன்றில் கனிமொழி தாக்கல் செய்த மனு மீதான விசாரணை எதிர்வரும் 20ஆம் திகதி திங்கட்கிழமைக்கு ஒத்தி வைக்கப்பட்டுள்ளது. 2ஜி ஸ்பெக்ட்ரம் தொடர்பான வழக்கில் கனிமொழி எம்.பி. கலைஞர் ரி.வி. நிர்வாக இயக்குனர் சரத்குமார் ஆகிபேர் மே மாதம் 20ஆம் திகதி கைதாகி திகார சிறையில் உள்ளனர். அவர்கள் டில்லி உயர் நீதிமன்றில் கடந்த 23ஆம் திகதி மனு தாக்கல் செய்தனர்.

பிணை மனுவை தள்ளுபடி செய்து கடந்த 8ஆம் திகதி நீதிமன்றம் உத்தரவிட்டது. இதைத் தொடர்ந்து 10ஆம் திகதி கனிமொழி மற்றும் சரத்குமார் சார்பாக உச்ச நீதிமன்றில் பிணை கோரி மனு தாக்கல் செய்யப்பட்டது. இந்த மனு நேற்று விசாரணைக்கு வந்தது. பிணை மனு மீதான விசாரணை 20ஆம் திகதிக்கு ஒத்திவைக்கப்பட்டது. இது தொடர்பாக வரும் 20ஆம் திகதிக்குள் சி.பி.ஐ. விளக்கம் அளிக்க வேண்டும் என உயர் நீதிமன்றம் உத்தரவிட்டுள்ளது.

இந்திய வரைபடத்தை மாற்றி வெளியிட்ட அவுஸ்ரேலிய அரசுமீது கண்டனம்


(புதுடில்லி)

அவுஸ்ரேலிய அரசின் குடியரிமைத் துறை வெளியிட்ட இந்திய வரைபடத்தில் ஜம்மு காஷ்மீர் மாநிலம் மற்றும் அருணாச்சல பிரதேச மாநிலம் ஆகிய இரண்டையும் காணவில்லை. அவை இல்லாமல் ஒரு வரைபடத்தை வெளியிட்டுள்ளது அந்தத் துறை. இதற்கு அவுஸ்ரேலியாவில் வசிக்கும் இந்திய சமுதாயத்தினர்களும் கண்டனம் தெரிவித்துள்ளனர். அவுஸ்ரேலிய அரசுக்கும் இதுதொடர்பாக கடிதம் எழுதப்பட்டுள்ளது.

இதையடுத்து டில்லியில் உள்ள அவுஸ்ரேலிய தூதரகம் வெளியிட்ட ஒரு அறிக்கையில், இந்த வரைபடம் தவறானது. அதை இணையதளத்திலிருந்து அகற்ற நடவடிக்கை எடுக்கப்பட்டுள்ளது என்று விளக்கியுள்ளது.



இலங்கையுடனான ஒப்பந்தங்களை இரத்துச் செய்ய பிரதமரை வலியுறுத்த வேண்டும் ஜெயலலிதா



(புதுடில்லி)
பிரதமர் மன்மோகன் சிங்கை முதல்வர் ஜெயலலிதா டில்லியில் நேரில் சந்திக்கும்போது இலங்கையுடனான இந்தியாவின் ஒப்பந்தங்களை ரத்து செய்ய வலியுறுத்த வேண்டும் என்று ம.தி.மு.க பொதுச் செயலாளர் வைகோ கூறினார். சென்னையில் நடைபெற்ற நிகழ்ச்சி ஒன்றில் கலந்து

என்கிறார் வை.கோ

கொண்டு பேசிய ம.தி.மு.க பொதுச்செயலாளர் வைகோ, இலங்கை மீது பொருளாதாரத் தடை விதிக்க வேண்டுமென சட்டப் பேரவையில் தீர்மானம் நிறைவேற்றப்பட்ட தகவல் கிடைத்த உடனேயே அதை வரவேற்று அறிக்கை விட்டேன்.

இப்போது முதல்வர் ஜெயலலிதாவிடம் கேட்பதெல்லாம் ஒன்றே ஒன்றுதான். டில்லியில் பிரதமரைச் சந்திக்கும்போது இலங்கையுடனான இந்தியாவின் ஒப்பந்தங்களை ரத்து செய்ய வலியுறுத்த வேண்டும்.

அண்மையில் இரு நாட்டு வெளியுறவுத்துறை அமைச்சர்களும் சந்தித்து, இலங்கைக்கு மின்சாரம் வழங்கல், ரயில் பாதை அமைத்தல் போன்றவை

தொடர்பாக ஒப்பந்தம் போட்டுள்ளார்கள்.

இதனால் இலங்கையில் பொருளாதாரம்தான் வளரும் என்பதை நினைவில் கொள்ள வேண்டும். தனிஈழம் அமைவதற்கு, ஐ.நா. மற்றும் மூலம் பொதுஜன வாக்கெடுப்பு நடத்த வேண்டும். அப்படி நடத்தும் போது, இப்போது இலங்கையில் இருக்கும் தமிழர்கள் மட்டுமல்லாது, வெளிநாடுகளில் அகதிகளாக வாழும் ஈழத் தமிழர்களையும் வாக்களிக்க அனுமதிக்க வேண்டும். இப்படி வாக்களிக்க வைத்தால் தமிழர்களின் ஒற்றுமை புலப்படும். உரிய அதிகாரத்துடன் கூடிய தனிஈழம் அமைவதற்கும் வாய்ப்பாக அமையும். இவ்வாறு வைகோ பேசினார்.

வாழ்க வளமுடன்

தினமுரசின் பிறந்த நாள் வாழ்த்துக்கள் ஆறாவது அகவையில்

பெயர்: ஐஸ்நோவர் சாதோக்
முகவர்: நாவலடி ஒழுங்கை வண் . வடமேற்கு, பாழ்.



14.06.2011

பல்லாண்டு காலம் வாழ்கவென வாழ்த்துகின்றோம்

வாழ்க வளமுடன்

சிறாரின் பெயர் :
முகவர் :
பிறந்த ஆண்டு :

கூப்பன்கள் ஐந்தும், புகைப்படமும்
இத்கூடன் கிணைக்கப்பட்டுள்ளன. பெற்றோர் கையொப்பம்

உங்களது புத்து வயதுக்குட்பட்ட சிறார்களின் பிறந்த நாள் கொண்டாட்டங்களில் “தினமுரசு” தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வையுங்கள். தினமுரசு தினப்பதிப்பு உங்கள் அன்புச் செல்வத்தின் பிறந்த நாள் என்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

ஸ்பெக்ட்ரம் 3 ஆவது குற்றப் பத்திரிகையில் பிரபல நிறுவனங்கள் சிக்குவதற்கு வாய்ப்பு

(புதுடில்லி)

2ஜி ஸ்பெக்ட்ரம் ஊழல் வழக்கில் சிபிஐ விரைவில் 3ஆவது துணைக் குற்றப்பத்திரிகையைத் தாக்கல் செய்யவுள்ளது.

இதில் மேலும் சில முக்கிய புள்ளிகளை அது சேர்க்கவுள்ளதாக பரபரப்புத் தகவல் வெளியாகியுள்ளது. இதில் சில முக்கிய நிறுவனங்களின் தலைவர்களின் பெயர்களும் அடங்கும் என்று கூறப்படுகிறது.

இதுகுறித்து சி.பி.ஐ தரப்பில் கூறுகையில், இரண்டு முக்கிய மிகப் பெரிய நிறுவனங்களின் அதிபர்களின் பெயர்கள் இந்த குற்றப்பத்திரிகையில் இடம் பெறும் வாய்ப்புள்ளது. இந்த மாத இறுதி அல்லது ஜூலை முதல் வாரத்தில் இந்த துணைக் குற்றப்பத்திரிகையை சிபிஐ தாக்கல் செய்யும். சில முக்கிய நிறுவனங்களின் அதிகாரிகளுக்கு எதிரான ஆதாரங்களை நாங்கள் திரட்டியுள்ளோம். இவர்களிடம் மே மாதத்தில் விசாரணை நடந்தது. மேலும் புதிய குற்றப் பத்திரிகையில் மேலும் பல நிறுவனங்களின்

பெயர்கள் இடம் பெறவுள்ளன என்றார்.

2ஜி ஸ்பெக்ட்ரம் வழக்கை உச்ச நீதிமன்றத்தின் நேரடி மேற்பார்வையில் சிபிஐ விசாரித்து வருகிறது. இந்த வழக்கில் கடந்த ஏப்ரல் 2ஆம் திகதி முதல் குற்றப்பத்திரிகையை சி.பி.ஐ தாக்கல் செய்தது. ஏப்ரல் 25ஆம் திகதி 2ஆவது குற்றப்பத்திரிகை தாக்கல் செய்யப்பட்டது.

முதல் குற்றப்பத்திரிகையில் ராசாவின் பெயர் இடம் பெற்றிருந்தது. 2ஆவது குற்றப் பத்திரிகையில் கனிமொழி, சரத்குமார் ரெட்டி உள்ளிட்டோரின் பெயர்கள் இடம்பெற்றிருந்தன. இவர்கள் அனைவரும் கைது செய்யப்பட்டு ஆசியாவிலேயே மிகப்பெரிய சிறையான திறூர் சிறையில் அடைக்கப்பட்டுள்ளனர்.

இந்த நிலையில் தற்போது 3ஆவது குற்றப் பத்திரிகையை சி.பி.ஐ தயார் செய்துள்ளது. இதில் சிக்கப் போவது யார் என்பது பெரும் எதிர்பார்ப்பையும், பரபரப்பையும் ஏற்படுத்தியுள்ளது.

பாகிஸ்தானில் சி.ஐ.ஏ.அதிகாரிகள்; அமெரிக்கக் கோரிக்கை நிராகரிப்பு



(இஸ்லாமாபாத்)

பாகிஸ்தானில் அமெரிக்க உளவுத் துறையான சி.ஐ.ஏ.யின் சில அதிகாரிகள் தன்னிச்சையாகச் செயற்பட அனுமதிக்க வேண்டும் என்ற கோரிக்கையை, பாகிஸ்தான் இராணுவம் நிராகரித்து விட்டது. இதனால் பேச்சுவார்த்தை நடத்தி வந்த சி.ஐ.ஏ. இயக்குனர் லியோன் பனெட்டா வெறுங்கையுடன் அமெரிக்கா திரும்பினார்.

சி.ஐ.ஏ., இயக்குனர் லியோன் பனெட்டா, கடந்த 10ஆம் திகதி இஸ்லாமாபாத்துக்கு சென்றார் பாகிஸ்தான் இராணுவத் தளபதி ஜெனரல் அஷபாக் பர்வேஸ் கியானி மற்றும், ஐ.எஸ்.ஐ. தலைவர் அகமது சுஜா பாஷா இருவரையும் சந்தித்துப் பேச்சு நடத்தினார்.

பொருளாதார பாதுகாப்பில் சீனாவை அமெரிக்கா எதிர்கொள்வது கடினம்



(வொசிங்டன்)

அதிகாரம் மற்றும் பொருளாதார பாதுகாப்பில் அமெரிக்காவுக்கு சவால் விடும் நாடாக சீனா உருவெடுத்து வருகிறது.

கம்யூனிஸ்ட் நாடான சீனாவை எதிர்கொள்வது என்பது அமெரிக்காவுக்கு பெரும் சவாலாக இருக்கும் என அமெரிக்காவின் முன்னாள் வெளியுவுத் துறை அமைச்சர் கிசன்கர் கவலை தெரிவித்தார்.

கிசன்கர் ஜனாதிபதி ரிச்சர் நிக்சன் ஆட்சி காலத்தின் போது தேசிய பாதுகாப்பு ஆலோசகராக இருந்தவர். 40 ஆண்டுகளுக்கு முன்னர் சீனாவுக்கு இரகசியப் பயணம் மேற்கொண்டார். இந்தப் பயணம் காரணமாக வொஷிங்டனுக்கும் கம்யூனிஸ்ட் நாடான சீனாவுக்கும் சூழ உறவு நிலை ஏற்பட்டது.

கிசன்கர் சமீபத்தில் ஆன்செனா என்ற தலைப்பில் புத்தகம் எழுதினார். அவர் நேற்று முன்தினம் சி.என்.என் தொலைக்காட்சிக்கு பேட்டி அளித்தார். அப்போது அவர் கூறுகையில், தொழில்நுட்பம் மற்றும் பொருளாதார நிலையில் அமெரிக்காவுக்குப் போட்டி போடும் நாடாக சீனா உருவெடுத்துள்ளது. சமீப ஆண்டுகளாக தனது பொருளாதாரத்தை நவீனப்படுத்திக் கொள்ள அமெரிக்கா

அச்சுறுத்தப்பட்ட தொழில்...

(14ஆம் பக்கத்தொடர்ச்சி)

இலவச இணையத்தளங்கள் உலகின் பெரிய 50 நகரங்களில் இலவச வகைப்படுத்தப்பட்ட விளம்பரங்கள் வெளியிடுகின்றன. இவை அச்சுத் தொழிலை மிகவும் பாதிக்க தொடங்கி விட்டன.

மேலும், இங்கு பெற்றோர்களால் நிச்சயிக்கப்பட்ட திருமணங்கள் இன்றும் ஒரு பெரிய விஷயம். இதற்கு செய்தித்தாள் விளம்பரங்கள் மிகவும் முக்கியமாகக் கருதப்பட்டது ஒரு இடைக்காலம். செய்தித்தாள்களுக்கு முன்பு குடும்பத் தொடர்புகளும், தரகர்களும், சாதாரணத் தபாலும் இந்த பரிமாற்றங்களை நிகழ்த்த உதவின. சில பத்தாண்டுகளே செய்தித்தாள்கள் இந்தச் சந்தையில் ஆட்சி செலுத்தின. இன்று அதற்கும் வந்தது வேட்சு.

இன்று மாட்ரிமொனி.கொம் (matrimony.com) என்ற வகையான பல இணையத்தளங்கள், இந்த வியாபாரத்தை அச்சுத் தொழிலிடமிருந்து வெகுவாக தட்டிச் சென்று விட்டன. இதைப் போன்ற இணையத்தளங்களில் பல வகைகளாகிய செயல்தளங்களை விட கூடுதலாகவே உள்ளது. முதலில், இணையத்தளங்களில் சில மாதங்களுக்கு விளம்பரத்தை புகைப்படத்துடன் வைத்துக் கொள்ள செலவு குறைவு. மேலும், பல வகையிலும் பொருத்தம் பார்க்க வழி உள்ளது. பல இடங்களிலும் வேலை செய்யும் ஆண் மற்றும் பெண்கள்

பாகிஸ்தானில் பதுங்கியுள்ள பயங்கரவாதிகளை வேருடன் அறுக்க வேண்டுமானால், சி.ஐ.ஏ., பாகிஸ்தானில் சில தன்னிச்சையான காரியங்களை மேற்கொள்ள வேண்டும். அதற்கு ஏதுவாக, சி.ஐ.ஏ. அதிகாரிகள் சிலருக்கு பாகிஸ்தானில் விசா வழங்கப்பட வேண்டும். அவர்கள் யாரையும் சாராமல் சுயேச்சையாக சில நடவடிக்கைகளில் ஈடுபடுவர் என்று பனெட்டா தன் கோரிக்கையை முன் வைத்தார்.

ஆனால், சி.ஐ.ஏ.யுடனான கூட்டு நடவடிக்கைகள் மற்றும் உளவுத் தகவல்களை பகிர்ந்து கொள்ளுதல் தொடர்ந்து நடக்கும். சி.ஐ.ஏ., அதிகாரிகள் தன்னிச்சையாகச் செயற்பட மட்டும் அனுமதி அளிக்க மாட்டோம். சமீபத்தில் அமைக்கப்பட்ட, உளவு ஒத்துழைப்புக்கான கூட்டு அதிரடிப் படை தான், எதிர்காலத்தில் சி.ஐ.ஏ., மற்றும் ஐ.எஸ்.ஐ., இடையிலான உறவு மையமாகச் செயல்படும் என்று கியானியும், பாஷாவும் வலியுறுத்தினர். இதனால் எரிச்சல் அடைந்த பனெட்டா, ஜனாதிபதி சர்தாரியையோ, பிரதமர் கிலானியையோ சந்திக்காமல் நேற்று முன்தினமே, அதாவது வந்த மறுநாளே அமெரிக்கா திரும்பிவிட்டார். பாகிஸ்தான் அமெரிக்கா உறவு மோசமான கட்டத்தை நோக்கிச் சென்று கொண்டிருப்பதற்கு இச்சம்பவம் முக்கியப் புள்ளியாக அமைந்து விட்டதாக நிபுணர்கள் கருதுகின்றனர்.

நியூசிலாந்தில் நில நடுக்கம்

வின் உதவியை சீனா எதிர்பார்த்துள்ளது என்றார். அமெரிக்காவின் ஆதிக்கம் 50 ஆண்டுகளாக தான் உள்ளது. ஆனால் இரண்டு ஆயிரம் ஆண்டுகளில் 1600 ஆண்டுகள் சீன ஆதிக்கத்தின் காணப்பட்டது. அமெரிக்கா புதிய உலகில் நுழைகிறது. இதில் ஆதிக்கம் செலுத்தவோ அல்லது விலகிக் கொள்ளவோ முடியாது என்றும் அவர் தெரிவித்தார்.



நியூசிலாந்தின் கிறிஸ்ட்சேர்சு நகரில் நேற்று 5.2 என்ற ரிக்டர் அளவில் நிலநடுக்கம் ஏற்பட்டது. கிறிஸ்ட்சேர்சில் இருந்து 10 கிலோமீற்றர் தொலைவில் 11 கிலோமீற்றர் ஆழத்தில் இந்த நிலநடுக்கம் மையம் கொண்டிருந்தது. நிலநடுக்கத்தால் சில பாதிப்புகள் ஏற்பட்டதாகத் தகவல்கள் கிடைத்தாலும், பெரிய அளவில் எவரும் இந்த நிலநடுக்கத்தால் பாதிக்கப்படவில்லை என பொலிஸார் தெரிவித்தனர். நிலநடுக்கத்தால் ஒரு கட்டம் இடிந்து விழுந்தது. இந்த நிலநடுக்கத்தின் காரணமாக எங்கும் பழுதிப் படலமாக காட்சி அளிக்கிறது. அங்கு மீட்பு பணி நடக்கிறது. இந்த நிலநடுக்கத்தால் உயிர்சேதம் ஏற்பட்டதாக தகவல் இல்லை. பெப்ரவரியில் 6.3 என்ற ரிக்டர் அளவில் கிறிஸ்ட்சேர்சில் நிலநடுக்கம் ஏற்பட்டது. அதில் 181 பேர் உயிரிழந்தனர்.

வாழ்க்கையில் இணைவதற்கு இணைய உலகின் துரிதத் தொடர்பு வசதிகள் மிக உதவியாக உள்ளன.

எது எங்கு போனாலும் வேலை வாய்ப்பு போன்ற விளம்பரங்கள் இருக்கிறதே என்று கொஞ்சம் ஆறுதலாக இருந்த செய்தித்தாள் களுக்கு மொன்ஸ்டர் (www.monster.com) மற்றும் வொர்கோபொலிஸ் (www.workopolis.com) போன்ற இணையத்தளங்கள் மேலும் சவால் விடத் தொடங்கின.

இதில் உறுப்பினர்கள் தங்களுடைய தற்குறிப்பை (resume) இணையத்தளத்தில் மேலேற்றி விடலாம். வேலைகளுக்கு விண்ணப்பிப்பது மிகவும் எளிது. தபால் உறை, முத்திரை என்று அலைய வேண்டாம். செய்தித்தாளைப் போல அல்லாமல் தேவைக்கேற்ப, உங்கள் துறையில் உள்ள புதிய வேலைவாய்ப்புகளை வாரம் ஒரு முறையோ, அன்றாமோ அனுப்பிவிடுகிறது மொன்ஸ்டர். இந்த இணையத் தளங்கள் பல நாடுகளில் தகவலை ஒரே நேரத்தில் பரப்பும் சக்தி உள்ளவை. அதற்காகச் செலவு ஒன்றும் அதிகமும் இல்லை.

இந்த விசேட இணையத்தளங்கள் இந்த ஒரு வேலையை மட்டும் செய்வதால், செய்தித்தாள்களை விட மிக ஆற்றலுடன் செயற்பட்டு அச்சுத் தொழிலை மேலும் அச்சுறுத்தி வருகிறார்கள். இன்று அச்சுத் தொழில் என்று சொல்வதை விட 'அச்சுறுத்தப்பட்ட தொழில்' என்று சொல்வதே சரி என்று படுகிறது!



குறள் சொல்லும் கதைகள் -45

இன்பத்துப் பால்

மறக்க முடிவதில்லை

கடற்கரையில் அமர்ந்திருந்தான் கஜேந்திரன். சூரியன் மேற்கு வானில் கடலுள் அமிழ்ந்து கொண்டிருந்தமையால் கடற்கரையில் கருமை படர ஆரம்பித்தது.

சூரியனுக்கு மிக மிக அருகே வித்தியா தோன்றிச் சிரித்தாள். கஜேந்திரனுக்கு கடற்கரையில் நடப்பவை எதுவும் தெரியவில்லை. அவனது நினைவுகளை வித்தியா ஆக்கிரமித்திருந்தாள்.

அவனைச் சந்திப்பதற்காக கடற்கரைக்கு வந்த வித்தியா, அவனுக்கு அருகில் வந்து அமர்ந்து அவனைப் பார்த்துக் கொண்டிருந்தாள். அவனது உதடுகள் தமக்குள் ஏதோ சொல்வதும் சிரிப்பதும் இருந்தன. "வித்தியா காதலிப்பவர்களுக்குத் தனிமைதான் சொர்க்கம். ஒருவரையொருவர் பிரிந்திருந்தால் பழைய இனிமையான நினைவுகளை இரை மீட்கலாம். காதலியின் குணங்களை, செயல்களை மீட்டுப் பார்க்கலாம். நேரில் காண்பது ஒருவகையான இன்பம்: காதலியின் குண இயல்புகளையும் செயல்களையும் மீட்டுப் பாப்பது இன்னொரு வகையான இன்பம் அது பேரின்பம் என்று கூடச் சொல்லலாம்" கஜேந்திரன் கூறியவற்றை நினைத்துப் பார்த்தவாறு உற்றுப்பார்த்துக்கொண்டிருந்தாள் வித்தியா.

காதலனை நேரில் பார்க்க வெட்கமும் நாணமும் விடாது அவன் பாராத நேரத்தில் பார்ப்பது இன்பமானது. முழுமையாக அவனை இரசித்துப் பார்க்கலாம். அழகான ஆண்மைப் பொலிவுள்ள வட்டவடிவாக முகம். அளவான அரும்பு மீசை பளபளப்பான கண்கள்: பெண்களைப் போன்ற சிவந்த உதடுகள். அவற்றைப் பார்த்த வித்தியா மனதுள் பெருமைப்பட்டாள். தான்தான் உலகத்தில் மிக்க அதிர்ஷ்டம் கொண்டவள் என்று நினைத்தாள்.

தற்செயலாகத் திரும்பிய கஜேந்திரன் வித்தியா தன்னைப் பார்த்துக் கொண்டிருப்பதைக் கண்டு அதிசயித்தான்: "எப்போது வந்தீர் நான் கவனிக்கவில்லை" என்றான் கஜேந்திரன்.

"நான் வந்து பதினைந்து நிமிடங்கள் சென்று விட்டன. உங்களுக்கு எனது நினைவு எங்கே இருக்கிறது. காண்கிற நேரம்தான் பெரிதாக நினைப்பதாக காட்டிக் கொள்வீர்கள்" கோபித்தாள் வித்தியா.

"வித்தி விளையாட்டாகக் கூட இப்படியான வார்த்தைகளைச் சொல்லாதீர். எந்நேரமும் மனதில் தோன்றி என்னை வருத்தும் அழகான கண்களை உடைய உம்மையும், உமது குணங்களையும் நான் மறந்தால் தானே நான் மீண்டும் நினைக்க முடியும்? என்கண்களும் மனமும் உமது நினைவுகளால் தான் தூங்காமல் விழித்திருந்து என்னை உயிர் வாழ்விக்கின்றன."

சாப்பிட்டுக் கொண்டிருந்த வித்தியாவுக்குப் புரையேறியது. "எந்தநேரமும் பரபரப்புத்தான். ஒரு நிமிசமெண்டாலும் நிம்மதியாக இருக்கிறீயோ. கடைசி சாப்பிடும் போதாவது..." என்று ஏசியவாறு வித்தியாவின் தலையில் தட்டினாள் இலட்சுமி.

"வித்தி உம்மை மறந்தால்தானே நான் நினைப்பதற்கு. சுழன்று நாட்டியமாடி பலவிதமான கதைகள் பேசும் கண்களை நான் மறப்பேனா? மைத்தீடிய வளைந்த புருவங்களின் எழிலை மறக்க முடியுமா? சிவந்த போதையுட்டும் அழகான உதடுகள், அதில் பெறும் பேரின்பம் இவற்றை மறக்க முடியுமா? தேவையில்லாமல் ஊடல் கொண்டு என்னை வருத்திப் பின் ஊடல் நீக்கி பேரின் பத்தைத் தரும் உம்மை நான் மறப்பேனா? நனவில் செய்தவற்றை கனவிலும்செய்து மகிழ்விக்கும் பேராற்றல் கொண்ட உம்மை உறக்கத்திலும் என்னால் மறக்க முடியாது. உமது பண்பான குணத்தையும் துடிப்பான செயல்களையும் என்னால் எப்படி மறக்க முடியும். மறக்க வேண்டுமானால் எனக்கு மனமும் கண்களும் இல்லாதிருத்தல் வேண்டும்..." இப்படிச் சொல்லும் அவர் எனது பிரிவை எப்படித் தாங்கப் போகிறார். நாளைக்கு மாமா எம்மையும் அழைத்துச் செல்ல விரும்புகிறார். இதில் இருந்து எப்படித் தப்புவது. அவளால் நினைத்துப் பார்க்க முடியவில்லை மனம்விறைத்து மரத்துவிட்டது. போல் இருந்தது. அவளால் எதையும் தீர்மானிக்க முடியவில்லை. அவர்களுக்கு முன்னால் அழவும் முடியவில்லை சோற்றைப் பிசைந்து கொண்டிருந்தாள்.

கே.வி.குணசேகரம்.

உள்ளவன் மனையான் மறப்பின் மறப்பறியேன்

ஒளிஎய்திக் கண்ணாள் குணம். 1125.

ஒளிபொருந்திய போர் செய்யும் கண்களை உடைய இவளுடைய பண்புகளை நான் மறந்தால்தானே மீண்டும் நினைக்க முடியும் ஆனால், நான் ஒரு போதும் மறப்பதில்லையே.



விருடாஜன்

பல நூறு ஆண்டுகளாக ஆளுமை செய்து வந்த அச்சுத்தொழில் இணையப்புரட்சியால் கலக்கம் கண்டுள்ளது.

செய்தித்தாள்கள், பத்திரிகைகள் மற்றும் புத்தகங்கள் எல்லாம் அச்சு ஊடகத்தில் அடங்கும்.

தொலைக்காட்சி ஊடகம் கடந்த 40 வருடங்களாக மிகவும் சக்தி வாய்ந்ததாக வளர்ந்துள்ளது. இதற்கும் “இணைய”த்தினால் சற்று அடிதான்.

இந்தநிலை பெரும்பாலும் மேற்குலகில் காணக்கிடைப்பது. ஆனால் மேற்கில் ஏற்படும் எந்த ஒரு வர்த்தக, தொழில்நுட்ப மாற்றமும் உடனடியாகவோ, சற்று தாமதமாகவோ வளரும் நாடுகளையும் பாதிக்கிறது என்பதால், நாம் கவனிக்க வேண்டிய ஒரு விஷயமாகிறது இணையத்தின் வளர்ச்சி. சகல மீடியாவையும் இயக்குவது விளம்பரப் பணம். இது கொஞ்சக் கொஞ்சமாக இணையம் பக்கம் திரும்பியுள்ளதால், வழக்கமான அச்சு, இலத்திரனியல் மீடியாக் களுக்கு காய்ச்சல் கண்டிருக்கிறது.

அச்சுத்தொழில் இணைய முன் னேற்றத்தால் பல வகையிலும் பாதிக்கப்பட்டுள்ளது. இணைய வளர்ச்சியுடன் ஏற்பட்டிருக்கும் இந்தப் போராட்டமானது பல விதங்களிலும், பல புது உத்திகளுடனும் மிகவும் அறிவுபூர்வமாய் நடத்தப்படும் நிகழ்கால வியாபாரப் போராட்டம். இந்தப் போராட்டத்தில் பல சுற்றுிகள் உள்ளன.

ஒவ்வொரு சுற்றிலும் சில வர்த்தக முறைகள் வெற்றி பெறுகின்றன, சில பின்னாள்பட்டுகின்றன. ஒன்று மட்டும் நிச்சயம் - தொழில்நுட்பத்தை வியாபாரரீதியாகப் புரிந்து கொண்ட நிறுவனங்களே வெற்றி பெறுகின்றன.

செய்தித்தாள்களை விளம்பரத்தாள்கள் என்றும் சொல்லிவிடலாம். இணையத்தின் தாக்கத்தைப் பற்றி செய்தித்தாள்கள் மற்றும் தொலைக்காட்சி என்று தனியாக எழுதுவதை விட ஒன்றாகவே எழுதுதல் எளிது. இவற்றை இயக்கும் சக்தி விளம்பரம் என்ற ஒன்றே.

தொலைத் தொடர்பு அதிகம் வளராத காலங்களில் (அதாவது 19 ஆம் நூற்றாண்டு வரை) செய்திகள் அனைவரையும் எட்டுவது மிகவும் கடினமாக இருந்த பொழுது, உருவாக்கப்பட்ட ஒரு ஊடகம் செய்தித்தாள். உலகத்திலேயே மிகவும் அபத்தமான விஷயம், இன்னும் பலரும் தங்கள் சந்தாவால் செய்தித்தாள்கள் இயக்கும் வருவதாக நினைத்துக் கொண்டிருப்பது. சந்தாவால் காசு செலவைக் கூட சமாளிக்க முடியாது. எல்லாக் காலகட்டங்களிலும் செய்தித்தாள்களை இயக்குவது பல விதமான விளம்பரங்கள்தாம்.

2006 இல் வெளிவந்த மணிரத்னத்தின் ‘குரு’ திரைப்படத்தில் செய்தித்தாள் உரிமையாளருக்கும் குருபாய்க்கும் ஒரே மோதல். குருபாயை மிகவும் விமர்சனம் செய்து எழுதியவுடன் அவர்,

தன்னுடைய உதவியாளரிடம், “கடுமையாக விமர்சனம் செய்த பத்திரிகைக்கு கொடுக்கும் விளம்பரத் தொகையை இரட்டிப்பாக்குங்கள்!” என்று சீறுவது போல காட்சி. காரணம், பத்திரிகைகளை இயக்குவதில் விளம்பரங்களின் பங்கு மிகவும் முக்கியமானது.

இப்படி விளம்பரத்துடன் மிகவும் கலந்துவிட்ட ஊடகம் செய்தித்தாள். விளம்பரத்திற்கு

சக்தி 20 ஆம் நூற்றாண்டின் ஆரம்பத்தில் செய்தித்தாள்களை மிகவும் அச்சுறுத்தியது. ரேடியோ, மேலும் மற்ற வேலைகளை செய்துகொண்டே கேட்கவும் தோதாக இருந்தது.

ரேடியோவின் போட்டியைச் சமாளிக்க, செய்தித்தாள்கள் படங்களுடன் விளம்பரங்களைப் பிரபலப்படுத்தின. ரேடியோவில் பார்க்க முடியாதே. இந்த புதிய விளம்பர யுக்தி ஓரளவுக்கு செய்தித்தாள்களை காப்பாற்றியது. அடுத்து, 1950 களுக்கு பின் வந்த தொலைக்காட்சி, படம் தாங்கிய செய்தித்தாள்களை அச்சுறுத்தியது. நகரும் படங்கள் கொண்ட விளம்பரங்கள்

விளம்பரதாரர்களுக்கு மிகவும் சக்தி வாய்ந்ததாக படவே, “செய்தித்தாளின் காலம் முடிந்துவிட்டது” என்று பல பண்டிதர்களும் சோதிடம் சொல்லத் தொடங்கினார்கள்.

ஆனால் அப்படி நடக்கவில்லை. விளம்பரதாரர்கள் தங்களது செலவை

அடுத்த 20 வருடங்களில் மற்ற வழி விளம்பரச் செலவுகள் குறைக்கப்பட்டு இணைய வழி விளம்பரங்கள் ஏறக்குறைய வருடத்திற்கு 40 பில்லியன் டொலர்கள் வரை உயர வாய்ப்புண்டு என்று கணிக்கப்படுகிறது. இன்னும் பல பெரிய செய்தித்தாள்கள் மடிவ அதிக வாய்ப்புகள். உலகம் முழுவதும் உள்ளன.

தொடக்க காலத்தில், அச்சுத் தொழில் தன்மீது இணையத்தின் தாக்கத்தைப் பற்றிக் கவலைப்படவில்லை. பெயருக்கு எல்லாச் செய்தித்தாள்களும் இணையத்தளம் ஒன்று உருவாக்கி செய்திகள் வெளியிட்டு வந்தன. இது பாஷன் போல கருதப்பட்டதே தவிர, சீரியஸான வியாபார வழியாக சிந்திக்கப்படவில்லை. இணையத்தில் யார் விளம்பரம் ஒன்றைப் பார்த்து பொருளை வாங்கப் போகிறார்கள் என்ற இறுமாப்போடு செய்தித்தாள்கள் செயற்பட்டன. “எங்களுக்கும் தொழில்நுட்பம் வரும்” என்று

அச்சுறுத்தப்பட்ட தொழிலில்

இடம் போகத்தான் செய்திகள் வருகின்றன. ஒவ்வொரு நாளும் விளம்பரப் பகுதிகளை விற்க செய்தி நிறுவனங்களில் பல நூறு ஊழியர்கள் உழைத்து வருகிறார்கள். விளம்பரம் இல்லையேல் அடுத்த நாள் செய்தித்தாள் அடோகத்தான். வியாபார விளம்பரங்கள் செய்திகளை பின்னேற்றி உள்ளமை உண்மை. இது எப்படி நிகழ்ந்தது?

அச்சு, காசு செலவுகள் உயர் உயர் அதை சமாளிக்க வழிகள் தேவைப்பட்டன. சந்தா மற்றும் விற்பனை உற்பத்திச் செலவின் 10 வீத அளவையே ஈடுகட்ட உதவுகிறது. பத்திரிகையின் விலையை உயர்த்தினால் படிப்போர் குறைய அதிக வாய்ப்புள்ளது.

விளம்பரங்கள் செய்தித்தாள் தயாரிப்புச் செலவை சமாளிக்க உதவிய தோடு, அதை ஒரு இலாபகரமான தொழிலாகவும் மாற்ற உதவியது லாபம் ஈட்டுவதைக் குறிக்கோளாகக் கொண்ட பெரிய செய்தித்தாள்களுக்கு செய்தி என்பது இரண்டாம் பட்சம்தான். இப்படித்தான் செய்தித்தாள்கள் விளம்பரத் தாள்கள் ஆயின. விளம்பரத்திற்கு இடம் போகத்தான் செய்திகளுக்கு இடம் ஒதுக்கப்படுகிறது. செய்திகள் பல தருணங்களில் சுருக்கப்படுவதற்கும் இதுவே காரணம்.

ஆரம்ப காலங்களில் செய்தித்தாள்கள் தொலைத் தொடர்பை மிகவும் அதிகமாக உபயோகித்து வந்த துறையாக விளங்கியது. இணையப் புரட்சிக்கு முன், டெல்கள், .பக்ஸ் போன்ற வசதிகளை அதிகமாக உபயோகித்தது என்னவோ செய்தி நிறுவனங்கள் தான். ஆனால் தொலைத் தொடர்பின் ராட்ச வளர்ச்சியான இணையத்தைப் பற்றி குறைசூறுவதும் இதே நிறுவனங்கள்தான்! இன்று இதே நிறுவனங்களின் பல அன்றாட இயக்கங்கள், தொலைத் தொடர்பு சாதனங்களின் இன்றைய வடிவுகளான இணையத்தையும், அதன் ஒரு முக்கிய அம்சமான மின்னஞ்சலையும் நம்பி உள்ளன என்பது அவற்றால் எளிதில் ஜீரணிக்க முடியாத உண்மை.

செய்தித்தாள்களில் உள்ள ஒரு மிகப் பெரிய சௌகரியம் அதன் parallel படிக்கும் முறைகள். அதாவது, அரசியல் படித்துவிட்டுத் தான் விளையாட்டைப் பற்றிப் படிக்க வேண்டும் என்ற கட்டாயம் இல்லை. அரசியல் படிக்கும் அப்பாவிமிருந்து, கிரிக்கெட் பக்கத்தை மகன் உருவிப் படிக்கும் காட்சி நமக்கு மிகவும் பழக்கமானது.

செய்தித்தாளின் முதல் போட்டி ரேடியோ. ஆனால், ரேடியோவில் மிகப் பெரிய குறை அதன் serial கேட்கும் முறைகள். விளையாட்டில் ஈடுபாடு உள்ளவர்கள் மற்றச் செய்திகள வந்து போக காத்திருக்க வேண்டும். ஆனால், படிக்கத் தெரியாதவர்களையும் சென்றடையும் ரேடியோவின்

தொலைக்காட்சிக்கும் செய்தித்தாள்களும் இடையே பங்கு போடத் தொடங்கினார்கள். செய்தித்தாளின் பங்கு குறைந்தாலும் அது முற்றிலும் நிறுத்தப்படவில்லை. மேலும், தொலைக்காட்சியும் serial முறையில் தான் செய்திகள் படிக்கப்பட்டு காட்டப்படுகின்றன. தொலைக்காட்சியில் சனலை மாற்றுவதுதான் சற்று இணையான போக்கைப் போன்ற தோற்றத்தை ஏற்படுத்துகிறது. செய்தித்தாள்களைப் போலவே தொலைக்காட்சியும் விளம்பரங்களுக்கு அதிகம் முக்கியத்துவம் கொடுக்க, அது ஒரு பெரிய தனியார் வியாபாரமாக உருவாகியுள்ளது.

செய்தித்தாள்கள் எப்படித் தொலைக்காட்சியின் வியாபாரப் போட்டியைச் சமாளித்தன?

செய்தித்தாள்களில் வீடு வாடகை, விற்பது, வாங்குவது மற்றும் பழைய கார் போன்ற பொருட்களை வாங்குவது, விற்பது என்பன வகைப் படுத்தப்பட்ட (Classified) விளம்பரங்களாக வடிவு கொள்கின்றன. சிறு விளம்பரங்கள் படத்துடன் அல்லது வெறும் வார்த்தைகளுடன் செய்தித்தாள்களில் வருவது உபயோகமான விஷயம். ஓரளவுக்கு தொலைக்காட்சியின் போட்டியைச் சமாளிக்க செய்தித்தாள்களுக்கு உதவியது இந்த வகைப்படுத்தப்பட்ட விளம்பரங்கள் என்றால் மிகையாகாது. தொலைக்காட்சியில் விடாமல் வீட்டு வாடகை விளம்பரங்களை காட்டினால் யாரும் பார்க்கமாட்டார்கள். வாங்கு வோருக்குச் செய்தித்தாளையே கையில் எடுத்துக் கொண்டு, வீடு, கார் தேட மிகவும் தோதாக இருப்பது போல தொலைக்காட்சி உபயோகப்படுவ தில்லை.

பெரிய நகரங்களில் சனி ஞாயிறுகளில் பல நூறு விளம்பரங்கள் வெளியிட்டு செய்தித்தாள்கள் பிழைத்து வந்தன. நலிந்து வந்த செய்தித்தாள் வியாபாரத்திற்கு வகைப்படுத்தப்பட்ட விளம்பரங்கள் ஓரளவு பிழைப்புக்கு வழி வகுத்தன. ஆனால், இன்று இணையப் புரட்சியால் வகைப்படுத்தப்பட்ட விளம்பரங்களும் இடம்பெயர்ந்து போக ஆரம்பித்துவிட்டன. இந்த நகர்வு செய்தித்தாள்களை மிகவும் பாதித்து விட்டது.

செய்தித்தாள் என்பது அரசியல், சினிமா போன்ற பொதுசனத் துறைகளில் மிக முக்கியமானதாக பல நூறு வருடங்களாக நம்பப்படும் ஒன்று. பல புகழ்பெற்ற அரசியல் எழுத்தாளர்கள் செய்தித்தாள்களில் பணிபுரிந்தவர்கள். இன்றும் செய்தித்தாள்களின் தலையங்கங்கள் நாட்டு நடப்பின் மிகவும் முக்கிய பிரதிபலிப்பாக கருதப்படுகிறது.

இணையமில்லா மற்ற வழிகளில் விளம்பரத்திற்காக ஒதுக்கப்படும் செலவு தேங்கிய நிலையில் உள்ளது.

உலகிற்கு காட்ட ஒரு அரைமனது முயற்சிகளே இவை. அத்துடன் 1990 களின் ஆரம்பத்தில் இணைய வியாபாரம் (E-Commerce) அதிகம் வளரவில்லை. பலரும் இணையத்தில் பொருட்களை வாங்க விற்கத் தயங்கினார்கள்.

ஆனால், 1990 களின் கடைசியில் ஒரு இணையப்புரட்சியே நடந்ததை அச்சுத் தொழில் உணரவில்லை. முதலில், இணையம் மூலம் வியாபாரம் செய்வதற்கான நம்பிக்கை, நிறுவனங்கள் மற்றும் பொது மக்களுக்கு வளரத் தொடங்கியது. அமேலான் மற்றும் ஈபே போன்ற இணைத்தளங்கள் இதில் பெரும் பங்கு வகித்தன. புதிய - பழைய புத்தகங்கள் மற்றும் பல பொருட்களை தனி நபர் விற்க, வாங்க தங்கள் வீட்டிலிருந்து படியே 24 மணி நேரத்தில் சௌகரியப்பட்ட நேரத்தில் செய்ய முடிந்தது. கடை திறந்திருக்குமோ, லீவு நாளோ என்று கவலைப்பட வேண்டிய தில்லை. இதற்கு ஏற்ற வகையில் க்ரெடிட் கார்ட் நிறுவனங்கள் பணம் கைமாறுவதற்கு உதவின. இந்தக் கட்டத்திலும் அச்சுத் தொழில் அதைப் பற்றி எழுதியதே தவிர தன்னை பாதிக்கும் என்று நினைக்கவே இல்லை.

இந்த இணையத்தளங்களில் புதிதாக பல்லாயிரம் புதிய வியாபாரிகள் தங்களுடைய பொருட்களை விளம்பரப் படுத்தினார்கள். இணையம் இல்லையேல் இவர்கள் செய்தித்தாளிடம் சென்றிருப்பார்கள். இன்று இது இலட்சக்கணக்கான சில்லறை வியாபாரிகளாக வளர்ந்து இத்தகையவர்களில் எவரும் இணையத்தளங்களை விட்டு வெளியே விளம்பரத்திற்காக முச்சம் விடுவதில்லை. இப்படிப்பட்ட பெரிய சந்தையை அச்சுத் தொழில் தவற விட்டது என்று நாம் கருதலாம். ஆனால் இத்தகைய வடிவில் உள்ள வர்த்தகத்துக்கு உதவ எந்த வசதியும் அச்சுத் தொழில் இன்பால் இல்லை என்பதே உண்மை நிலை.

1990 களின் கடைசியில் சுகிள் (www.google.com) என்ற இலவசத் தேடல் மையம் வந்ததை அச்சுத் தொழில் அதிகம் பொருட்படுத்தவில்லை. தேடல் என்பது நல்ல ஒரு கணினி சௌகரியம் என்ற அளவிலேயே இருந்தது இவர்களின் கணிப்பு. இது எப்படி தங்களது விளம்பர வருமானத்தை தாக்க முடியும்? 2010 இல் சுகிள் உலகின் மிகப் பெரிய விளம்பர நிறுவனம் வருமானம் 20 பில்லியன் டொலர்கள். வகைப்படுத்தப்பட்ட விளம்பரங்கள் என்னவோ பெரிய வியாபாரமாக அச்சுத்தொழிலை காப்பாற்றி வந்தது. அதுவும் இன்று பெரிதும் மாறிவிட்டது. க்ரெய்ஸ்லிஸ்ட் (craigslist.org) மற்றும் கிஜிஜி (kijiji) போன்ற (தொடர்ச்சி...13ம் பக்கம்)

வீதிகள் புனரமைப்பு மாந்தை கிழக்கில் துரிதம்

(முரசுமோட்டை)

முல்லைத்தீவு மாந்தை கிழக்குப் பிரதேசத்திற்குட்பட்ட 18 வீதிகள் புனரமைப்புச் செய்யப்பட்டுள்ளன.

மாந்தை கிழக்கு உதவி அரசு அதிபர் பிரிவுக்குட்பட்ட 15 கிராம சேவையாளர் பிரிவுகளில் நீண்டகாலமாக புனரமைக்கப்படாது இருந்த வீதிகளே தற்போது புனரமைப்புச் செய்யப்பட்டுள்ளன.

இவ்வீதிகள் 7 தொகுதிகளாக வகுக்கப்பட்டு முன்னுரிமை அடிப்படையில் புனரமைப்புச் செய்யப்பட்டுள்ளது.

இதனால், பின்தங்கிய பிரதேசங்களிலுள்ள மக்கள், போக்குவரத்துக்களை சிரமமின்றி மேற்கொள்ள முடியும் என அப்பிரதேச பொது மக்கள் தெரிவிக்கின்றனர். (110)

தம்பாட்டி காந்திஜி முன்பள்ளியில் அடிப்படை வசதிகளுக்கு பஞ்சம்

(ஊர்காவற்றுறை)

ஊர்காவற்றுறை தம்பாட்டி காந்திஜி முன்பள்ளி அடிப்படை வசதிகள் எதுவும் இன்றி இயங்குவதாகத் தெரிவிக்கப்படுகிறது.

மேற்படி முன்பள்ளியில் 58 மாணவர்கள் கல்வி கற்பதுடன், இரண்டு ஆசிரியர்கள் கற்பித்தல் செயற்பாட்டில் ஈடுபடுகின்ற போதும், இவ் முன்பள்ளிக் கட்டடம் மாணவர்களின் கற்றல் செயற்பாடுகளுக்கு ஏற்றதாக அமையவில்லை என மாணவரின் பெற்றோர்கள் கவலை தெரிவிக்கின்றனர்.

மேற்படி முன்பள்ளிக் கட்டடம் பழமையான சிறிய கட்டடமாக அமைந்துள்ளதோடு, சிறுவர்கள் மகிழ்ச்சிகரமான கற்றலை உள்வாங்கக்கூடிய நிலையில் காணப்படாததுடன், மாணவர்கள் பெரும் நெருக்கடிக்குள்ளும், அசௌகரியங்களுக்கும் உள்ளாகின்றனர்.

மேற்படி முன்பள்ளி கட்டடத்தினை தம்பாட்டிக் கிராம முன்பள்ளி மாணவர்களின் நன்மை கருதி புனரமைத்துத் தருமாறு பல்வேறுபட்ட தரப்பினரிடமும், கிராம அபிவிருத்திச் சங்கம், காந்தி

நலிவுற்ற மக்களுக்கு சேவை செய்பவர்களை ஆதரிப்பதே இன்றைய தேவையாகவுள்ளது

நிர்வாக கிராம அலுவலர் மகேந்திரன்

(கிளிநொச்சி)

கிளிநொச்சி மாவட்டம் போரினால் முற்றுமுழுதாக பாதிக்கப்பட்ட மாவட்டமாகும். இங்கு மீள் குடியேறியுள்ள மக்களும் அப்பாதிப்புக்களை முழுமையாக சுமந்

தவர்கள். இந்நிலையில் பாதிக்கப்பட்டு நலிவுற்ற நிலையில் உள்ள மக்களுக்கு சேவை செய்பவர்களையே இந்த மாவட்டம் ஆதரிக்கிறது. அதுவே தற்போதைய தேவையும் ஆகும் என கரைச்சி பிரதேச செயலக கிராம அலுவலர்களுக்கான நிர்வாக உத்தியோகத்தர் மகேந்திரன் தெரிவித்துள்ளார்.

நேற்று நடைபெற்ற கிளிநொச்சி ஸ்கந்தபுரம் சந்தை அபிவிருத்தி சம்பந்தமான கூட்டத்திலேயே அவர் இவ்வாறு தெரிவித்துள்ளார். அவர் மேலும் தெரிவிக்கையில்,

நாடாளுமன்ற உறுப்பினரும் அவர் சார்ந்த ஈழ மக்கள் ஜனநாயகக் கட்சியினரும் இந்த மாவட்டத்தைப் பொறுத்தவரை நலிவுற்ற மக்களை தேடிச்சென்று அவர்களை தேவைகளை பூர்த்திசெய்து வருகின்றார்கள். அதற்கு இன்றைய இந்தச் சந்தை விவகாரமும் ஒரு உதாரணம். நீண்ட காலமாக



இருந்து வந்த சந்தை தொடர்பான பிரச்சினை பா.உ. அவர்களால் தற்போது தீர்க்கப்பட்டுள்ளது. அது மட்டுமன்றி மக்களின் காணிப்பிரச்சினைகள் வீட்டுத்திட்டப் பிரச்சினைகள் என்பவற்றிலும் அதிக அக்கறையோடு அணுகி தீர்வுகளை கண்டு வருகின்றனர். எனவே எமது மக்களும் என்றும் அவர்களை ஆதரிப்பவர்களாக இருக்க வேண்டும் எனவும் கேட்டுக்கொண்டார்.

வற்றாப்பளையில்

சிறப்பான பொங்கல் விழா

பிரசித்தி பெற்ற வற்றாப்பளை கண்ணகி அம்மன் ஆலய பொங்கல் விழா நேற்று விசேட பூசை வழிபாடுகளுடன் ஆரம்பமாகி சிறப்பாக நடைபெற்றது.

இவ்விழாவில், பெரும் எண்ணிக்கையான பக்தர்கள் கலந்துகொண்டு தமது நேர்த்திக் கடன்களை நிறைவேற்றியதுடன், பொங்கல் வழிபாடுகளையும் மேற்கொண்டனர்.

இவ்வாலயத்திற்கு அடியார்கள் செல்வதற்கு ஏதுவாக

யாழ்ப்பாணம், வவுனியா, கிளிநொச்சியூடான பேருந்து சேவைகள் மும்முரமாக இடம்பெற்றதாகத் தெரிவிக்கப்படுகிறது.

இதேவேளை, யாழ்ப்பாணத்திலிருந்து பெரும் எண்ணிக்கையான மக்கள் கலந்துகொண்டதாகத் தெரிவிக்கப்படுகிறது.

முல்லைத்தீவுபுதுக்குடியிருப்பின் ஊடாக ஆலயத்திற்குச் செல்லும் வீதியும் அடியார்களின் நன்மை கருதித் திறந்து விடப்பட்டதாகத் தெரிவிக்கப்படுகிறது. (40)

மீனவர்களை விடுவிக்க மீண்டும் கோரிக்கை

இந்தியக் கடற்கரையோர காதுல்துறையினரால் கைது செய்யப்பட்டு தற்போது அந்த மான் தீவுகளில் தடுத்துவைக்கப்பட்டுள்ள மீனவர்களை மீட்டுத் தருமாறு அவர்களின் உறவினர் அரசாங்கத்திடம் கோரிக்கை விடுத்துள்ளனர்.

இதன்படி, அங்கு தடுத்துவைக்கப்பட்டுள்ள 6 மீனவர்களையும் மீட்க நடவடிக்கை எடுக்க

குமாறு கல்பிட்டி கந்தகுளிய மீனவ சமூகத்தினர் தமது கோரிக்கையை முன்வைத்துள்ளனர்.

கடந்த வருடம் பெப்ரவரி மாதம் 28ஆம் திகதி திருகோணமலை துறைமுகத்திலிருந்து கடலுக்கு சென்ற அவர்களின் மீனவ படகு, பல நாட்களின் பின்னர் இந்திய கடற்படையினரால் கைது செய்யப்பட்டமை குறிப்பிடத்தக்கது.

திஜி விளையாட்டுக் கழகம், பெற்றோர்கள் ஊடாக பலமுறை கோரிக்கைகள் விடப்பட்டும் இதுவரை எவரும் இம் முன்பள்ளி யின் அவல நிலையினை தீர்ப்பதற்கு முன்வரவில்லை என அப்பகுதி பொதுஅமைப்புக்கள் விசனம் தெரிவிக்கின்றனர்.

தம்பாட்டி கிராம முன்பள்ளி மாணவர்களின் சீரான ஆரம்ப அடிப்படைக் கல்வியினை கருத்தில் கொண்டு எமது முன்பள்ளிப் பாடசாலையினை நகரப்பகுதி முன்பள்ளிகளுடன் ஒத்ததாக சிறந்த கட்டட வசதி, சிறுவர் விளையாட்டுத்திட்டம் போன்ற வற்றை அமைத்துத் தர சம்பந்தப்பட்ட அதிகாரிகள் முன்வர வேண்டும் என அப்பகுதி கிராம மக்கள் வேண்டுகோள் விடுக்கின்றனர். (27)

சந்தேக நபர் கைது

(நெல்லியடி)

சைக்கிள் திருட முற்பட்டார் என்ற சந்தேகத்தில் ஒருவர் பொது மக்களால் பிடிக்கப்பட்டு நெல்லியடி பொலிஸ் நிலையத்தில் ஒப்படைக்கப்பட்டுள்ளார்.

இச்சம்பவம் நேற்றுக் காலை 11.30 மணியளவில் தமிழ் பூங்கா அச்சக வளாகத்தில் இடம் பெற்றது. (18)

வடக்கு பிராந்தியத்தில்...

புதிய கடற்படை அணியினரை ஈடுபடுத்தி இந்திய தமிழக மீனவர்களின் அத்துமீறல்களை எதிர்காலத்தில் தடுப்பதற்கு நடவடிக்கைகள் எடுக்கப்பட்டுள்ளதாக வடபிராந்திய கடற்படைக் கட்டளைத் தளபதி தெரிவித்துள்ளார்.

இனிவரும் காலங்களில் வடகடல் வளங்கள் பாதுகாக்கப்படும் என்ற உறுதி மொழியும் வடபிராந்திய கடற்படை கட்டளைத்தளபதி வழங்கியுள்ளதாக அ.எமிலியாம்பிள்ளை குறிப்பிட்டுள்ளார்.

அதேவேளை, இந்திய-இலங்கை கடல் எல்லையில் ரோந்து பலப்படுத்தப்பட்டு உள்ளது என்று, கிழக்கு பிராந்திய கடற்படை தளபதி சனில் லான்பா கூறினார் என இந்திய ஊடகங்களில் செய்தி வெளியாகியுள்ளது.

அரக்கோணத்தில் நடைபெற்ற நிகழ்ச்சி ஒன்றில் கலந்துகொண்ட அவர் செய்தியாளர்களுக்கு கருத்து தெரிவிக்கையிலேயே அவர் இவ்வாறு தெரிவித்துள்ளார்.

மேலும் அவர் கருத்து தெரிவிக்கையில்,

இலங்கை கடற்படையின் ஊடுருவலை தடுக்கவும், கடலோர பகுதியில் ஏற்படும் பிரச்சினைகளை கண்காணிக்கவும் இரகசியமாக 6 கண்காணிப்பு குழு செயல்பட்டு வருகிறது என்றார்.

எம்.பி.க்களுக்கு உள்ளது போல் தனியார் ஓய்வூதியத் திட்டம்

ஐ.தே.கட்சி கோருகிறது

நாடாளுமன்ற உறுப்பினர்களுக்கு வழங்கப்படும் ஓய்வூதியத்தைப் போன்ற புதிய ஓய்வூதியத்திட்டமொன்றை தனியார் துறையினருக்கு அறிமுகப்படுத்துமாறு அரசாங்கத்தை ஐக்கிய தேசியக் கட்சி கோரியுள்ளது.

கொழும்பில் நேற்று நடைபெற்ற செய்தியாளர் மாநாட்டொன்றில் ஐ.தே.க. பேச்சாளரான நாடாளுமன்ற உறுப்பினர் கயந்த

கருணாதிலக்க இது தொடர்பாக கூறுகையில், தனியார் ஊழியர்களுக்கு தற்போதைய திட்டத்தைப் போன்றல்லாமல் அரசாங்கத்தினால் நிதியளிக்கப்படும் ஓய்வூதியத் திட்டமொன்று வேண்டுமென கூறினார்.

ஊழியர்கள் இறக்கும்வரை அவர்களுக்கு இத்திட்டத்தின் நன்மைகள் கிடைக்க வேண்டும் எனவும் அவர் கூறினார்.

அத்துமீறும்....

யாழ்.மாவட்ட கடற்பொழிலாளர் சம்மேளனத்தில் நாளை முற்பகல் 10.00 மணியளவில் இக் கலந்துரையாடல் நடைபெறவுள்ளதாக அவர் குறிப்பிட்டார்.


இக்கலந்துரையாடலில் தேசிய மீனவர் ஒத்துழைப்பு அமைப்பின் தலைவர் கேமன்குமார் மற்றும் அவ் அமைப்பின் பிரதிநிதிகள் உள்ளிட்டவர்களும், யாழ்.மாவட்ட கடற்பொழில் சமாசப் பிரதிநிதிகளும் கலந்து கொள்ளவுள்ளதாக சம்மேளனத் தலைவர் மேலும் தெரிவித்தார். குறிப்பாக எல்லைதாண்டி வந்து கடற்பொழிலில் ஈடுபடும் இந்திய மீனவர்களது பிரச்சினை தொடர்பாக இச்சந்திப்பில் ஆராயப்படவுள்ளதாக மேலும் தெரிய வருகின்றது. (பா)

முப்பது இலங்கையர்...

கிழக்கு நாடுகளுக்குச் சென்றவர்கள் என்பதனால் குறித்த பிரச்சினை தொடர்பில் நேரடியாக முகம்கொடுக்க முடியாது உள்ளதாக இலங்கை வெளிநாட்டு வேலைவாய்ப்புப் பணியகம் தெரிவித்துள்ளது.

ஈராக்கில் நிலவி வரும் அசாதாரண சூழ்நிலை காரணமாக நீண்டநாளின் முன்பே இலங்கையர்களை அந்நாட்டுக்கு அனுப்புவதை நிறுத்தி விட்டதாக வெளிநாட்டு வேலைவாய்ப்பு பணியகத்தின் தலைவர் கிங்ஸிலி ரணவக்க தெரிவித்துள்ளார்.

இதேவேளை, ஈராக்கில் இலங்கை தொடர்பான எந்தவொரு அரசு காரியாலயமும் இல்லை என்பதும் குறிப்பிடத்தக்கது.



எல்லைதாண்டும் மீன்பிடிப் படகுகள் கட்டுப்படுத்த புதிய தொழில்நுட்பம்

இந்தியாவில் அறிமுகமாகிறது



(கொழும்பு) கடல் எல்லையைக் கடந்து அத்துமீறி மீன்பிடிக்கும் இந்திய மீனவர்களின் செயற்பாட்டைக் கட்டுப்படுத்தும் வகையில், எல்லைகளைக் கடந்தால் படகு இயந்திரத்தைச் செயலிழக்கச் செய்யும் புதிய தொழில்நுட்பம் ஒன்று அறிமுகப்படுத்தப்படவிருக்கிறது. இந்தியாவின் சென்.ஜோசப் இயந்திரவியல் கல்லூரியின் இறுதியாண்டு மாணவர்கள் இருவர், எல்லையைக் கடந்து படகு சென்றால் இயந்திரத்தைத் துண்டித்து கப்பலை அப்பால் நகராமல் அது தடுத்துவிடும். பிறின்பி பேப்பட்டுவா மற்றும் நெல்சன் நவீன் என்ற இரண்டு இயந்திரவியல் இறுதியாண்டு மாணவர்கள் இணைந்து இந்தக் கருவியைத் தயாரித்துள்ளனர். இந்திய மீனவர்கள் கடல் எல்லைகளைக் கடக்காமல் தடுப்பதற்கு தற்போது பயன்படுத்தப்பட்டுவரும் முறைமைகளை ஆராய்ந்த இவர்கள் அவை உரிய பலனைத்தரவில்லை என்பதைக் கண்டறிந்துள்ளார்கள். ஆனால், படகுக்குள்ளேயே, படகின் பற்றரியிலேயே செயற்படக்கூடிய இந்தக் கருவியைப் பொருத்திவிட்டால், இந்திய மீனவர்கள் எல்லை கடந்துசெல்லும் பிரச்சினைக்கு முற்றுப்புள்ளி வைத்து விடலாம் என்கின்றனர் இந்தப் புத்திசாலி மாணவர்கள்.

எல்லையைக் கடந்து படகு சென்றால் இயந்திரத்தைத் துண்டித்து கப்பலை அப்பால் நகராமல் அது தடுத்துவிடும். பிறின்பி பேப்பட்டுவா மற்றும் நெல்சன் நவீன் என்ற இரண்டு இயந்திரவியல் இறுதியாண்டு மாணவர்கள் இணைந்து இந்தக் கருவியைத் தயாரித்துள்ளனர். இந்திய மீனவர்கள் கடல் எல்லைகளைக் கடக்காமல் தடுப்பதற்கு தற்போது பயன்படுத்தப்பட்டுவரும் முறைமைகளை ஆராய்ந்த இவர்கள் அவை உரிய பலனைத்தரவில்லை என்பதைக் கண்டறிந்துள்ளார்கள். ஆனால், படகுக்குள்ளேயே, படகின் பற்றரியிலேயே செயற்படக்கூடிய இந்தக் கருவியைப் பொருத்திவிட்டால், இந்திய மீனவர்கள் எல்லை கடந்துசெல்லும் பிரச்சினைக்கு முற்றுப்புள்ளி வைத்து விடலாம் என்கின்றனர் இந்தப் புத்திசாலி மாணவர்கள்.

வெறும் 2,500 இந்தியா ரூபாவே செலவாகும் இந்தக் கருவியைப் படகில் பொருத்திவிட்டால் போதும், இந்திய மீன்பிடிப் படகுகள் எல்லை கடந்து இலங்கைக் கடற்பரப்புக்குள் வரவேவராது.

நயினாதீவு விகாரையில் பெளர்ணமி தின விழா

(வேலணை) நயினாதீவில் உள்ள ரஜமகா விகாரையில் எதிர்வரும் 15ஆம் திகதி முதல் நான்கு தினங்களுக்கு பொசன்தின நிகழ்வுகள் மிகச்சிறப்பாகக் கொண்டாடப்படவிருக்கின்றது. மேற்படி நான்கு தினங்களிலும் பொசன் தோரணம் (வளைவு) அழகிய மின்சார தீபங்களால் அலங்கரிக்கப்பட்டு மக்களினது பார்வைக்காக காட்சிப்படுத்தப்பட்டிருக்கும் இவ்வாறான காட்சிகளை சகல மக்களும் வருகைதந்து பார்வையிட்டுச் செல்லுமாறு நயினாதீவில் உள்ள ரஜமகாவிகாரையின் விகாரா திபதி வணக்கத்துக்குரிய நவதகல பதம கீர்த்தி திஸ்ஸ மகாநாயக்க தேரோ வேண்டுகோள் விடுத்துள்ளார். (05)

கான்ஸ்டபிள் மரணத்தில் சந்தேகம் கிளிநொச்சியில் ஐந்துபேர் கைது

(கிளிநொச்சி) கிளிநொச்சி பொலிஸ் நிலையத்தில் கடமையாற்றிய கான்ஸ்டபிள் மரணம் தொடர்பாக சந்தேகத்தின் பேரில் பொலிஸாரினால் கைதான ஐவரையும் எதிர்வரும் 27 ஆம் திகதிவரை விளக்கமறிமையில் வைக்குமாறு கிளிநொச்சி மாவட்ட பதில் நீதிவான் திருமதி எஸ்.விஜயராணி உத்தரவிட்டுள்ளார். மேற்படி சந்தேகநபர்கள் நேற்று பிற்பகல் கிளிநொச்சி மாவட்ட பதில் நீதிவான் முன்னிலையில் ஆஜர்ப்படுத்தப்பட்டார்கள்.

பல்லேகல என்ற இடத்தைச் சேர்ந்த 41 வயது மரக்கோன் பொலிஸ் கான்ஸ்டபிள் ஏ-9 வீதியில் உமையாள்புரம் என்னுமிடத்தில் காயங்களுடன் கடந்த ஞாயிறு காலை சடலமாக கண்டுபிடிக்கப்பட்டார். மரணத்திற்கான காரணத்தை அறியச் சடலம் வைத்திய பரிசோதனைக்கு கொழும்பிற்கு அனுப்பிவைக்கப்பட்டுள்ள நிலையில் மேற்படி ஐவர் கைதுசெய்யப்பட்டுள்ளனர். மேலதிக விசாரணைகளை கிளிநொச்சி, பொலிஸார் மேற்கொண்டுள்ளனர். (39)

அதிபர் பதவிக்கு விண்ணப்பம் கோரல்

(பருத்தித்துறை) வடமராட்சி கல்வி வலயத்திலுள்ள வல்லை மகளிர் மகாவித்தியாலயம், அல்வாய் வடக்கு ரோ.க.த.க.பாடசாலை, கரணவாய் மணியகாரன் தோட்டம் அ.த.க. பாடசாலை ஆகியவற்றுக்கான அதிபர் பதவிக்கு விண்ணப்பங்கள் கோரப்பட்டுள்ளன. விண்ணப்பிப்போர் இலங்கை அதிபர் சேவையைச் சேர்ந்தவர்களும், இலங்கை ஆசிரியர் சேவை வகுப்பு I, வகுப்பு II:1 இணைச் சேர்ந்தவர்களும் விண்ணப்பிக்கலாம். வல்லை மகளிர் மகாவித்தியாலயத்திற்கு விண்ணப்பிப்போர் பெண்களாக இருத்தல் வேண்டும். பயிற்றப்பட்ட பட்டதாரிகளாக அல்லது பட்டப்பின் கல்வி டிப்ளோமாவுடன் கூடிய பட்டதாரிகளாக அல்லது அதற்கு மேற்பட்ட தகைமைகளைக் கொண்டவர்களாக இருத்தல் வேண்டும். விண்ணப்பிப்பவர்கள் தற்போது கடமையாற்றும் பாடசாலையில் குறைந்தது மூன்று வருடங்களினாலும் கடமையாற்றியிருத்தல் வேண்டும். இலங்கை அதிபர் சேவையைச் சேர்ந்த பொருத்தமானவர்களது விண்ணப்பங்கள் கிடைக்காத பட்சத்திலேயே ஆசிரியர் சேவையைச் சேர்ந்தவர்களது விண்ணப்பங்கள் கருத்தில் கொள்ளப்படும். விண்ணப்பிக்க விரும்புவோர் வலயக் கல்வி அலுவலக நிர்வாகப் பிரிவில் விண்ணப்பப் படிவங்களைப் பெற்று 20 ஆம் திகதிக்கு முன்பு சமர்ப்பிக்குமாறு வடமராட்சி வலயக் கல்விப் பணிப்பாளர் வ.செல்வராசா அறிவித்துள்ளார். (109)

மதுபோதையில் கலாட்டா தண்டம் விதித்தது நீதிமன்றம்

(சாவகச்சேரி) மதுபோதையில் பொதுமக்களுக்கு இடையூறு விளைவித்த குற்றத்திற்காக சாவகச்சேரி பொலிஸாரினால் கைதுசெய்யப்பட்ட நபர்கள் நேற்று சாவகச்சேரி நீதிமன்றத்தில் ஆஜர்ப்படுத்தப்பட்டனர். நீதிமன்ற நீதிபதி மா.கணேசராசா வழக்கை விசாரித்தபோது குற்றவாளிகள் குற்றத்தை ஒப்புக் கொண்டதை அடுத்து நீதிபதி குற்றவாளிகளுக்கு தலா ஐயாயிரம் ரூபா அபராதம் விதித்ததுடன் செலுத்தத்தவறின் மூன்று மாத சாதாரண சிறைத்தண்டனையை அனுபவிக்குமாறு உத்தரவிட்டார். (11)

வலி.வடக்கில் இன்று மீள் எழுச்சித் திட்டம் ஆரம்பம்

(கட்டுவன்) வலி.வடக்குப் பிரதேசத்தில் மக்கள் மீள்குடியமர அனுமதிக்கப்பட்ட பிரதேசங்களில் பொருளாதார அபிவிருத்தி அமைச்சினால் வடக்கின் துரித மீள் எழுச்சித் திட்டம் மற்றும் மீள் எழுச்சித்திட்டம் என்பவற்றினூடாக மேற்கொள்ளப்படவுள்ள அபிவிருத்தித் திட்டங்களை ஆரம்பித்து வைக்கும் நிகழ்வு இன்று செவ்வாய்க்கிழமை பிற்பகல் 4 மணிக்குத் தெல்லிப்பளை வீமன்காமம் மகாவித்தியாலயத்தில் நடைபெறவுள்ளது. யாழ்.அரசு அதிபரின் தலைமையில் நடைபெறும் இந்நிகழ்வில் பிரதமவிருந்தினராக பார்ட்மென்ட் பரிசு கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா கலந்துகொண்டு ஆரம்பித்துவைக்கவுள்ளார். (32)

முயல் வேட்டை; அது குற்றச்செயல்


(சாவகச்சேரி) கைது தெற்குப் பகுதியில் முயல்வேட்டையாடிய குற்றத்திற்காக சாவகச்சேரி பொலிஸாரினால் கைதுசெய்யப்பட்ட நபர் ஒருவருக்கு சாவகச்சேரி நீதிமன்றத்தினால் நான்காயிரம் ரூபா அபராதம் விதிக்கப்பட்டுள்ளது. குறித்த நபரை சாவகச்சேரி பொலிஸார் நேற்று சாவகச்சேரி நீதிமன்றில் ஆஜர்ப்படுத்திய போது நீதிபதி மா.கணேசராசா குறித்த நபருக்கு நான்காயிரம் ரூபா அபராதம் விதித்ததுடன் செலுத்தத்தவறின் 3 மாத சாதாரண சிறைத்தண்டனையை அனுபவிக்குமாறும் உத்தரவிட்டார். (11)



சட்டமா அதிபர் திணைக்களத்தைச் சேர்ந்த ஜனாதிபதி சட்டத்தரணி டபிள்யூ.ஜே.எஃப். மற்றும் மேன் முறையீட்டு நீதிமன்றத் தலைவரும் ஜனாதிபதி சட்டத்தரணியுமான சத்தியா ஹெட்டிகே ஆகியோர் நேற்று ஜனாதிபதி மகந்த ராஜபக்ஷ முன்னிலையில் உயர் நீதிமன்ற நீதியரசர்களாக சத்தியப் பிரமாணம் செய்துகொண்டனர்.

யாழ்ப்பாணத்திற்கு கஞ்சா கடத்தல் தெற்கிலிருந்து வந்த பேருந்து சாரதி கைது

(சாவகச்சேரி) தென்பகுதியில் இருந்து வந்த தனியார் பேருந்து ஒன்றில் சாரதி ஆசனத்துக்கு அருகில் கஞ்சா வைத்திருந்தமை தொடர்பாகச் சாவகச்சேரி பொலிஸாரினால் சாரதியும் நடத்துனரும் கடந்த 11 ஆம் திகதி கைதுசெய்யப்பட்டனர். கைதுசெய்யப்பட்ட இருவரையும் சாவகச்சேரி பொலிஸார் நேற்று சாவகச்சேரி நீதிமன்றில் ஆஜர்ப்படுத்தினர். வழக்கை விசாரித்த நீதிபதி மா.கணேசராசா குறித்த இருவரையும் எதிர்வரும் 24 ஆம் திகதி வரை விளக்கமறியலில் வைக்குமாறு உத்தரவிட்டதுடன் வாகனத்தை முப்பதாயிரம் ரூபா காச மற்றும் 10 மில்லியன் ரூபா பிணைமுறிவிலும் எடுத்துச் செல்ல அனுமதி அளித்தார். (11)



சரணாலயங்களுக்கு சின்னம் போட்டி நடாத்த ஏற்பாடு

இலங்கையின் பல பாகங்களிலுமுள்ள தேசிய வனவிலங்கு சரணாலயங்களுக்கு பொருத்தமான குறியீட்டுச் சின்னங்களை வரைவதற்கான போட்டியை வனவிலங்கு பாதுகாப்புத் திணைக்களம் நடாத்தவுள்ளது. யால, உடவலவ, வில்பத்து, பந்தல, ஹோட்டன் சமவெளி, வஸ்கமுல, மின்னேரியா, கல்ஓயா, லுனும்குவெகர், மதுறு ஓயா, ஹோரகொல்ல, ஹிக்கடுவ, சோமாவதிய, அங்கமெட்டில, குமண, ஸஹகல, கிதுலன், உஸன்கொட, பிஜன்ஜலன்ட், கௌடுல்ல போன்ற சரணாலயங்களுக்கு தனித்தனியாக குறியீட்டுச் சின்னங்கள் வரையப்பட வேண்டும். ஒருவர் ஒன்றுக்கு மேற்பட்ட சின்னங்களையும் வரைய முடியும். பூகோள தொல்பொருள் ஜீவிய சரித்திரம் சம்பந்தமான விடயங்கள் உள்ளடக்கப்பட்டிருப்பதுடன் மதம், சமயம், இனம் என்பவற்றை பிரதிபலிக்கும் எந்த விடயங்களும் வரையப்படும் சின்னத்தில் உள்ளடக்கப்பட்டிருத்தல் கூடாது. சின்னங்கள் கையால் வரையப்பட்டனவாகவோ கணினியில் வரையப்பட்டதாகவோ இருக்கலாம். மத்தியஸ்தர் குழுவினால் தெரிவுசெய்யப்படும் சின்னங்களுக்கு பெறுமதியான பரிசில்கள் வழங்கப்படவுள்ளன. வரையப்பட்ட சின்னங்கள் ஜூலை மாதம் 11 ஆம் திகதிக்கு முன் வனவிலங்கு பாதுகாப்புத் திணைக்களம் இல. 811 ஏ ஜயந்திபுர, பத்தரமுல்ல என்ற முகவரிக்கு அனுப்பிவைக்குமாறு அறிவிக்கப்பட்டுள்ளது.